



**MARUTHI MONEY EXCHANGE**  
MARUTHI MONEY EXCHANGE PVT LTD  
PERMIT NO:FD/98/117  
36A, HOSPITAL ROAD, JAFFNA

**மாரூதி**  
Money Exchange (Pvt) Ltd.  
இல.285, காலி வீதி,  
வெள்ளவத்தை, கொழும்பு 06  
T.P: 011 236 2086

இல.390, ஆஸ்பத்திரி வீதி,  
யாழ்ப்பாணம்.  
T.P: 021 221 4433  
076 284 4443

MoneyGram மணிகிராம்  
money transfer பணப்பரிமாற்றம்

Ria MONEY TRANSFER ரியா  
பணப்பரிமாற்றம்

WESTERN UNION வெஸ்டர்ன்  
யூனியன் பணப்பரிமாற்றம்

Email : news@eelanadu.lk மலர் : 03 22.02.2022 செவ்வாய்க்கிழமை இதழ் : 79 பக்கங்கள் : 16

# ஐ.நா. மனித உரிமைகள் பேரவையால் எம் மீது ஒன்றும் திணிக்க முடியாது!

**அழுத்திச் சொல்கிறார் சீனாவுக்கான இலங்கைத் தூதர்**

கொழும்பு, பெப்ரவரி 22  
“இம்முறை ஐக்கிய நாடுகள் மனித உரிமைகள் பேரவையில் மனித உரிமைகள் ஆணையாளர் இலங்கை தொடர்பாக ஓர் அறிக்கை வெளியிடுவார். ஆனால் ஐக்கிய நாடுகள் மனித உரிமைகள் பேரவையால் இலங்கை தொடர்பாக எந்த ஓர் அழுத்தத்தையும் பிரயோகிக்க முடியாது. ஐக்கிய நாடுகள் மனித உரிமைகள் பேரவை மற்றும் ஐ.நா. மனித உரிமைகள் ஆணையாளர் ஆகியோருக்கு இலங்கை மீது அவ்வாறு அழுத்தங்களை பிரயோகிக்க அல்லது விடயங்களைத் திணிக்க எவ்விதமான அதிகாரமுமில்லை. 15  
இதனை நன்றாகப் புரிந்து கொள்ளவேண்டும்.”



**மேலும் 30 பேர் மரணம்!**

கொழும்பு, பெப். 22  
இலங்கையில் கொரோனா தொற்று காரணமாக உயிரிழந்த வர்களது எண்ணிக்கை 16 ஆயிரத்தை கடந்து அதிகரித்துள்ளதாக அறிவிக்கப்பட்டுள்ளது. இலங்கையில் மேலும் 30 பேர் கொவிட் தொற்றால் மரணித்துள்ளனர். சுகாதார சேவைகள் பணிப்பாளர் நாயகத்தினால் நேற்று முன்தினம் இந்த மரணங்கள் உறுதிப்படுத்தப்பட்டுள்ளதாக அரசாங்க தகவல் திணைக்களம் 15

**வடக்கில் மேலும் 14 பேருக்கு கொரோனா!**

யாழ்ப்பாணம், பெப். 22  
கிளிநொச்சியில் ஒரு வயது பெண் குழந்தை, வெளிநாடு செல்ல முற்பட்ட ஒருவர் உட்பட வடக்கில் மேலும் 14 பேருக்கு கொரோனா தொற்று உறுதிசெய்யப்பட்டுள்ளது. யாழ். போதனா வைத்தியசாலை 11

## ஏப்ரல் இறுதிக்குள் அரசு பணியாளர்கள் முழுமையாக தடுப்பூசி பெறவேண்டும்

சுகாதார பரிசோதகர் சங்கம் வலியுறுத்து  
கொழும்பு, பெப். 22  
இலங்கையில் அனைத்து அரசு பணியாளர்களும் ஏப்ரல் மாத இறுதிக்குள் முழுமையாக தடுப்பூசி பெற்றுக் கொள்ளவேண்டும் என பொது சுகாதார பரிசோதகர்கள் சங்கத்தின் தலைவர் உபல் ரோஹண அறிவுறுத்தியுள்ளார். அவர் மேலும் தெரிவிக்கையில் - முழுமையாக தடுப்பூசி பெற்றுக்கொள்ளாதவர்கள் பொது இடங்களுக்குச் செல்வதை தடுக்கும் வகையில் இந்த திட்டம் முன்னெடுக்கப்படவுள்ளது. அனைத்து அரசு நிறுவனங்களும் பொது இடங்கள் என்பதால், அந்த இடங்களில் பணியாற்றும் அனைவரும் தடுப்பூசி பெற்றிருக்கவேண்டும். 15

## பீரிஸ் தலைமையிலான குழு 25 இல் ஜெனிவா விரைகிறது!

கொழும்பு, பெப். 22  
ஐ.நா. மனித உரிமைகள் பேரவையின் 49 ஆவது கூட்டத்தொடரில் பங்கேற்பதற்காக வெளிவிவகார அமைச்சர் பேராசிரியர் ஜி.எஸ்.பீரிஸ் தலைமையிலான குழு எதிர்வரும் 25 ஆம் திகதி வெள்ளிக்கிழமை ஜெனிவா பயணமாகிறது. மனித உரிமைகள் ஆணையாளரின் இலங்கை குறித்த அறிக்கை 3 ஆம் திகதி வியாழக்கிழமை சமர்ப்பிக்கப்படும். 15



வுள்ளதுடன் அதற்கான பதிலளிப்பை அன்றைய தினமே முன்வைக்க தீர்மானித்துள்ளதாக அமைச்சர் பீரிஸ் உறுதிப்படுத்தியுள்ளார். 15

## நாட்டின் நிலை குறித்து இன்று விசேட விவாதம்

கொழும்பு, பெப். 22  
நாட்டின் தற்போதைய நிலைமை தொடர்பில் இன்று பாராளுமன்றத்தில் விசேட விவாதம் நடைபெறவுள்ளது. 15

இது தொடர்பான பிரேரணை ஐக்கிய மக்கள் சக்தியினால் முன்வைக்கப்பட்டுள்ளது. விலை அதி கரிப்பு, எரிபொருள் 15

## நாணய நிதியத்தை நம்பியிருப்பது வீண்!

ஐக்கிய மக்கள் சக்தி சுட்டிக்காட்டு  
கொழும்பு, பெப். 22  
சர்வதேச நாணய நிதியத்தின் உதவிகளை பெற்றுக்கொள்ளும் காலம் நிறைவடைந்துள்ளது என்றும் அரசாங்கம் இனியும் அதன் உதவியை நம்பியிருக்கமுடியாது என்றும் ஐக்கிய மக்கள் சக்தி தெரிவித்துள்ளது. எதிர்க்கட்சித் தலைவர் அலுவலகத்தில் நேற்று நடைபெற்ற ஊடக சந்திப்பில் கருத்து தெரிவிக்கும்போதே அந்தக் கட்சி 15



யின் பாராளுமன்ற உறுப்பினர் கலாநிதி ஹர்ஷ டி சில்வா இவ்வாறு கூறினார். அவர் மேலும் 15

## தினக்கலிக்கு யாசகம் பெறும் தென்னிலங்கையர்கள் யாழில்

நேற்று சாவகச்சேரியில் சிலர் கைது  
யாழ்ப்பாணம், பெப். 22  
சாவகச்சேரியில் குழந்தைகளுடன் யாசகம் பெற்றவர்கள் பொலிஸாரினால் கைது செய்யப்பட்டனர். யாழ்ப்பாணத்திலுள்ள விடுதி ஒன்றின் உரிமை யாளர், தென்னிலங்கையைச் சேர்ந்தவர்களை கூலிக்கு அமர்த்தி யாசகம் 15

பெறுவதாக தெரிவிக்கப்பட்டதை அடுத்து அண்மைய நாட்களில் பல்வேறு இடங்களில் கைது நடவடிக்கை முன்னெடுக்கப்பட்டது. இதனடிப்படையில் சாவகச்சேரி நகரில் யாசகம் பெற்றவர்கள் நேற்று கைது 15

## கச்சதீவு அந்தோனியார் திருவிழாவில் இரு நாட்டு பக்தர்களும் பங்கேற்கலாம்

வெளிவிவகார அமைச்சு அறிவிப்பு  
கொழும்பு, பெப். 22  
கச்சதீவு புனித அந்தோனியார் ஆலய திருவிழாவில் இலங்கை மற்றும் இந்திய பக்தர்களும் கலந்துகொள்ள அனுமதி வழங்கப்பட்டுள்ளதாக வெளிவிவகார அமைச்சு அறிவித்துள்ளது. கொரோனா நிலைமையை கருத்திற்கொண்டு மட்டுப்படுத்தப்பட்ட அளவில் இரு நாட்டு பக்தர்களும் கலந்துகொள்வதற்கு அனுமதி வழங்கப்படும் என தெரிவித்துள்ளது. கச்சதீவு புனித அந்தோனியார் தேவாலயத்தின் 15

## ஜெனிவா தொடரை இலக்கு வைத்து இலங்கை அரசு மீது கறுப்புப் புள்ளி!

செஹான் சேமசிங்க குற்றச்சாட்டு  
கொழும்பு, பெப். 22  
ஐ.நா. மனித உரிமைகள் பேரவைக் கூட்டத்தொடர் ஆரம்பமாகும் சமயத்தில், இலங்கையின் மனித உரிமை நிலைவரம் தொடர்பில் கறுப்புப் புள்ளியை ஏற்படுத்துவதற்கு மேற்கொள்ளப்படும் முயற்சிகள் இன்றளவிலும் தொடர்கின்றன என்று இராஜாங்க அமைச்சர் செஹான் சேமசிங்க தெரிவித்தார். இது தொடர்பில் அவர் மேலும் கூறியவை வருமாறு - சமூக ஊடகங்களைப் பயன்படுத்தி போலித்தகவல்களை சமூகமயப்படுத்தும் நடவடிக்கை இன்னும் நிறுத்தப்படவில்லை. குறிப்பாக ஐ.நா. மனித 15

**உண்மைகள் புனிதமானவை; கருத்துக்கள் சுதந்திரமானவை**

## இப்படியும் நடக்கிறது...!

லண்டனிலிருந்து நண்பர் ஒருவர் ஒரு நகைச்சுவை துணுக்கு ஒன்றை 'வட்ஸ்அப்' மூலம் அனுப்பியிருந்தார்.

இப்போதெல்லாம் இந்த ஊர்க்குருவிக்கு இவ்வாறு குட்டிக்கதைகள் அல்லது நகைச்சுவை துணுக்குகளைத் தான் நண்பர்கள் அனுப்பிக் கொண்டிருக்கின்றனர்.

இந்தப் பத்தியில் இடைக்கிடையே இதுபோன்ற கதைகளை எழுதுவதால், அப்படி எழுதாமல் விட்டு விட்டால் ஊர்க்குருவியிடம் கதைகளுக்கு தட்டுப்பாடு ஏற்பட்டுவிட்டதாக நண்பர்கள் நினைக்கின்றார்களோ தெரியவில்லை.

நண்பர் அனுப்பிய துணுக்கை இனி பார்ப்போம். ஓர் இளம் பெண், மனோதத்துவ டாக்டர் ஒருவரை பார்க்க வந்திருந்தார்.

அவரிடம், அவர் மனநிலையை சோதித்துப் பார்ப்பதற்காக டாக்டர் கேட்டார்,

“நேற்றிரவு என்ன கனவு கண்டீர்கள்?”

“நான் ஆடை ஏதும் இல்லாமல் வெறும் தொப்பியுடன் கடைத் தெருவில் நடந்து செல்வதாகக் கனவு கண்டேன்” என்றார் அந்த இளம்பெண்.

“உங்களுக்கு வெட்கமாக இருந்ததா?” என்றார் டாக்டர்.

அதற்கு அந்த இளம்பெண்,

“ஆமாம். ரொம்ப வெட்கமாக இருந்தது. ஏனெனில், நான் அணிந்திருந்தது கிழிந்து போன பழைய தொப்பி. அதைப் பார்ப்பவர்கள் என்னைப் பற்றி என்ன நினைப்பார்கள்?”

இதுதான் அந்தத் துணுக்கு.

எதற்காக அந்த நண்பர் இந்தக் கதையை அனுப்பினார் என்பதை என்னால் புரிந்துகொள்ள முடியவில்லை. அவர் ஏதோ இந்த ஊர்க்குருவியைத்தான் கிண்டல் செய்கிறார் என்று நினைத்தவனாக யோசித்துப்பார்க்கையில் எதுவும் புரியவில்லை.

வேறு வழியின்றி அவரிடமே கேட்டுவிடுவது என்று அவரை அழைத்தேன். அப்போது அங்கு அதிகாலை.

“ஒன்றும் இல்லை, அந்தச் செய்தியை 'ஈழநாடு'இல் படித்தபோது, நிர்வாகமாக போவதைவிட, கிழிந்த தொப்பி போட்டிருப்பதை நினைத்தே வெட்கப்பட்ட அந்த பெண்ணைப்போல, அவர்களும் வெட்கப்பட்டுக் கொண்டதான் அனுப்பியிருப்பார்கள்” என்று விளக்கம்ளித்தார் நண்பர்.

கூட்டமைப்பு தமிழக முதல்வருக்கு கடிதம் எழுதியது சாதாரணமான விடயம்தான். அவர்கள் நமது பிரச்சனைகள் தொடர்பாக பல தடவைகள் தமிழக அரசியல்வாதிகளை அணுகியிருக்கிறார்கள். ஆனால், உலகத் தமிழர் பேரவையும் இப்போது கூட்டாக இணைந்து அனுப்பியிருப்பதை பார்க்கின்றபோது எனக்கு அப்படித்தான் தோன்றியது என்றார்.

அந்தக் கடித்தில், 1983ஆம் ஆண்டுக் கலவரத்திற்குப் பின்னர் தமிழ் மக்களின் உயிர்களையும்,

சொத்துக்களையும், மற்றும் அரசியல் உரிமைகளையும் பாதுகாப்பதற்கு மறைந்த கலைஞர் மு. கருணாநிதி அவர்கள் வழங்கிய தலைமைத்துவத்தினை நாம் என்றும் நன்றி யோடு நினைவில் வைத்திருப்போம் என்ற அவரது வரிகள் தான் தனக்கு அப்படி எண்ணத் தோன்றியது என்றார் நண்பர்.

விடுதலைப் புலிகள் முல்லைத்தீவில் ஆயுதங்களை மௌனித்த பின்னர் தொடர்ச்சியாக கலைஞர்மீது இவர்கள் தெரிவித்த கருத்துக்களை இவ்வளவு இலகுவாக மறந்து போனதை நினைத்தபோது அப்படித்தான் எண்ணத் தோன்றியது என்றார் அவர்.

எதற்காக இப்போது இவர்கள் இருவரும் இப்படியொரு கடிதத்தை அனுப்பியிருப்பார்கள் என்று நினைக்கிறீர் என்று என்னிடமே கேட்டார் அவர். இப்படி கடிதம் அனுப்புவதற்கும் காரணம் கண்டுபிடிக்கவேண்டுமா? நல்ல விடயம்தானே, என்றேன் நான்.

நல்ல விசயம், நல்ல விசயத்திற்காக செய்யப்பட்டால் நல்லதுதான் என்றார் அவர். மோடி இலங்கை வரவிருக்கிறார். அந்த விஜயத்தின்போது தமிழர் விடயத்தில் ஓர் அழுத்தம் கொடுப்பார் என்று எதிர்பார்க்கப்படும் நிலையில், மோடிக்கு சிம்ம சொற்பனமாக திகழும் தலைவர் ஒருவரை வாழ்த்தி, போற்றி, புகழ்வது அவருக்கு மகிழ்ச்சியையா உண்டாக்கும்? இதுகூடவா நமது தலைவர்களுக்கு தெரியாது? இதுகூட நமது அரசியல் சாணக்கியம் என்றால் தலையை எங்குகொண்டுபோய் முட்டிக்கொள்வது என்று கூறிவிட்டு, தொடர்பை துண்டித்தார் அவர்.

- ஊர்க்குருவி

# வனவளத் திணைக்களத்தினால் தொடர்ந்தும் காணி ஆக்கிரமிப்பு

பாதிக்கப்பட்ட மக்கள் குற்றச்சாட்டு

கிளிநொச்சி, பெப். 22

கிளிநொச்சி - கரைச்சி பிரதேச செயலாளர் பிரிவுக்குட்பட்ட வன்னே ரிக்குளம், குஞ்சுக் குளம், ஆனைவிழுந்தான் மற்றும் பூநகரி முட்கொம்பன் ஆகிய பகுதிகளில் வனவளத் திணைக்களத்தினால் தங்களது காணிகள் தொடர்ந்தும் ஆக்கிரமிக்கப்பட்டு எல்லையிடப்படுவதாகப் பாதிக்கப்பட்ட பிரதேச மக்கள் தெரிவித்துள்ளனர்.

கிளிநொச்சி மாவட்டத்தின் கரைச்சி, கண்டாவளை, பூநகரி, பச்சிலைப்பள்ளி ஆகிய பகுதிகளில் கடந்த காலங்களில் பொது மக்கள் பயன்படுத்திய பயிர்ச் செய்கை காணிகள், தணியார் காணிகள் வனவளத் திணைக்களத்தினால் ஆக்கிரமிக்கப்பட்டுள்ளன.

குறிப்பாக நூற்றாண்டு காலம் பழமை வாய்ந்த மிகப் பழம் பெரும் கிராமங்களான குஞ்சுக்குளம், திக்காய், மண்ணியா குளம் ஆகிய பகுதிகளில் பொதுமக்களுக்குச் சொந்தமான 400 ஏக்கருக்கும் மேற்பட்ட நிலப்பகுதிகள் வனவளத் திணைக்களத்தினால் எல்லை யிடப்பட்டுள்ளன.

## 10,001 பேர் குணமடைவு

கொழும்பு, பெப். 22

கொரோனா வைரஸ் தொற்றால் பாதிக்கப்பட்ட மேலும் 10,001 பேர் குணமடைந்து நேற்று திங்கட்கிழமை வீடுகளுக்கு திரும்பியுள்ளனர்.

இதனையடுத்து, நாட்டில் கொரோனா தொற்றிலிருந்து குணமடைந்தவர்களின் மொத்த எண்ணிக்கை 6 இலட்சத்து 7 ஆயிரத்து 119 ஆக அதிகரித்துள்ளது.

நாட்டில் இதுவரை கொரோனா தொற்றுக்கு உள்ளானவர்களின் எண்ணிக்கை 6 இலட்சத்து 36 ஆயிரத்து 837 ஆக பதிவாகியுள்ளது.

அதேநேரம், நாட்டில் இதுவரை கொரோனா வைரஸ் தொற்றால் உயிரிழந்தவர்களின் எண்ணிக்கை 15 ஆயிரத்து 994ஆக பதிவாகியுள்ளமையும் குறிப்பிடத்தக்கது. (அ)

## டீசல், பெற்றோலுடன் வரவுள்ள 5 கப்பல்கள்!

கொழும்பு, பெப். 22

எதிர்வரும் நாட்களில் டீசல், பெற்றோல் மற்றும் விமானங்களுக்கு பயன்படுத்தும் எரிபொருள் தாங்கிய 5 கப்பல்கள் நாட்டை வந்தடையும் என இலங்கை பெற்றோலியக் கூட்டுத்தாபனம் தெரிவித்துள்ளது.

அதன் தலைவர் சுஜித் விஜே சிங்க தெரிவிக்கையில் - தலா ஒவ்வொரு கப்பலிலும் 35 ஆயிரம் முதல் 40 ஆயிரம் மெற்றிக் டன் எரிபொருள் உள்ளது.

இதன்மூலம் நாட்டில் தற்போது நிலவும் எரிபொருள் தட்டுப்பாட்டை எதிர்காலத்தில் நீக்க முடியும்-என்றார். (அ)

இவ்வாறு எல்லையிடப்பட்ட தமது காணிகளை விடுவித்துத் தருமாறு பிரதேச விவசாயிகள் கோரிக்கை விடுத்துள்ளனர்.

இதேபோன்று பூநகரி பிரதேச செயலாளர் பிரிவிற்குட்

பட்ட முட்கொம்பன் பகுதியிலும் வனவளத்திணைக்களத்தில் பொதுமக்கள் பயன்பாட்டில் பயிர்ச்செய்கை மேற்கொள்ளும் காணிகள் எல்லை யிடப்பட்டுள்ளதாக தெரிவிக்கப்பட்டது. (அ)

## நுவரெலியா நகரில் டீசலுக்கு தட்டுப்பாடு

நீண்ட வரிசையில் வாகனங்கள்

கொழும்பு, பெப். 22

நுவரெலியா பிரதான நகரில் டீசலுக்கு தட்டுப்பாடு நிலவி வருவதுடன் வரையறுக்கப்பட்ட எரிபொருள் நிரப்பு நிலையங்களில் “டீசல் இல்லை” என்ற பதாதைகள் தொங்க விடப்பட்டுப்பதை அவதானிக்க முடிந்தது.

நுவரெலியா பிரதான நகரில் எரிபொருள் நிலையங்கள் உள்ளபோதிலும் எரிபொருள் நிலையங்களிலும் டீசல் விநியோகம் செய்யப்படவில்லை. (அ)

இதனால் நீண்ட வரிசையில் வாகனங்கள் தரித்து நிற்பதை அவதானிக்க முடிந்தது. இதனால் பிரதான பாதையில் வாகன நெரிசல் ஏற்பட்டது. நாட்டில் ஏற்பட்டுள்ள டீசல் தட்டுப்பாடு காரணமாக பெற்றோலுக்கும், மண்ணெண்ணெய்க்கும் இவ்வாறு தட்டுப்பாடு ஏற்படலாம் என அஞ்சி எரிபொருளை சேமித்து வைப்பதில் பொது மக்கள் ஆர்வம் காட்டுவதை காணமுடிந்தது. (அ)

## சிறுவனை துஸ்பிரயோகம் செய்து பிக்கு கைதாகினார்

கொழும்பு, பெப். 22

வட்டவளை- ரொசல்ல ஹைட்ரி பகுதியிலுள்ள விகாரையின் விகாராதிபதியொருர் நேற்று கைதுசெய்யப்பட்டார்.

ஹைட்ரி குடியிருப்பு திட்டத்தைச் சேர்ந்த 13 வயது பாடசாலை மாணவனை துஷ்பிரயோகப்படுத்திய குற்றச்சாட்டிலேயே குறித்த விகாராதிபதி கைதுசெய்யப்பட்டார்.

இது தொடர்பில் சிறுவனின் பெற்றோர் வட்டவளை பொலிஸ் நிலையத்தில் செய்த முறைப்பாட்டுக்கு அமையவே, சந்தேகநபர் கைதுசெய்யப்பட்டார்.

குறித்த சிறுவனை விகாரைக்குள் அழைத்தே, விகாராதிபதியான பிக்கு துஷ்பிரயோகப்படுத்தியுள்ளதாக பாதிக்கப்பட்ட சிறுவன் தனது பெற்றோரிடம் தெரிவித்துள்ளான்.

இதனையடுத்து சிறுவன் கிளங்கன் வைத்தியசாலையின் நீதிமன்ற வைத்தியரிடம் பரிசோதனைக்காக அழைத்துச் செல்லப்பட்ட நிலையில், கைது செய்யப்பட்ட பிக்கு, ஹற்றன் நீதவான் நீதிமன்றில் முன்னிலைப்படுத்தப்படவுள்ளதாக வட்டவளை பொலிஸார் தெரிவித்தனர்.

## வெளிநாட்டுத் துப்பாக்கியுடனும் தோட்டாக்களுடன் ஒருவர் கைது!

கொழும்பு, பெப். 22

மாத்தளை, இரத்தோட்டைப் பொலிஸ் பிரிவுக்குட்பட்ட பம்பரகிரிஎல்ல பிரதேசத்தில் ஓட்டோ ஒன்றில் வெளிநாட்டுத் துப்பாக்கியைக் கொண்டு சென்ற நபர் ஒருவரைப் பொலிஸார் கைதுசெய்துள்ளனர்.

இரத்தோட்டை பிரதேசத்தைச் சேர்ந்த 37 வயது நபரே இவ்வாறு கைதுசெய்யப்பட்டுள்ளார் என்று பொலிஸ் ஊடகப்பிரிவு நேற்று தெரிவித்தது.

பொலிஸாருக்குக் கிடைக்கப் பெற்ற இரகசியத் தகவலைய

டுத்து மேற்கொள்ளப்பட்ட சுற்றிவளைப்பின்போதே குறித்த நபர் கைதுசெய்யப்பட்டார்.

இதன்போது வெளிநாட்டுத் துப்பாக்கி ஒன்றும், 12 தோட்டக்களும் கைப்பற்றப்பட்டுள்ளன. இவற்றைக் கொண்டு செல்வதற்குப் பயன்படுத்தப்பட்ட ஓட்டோவும் இரத்தோட்டைப் பொலிஸ் நிலையத்துக்குக் கொண்டு செல்லப்பட்டது.

இது தொடர்பில், இரத்தோட்டைப் பொலிஸார் மேலதிக விசாரணைகளை மேற்கொண்டுள்ளனர். (அ)



பிலவ வருடம், மாசி 10

**“ஏசுவர்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”**  
- யோகர் சுவாமிகள்.

E-mail: eelanaduwedaily@gmail.com  
தொலைபேசி : 021 730 1370

## சிங்கள தேசியவாதம் தொடர்பான ஆருடம்?

சிங்கள பத்திரிகை உலகிலும், புத்திஜீவிகள் உலகிலும் விக்டர் ஜவன் முக்கியானவர். ஜே.வி.பியின் ஆரம்பகால உறுப்பினர்களில் ஒருவரான அவர், சிங்கள இனவாத புத்திஜீவிகளுக்கு எதிரானவர். ஆட்சியாளர்களை விமர்சிக்க தயங்காதவர். இவர், அண்மையில் ஆங்கில ஊடகமொன்றிற்கு வழங்கிய நேர்காணலில் - சிங்கள தேசியவாதம் அதன் இறுதி கட்டத்தை அடைந்திருப்பதாக குறிப்பிட்டிருக்கின்றார். தற்போதைய ஆட்சியாளர்கள் நெருக்கடிகளை சந்தித்து வரும் பின்னணியை கருத்தில் கொண்டுதான், அவர் இவ்வாறு குறிப்பிடுகின்றார். விக்டர் ஜவனின் கணிப்பு சரியானதா - சிங்கள தேசியவாதம் அதன் இறுதி கட்டத்தை அடைந்திருப்பது உண்மை தானா?

சிங்கள தேசியவாத அரசியல் வரலாற்றை எடுத்து நோக்கினால் - தமிழர் விரோதமே, அதன் அடிப்படையாக இருந்திருக்கின்றது. கட்சிக் கொடிகளின் நிறத்தை தாண்டி, தமிழர் விரோதம் அனைத்து சிங்கள கட்சிகளுக்கும், புரையோடிப் போயிருக்கின்றது. இந்த பின்னணியை அடிப்படையாகக் கொண்டு, சிந்தித்தால், இலங்கை சுதந்திரமடைந்த காலத்திலிருந்து, சிங்கள தேசியவாதமென்பது, அடிப்படையில் தமிழர் விரோத தேசியவாதமாகவே எழுச்சியுற்றிருந்தது. தேசியவாதங்கள் தொடர்பான பொதுவான கணிப்புகள் சிங்கள தேசியவாதம் அடங்காது. அடிப்படையில் - சிங்கள தேசியவாத மென்பது, தமிழர் விரோத - சிங்கள பௌத்த பெருந் தேசியவாதமாகும்.

‘அப்பே-றட்ட’ என்பதுதான் சிங்கள பெருந்தேசியவாதத்தின் அச்சாணிக் கருத்தாகும். அதாவது, இந்த நாடு சிங்கள மக்களுக்குரியது- ஏனைய இனங்கள் இங்கு வாழலாம் ஆனால் தனித்துவமான உரிமைகளை அனுபவிக்க முடியாது. இதுதான், சிங்கள பெருந்தேசியவாத அசியலின் இலக்காகும். இந்த அடிப்படையில்தான், இலங்கையின் கடந்த 74 வருடகால அரசியல் வரலாறானது, இந்த அடிப்படையில்தான் நகர்ந்திருக்கின்றது. இவ்வாறானதொரு சூழலில், சிங்கள தேசியவாதம் அதன் இறுதிக் கட்டத்தை நோக்கி பயணிப்பதாக கூற முடியுமா?

தமிழ் தேசியவாத அரசியல் எழுச்சியென்பது சிங்கள ஆட்சியாளர்களின் தவறுகளிலிருந்தே உருவானது. இலங்கை தமிழரசுக் கட்சியை உருவாக்கிய எஸ்.ஜே.வி.செல்வநாயகமும், ஏனைய தலைவர்களும், ஐக்கிய இலங்கைக்குள் - சிங்கள மக்களோடு இணைந்து வாழ்வதற்கான கோரிக்கைகளைத் தான் முன்வைத்திருந்தனர். பண்டா-செல்வா, ட்வி-செல்வா - ஒப்பந்தங்கள், ஐக்கிய இலங்கைக்குள் வாழ்வதற்கான கோரிக்கைகளுக்கான. உண்மையில் அவைகள் சமஷ்டிக் கோரிக்கைகளும் அல்ல. ஆனால் அந்தக் கோரிக்கைகளைக்கூட சிங்கள ஆட்சியாளர்கள் நிறைவேற்ற முயற்சிக்கவில்லை.

மேற்படி கோரிக்கைகள் நிராகரிக்கப்பட்ட பின்னணியில்தான், தமிழ்த் தலைமைகள் தனிநாட்டு கோரிக்கையை நோக்கிச் சென்றன. ஆனால் அப்போதுகூட, தனிநாட்டு கோரிக்கையை அடைவதற்கான எந்தவொரு வழிமுறையும் தமிழ்த் தலைமைகளிடம் இருந்திருக்கவில்லை. ஆனால் தமிழ்த் தலைமைகளின் கோரிக்கைகளை புரிந்து கொண்டு ஆரோக்கியமான அரசியல் இணக்கப்பாடு நோக்கி, சிங்கள ஆளும் வர்க்கம் வரவில்லை. தமிழர் விரோதத்தை முன்னிறுத்தி தங்களின் அதிகாரத்தை பாதுகாத்துக் கொள்வது பற்றியே அவர்கள் சிந்தித்தனர். படித்தவரான பண்டாரநாயக்க தனிச்சிங்கள சட்டத்தை முன்வைத்து இந்த பின்னணியில்தான், அரசியலுக்கு வருவதற்கு முன்னர், இலங்கைக்கான சமஷ்டி தொடர்பில் பேசிய பண்டாரநாயக்க, இறுதியில் ஒரு சிறு நிலத் துண்டைக் கூட தமிழர்களுக்கு வழங்கக்கூடா தென்னும் சிங்கள பெருந்தேசியவாத மனோநிலைக்கு அத்திபாரமிட்டார்.

சிங்கள ஆளும் வர்க்கத்தை பொறுத்தவரையில் தமிழர் விரோதம் இல்லாத அரசியலை அவர்களால் இதுவரையில் நிரூபிக்க முடியவில்லை. இந்த நிலையில், புதிதாக அரசியலுக்கு வருபவர்கள்கூட, விரும்பியோ - விரும்பாமலோ தமிழர் விரோதத்தை கையிலெடுக்கின்றனர். யுத்த வெற்றியை தேர்தல் மேடைகளில் உச்சரிக்கின்றனர். இந்த நிலையில், தற்போதைய ஆட்சியாளர்கள் நெருக்கடியிலிருந்தாலும் கூட, சிங்கள பெருந்தேசியவாதம் வீழ்ச்சியடைந்து விடுமென்று கருத முடியாது. இந்த ஆட்சியாளர்கள் வீழ்ச்சியடைந்தாலும் கூட, சிங்கள-பௌத்த பெருந்தேசியவாதம் புதிய வடிவங்களில் தன்னை நிறுவிக்கொள்ளும். ஏனெனில் சிங்கள பெருந் தேசிய வாதம் என்பது, அடிப்படையில், சிங்கள பௌத்தத்தோடு பின்னிப் பிணைந்தது. சிங்கள பெருந்தேசியவாதம் நெருக்கடிகளை சந்திக்கும் போதெல்லாம், சிங்கள பௌத்தம் அதனை தாங்கிப்பிடிக்கும். அதற்கான புதிய உத்திகளை கைக்கொள்ளும்.

## இந்தியாவின் முக்கியத்துவத்தை உணரும் தென்னிலங்கை!

**அ**நாவசியமாக இந்தியாவை பகைத்துக்கொள்ளக்கூடாது என்று பாராளுமன்ற உறுப்பினரும் 43ஆவது படையணி என்ற அமைப்பை கொண்டிருப்பவருமான சம்பிக்க ரணவக்க அரசாங்கத்தை எச்சரித்துள்ளார்.

ஐக்கிய நாடுகள் மனித உரிமைகள் பேரவையின் 49ஆவது கூட்டத்தொடர் இன்னும் சில தினங்களில் இடம்பெறவுள்ள தருணத்திலேயே சம்பிக்க ரணவக்க இலங்கையை எச்சரித்துள்ளார். இந்த எச்சரிக்கையின் மூலமாக இந்தியாவுடன் சுமுகமான உறவுகளை வைத்துக்கொள்வதில் இலங்கை அசமந்தப்போக்குடனிருப்பதையும், சர்வதேச உறவுகளை கையாளுவதில் இலங்கை தனக்குரிய வகையில் போதியளவு ராஜதந்திர நகர்வுகளை மேற்கொள்ள தவறியுள்ளதையும் அறிய முடிகின்றது.

இன்று நேற்றல்ல நீண்ட நெடுங்காலமாகவே இந்தியா இலங்கைக்கு உதவியாக இருப்பதையே அவதானிக்க முடிகின்றது. இயற்கை அளந்தாமாக இருக்கலாம். அல்லது நாட்டில் கிளர்ச்சி நடவடிக்கைகளாக இருக்கலாம். இந்தியா நேரடியாகவோ அல்லது ராஜதந்திர ரீதியாகவோ இலங்கையின் ஒருமைப்பாட்டை காப்பாற்ற தனது பங்களிப்பை வழங்கி வந்துள்ளது.

அத்துடன் 1987ஆம் ஆண்டின் இலங்கை-இந்திய ஒப்பந்தமும் அதன் பிரதான பாகமான இலங்கை அரசியலமைப்பின் 13ஆவது திருத்தச்சட்டமும் இலங்கையின் ஒருமைப்பாடு, நல்லிணக்கம் என்பவற்றை ஏற்படுத்துவதற்கான முக்கிய காரணியாக இருக்கின்றன. ஆனால் இதன் உண்மைத்தன்மையை உணராது இந்திய-இலங்கை ஒப்பந்தம் கொண்டுவரப்பட்ட காலத்தில் அரசியலில் ஈடுபாதிருந்த பெரும்பாலானோரே இன்று இந்தியாவின் பிராந்திய ரீதியான முக்கியத்துவத்தை அறியாது இந்திய உறவை குறைவாக மதித்து வருகின்றனர். இதன் காரணமாகவே ஒரு காலமறிந்த எச்சரிக்கையாக பாராளுமன்ற உறுப்பினர் சம்பிக்க ரணவக்க இந்தியாவை பகைக்கவேண்டாமென ஆட்சியாளர்களை கேட்டுக்கொண்டுள்ளார்.

இந்தியாவின் ராஜதந்திரம் என்பது இன்று நேற்றல்ல புராண - இதிகாச காலம் முதலே இருந்து வருவதையே அறிய முடியும். மகாபாரதம் மற்றும் இராமாயணம் போன்ற வற்றில் வெளிப்படுத்தப்பட்ட இராஜதந்திர நகர்வுகள் விசக்க வைப்பவையாக இருக்கின்றன.

எனவே இந்தியாவுடன் பகைக்காதிருக்க வேண்டிய அதேசமயம் அமெரிக்கா, சீனா ஆகியவற்றுடனும் சிறந்த முறையில் சர்வதேச ரீதியிலான உறவுகளை பேண வேண்டியதன் அவசியத்தை சம்பிக்க ரணவக்க சுட்டிக்காட்டியுள்ளார்.

இலங்கை ‘பிச்சாடனர்’ நிலையிலேயே இருக்கின்றது. ஆங்கிலத்தில் ‘பிச்சைக்காரனுக்கு தெரிவு இல்லை’ (Beggars have no choice)

### அலசுவது இராஜதந்திரி

எனக்குறிப்பிடுவதுண்டு. எனவே இலங்கை ‘நக்கினார் நாவிழந்தார்’ என்ற நிலையிலேயே இருந்து வருகின்றது.

இலங்கை ஒரு நாட்டிடம் மட்டுமல்ல பல நாடுகளிடம் கையேந்தும் நிலைக்குத்தள்ளப்பட்டுள்ளது. சீனாவிடம் இலங்கை ஏறத்தாள மீளமுடியாத கடனாளியாகவே மாறியுள்ளது. அதேசமயம் சீனாவின் பகை நாடான இந்தியாவிடமும் கையேந்தியுள்ள நிலையில் தனது இந்திய - சீன உறவை சமநிலைப்படுத்த முடியாத தன்மை இலங்கைக்கு காணப்படுகின்றது.

அத்துடன் பிராந்திய அரசியல் விடயத்தில் இலங்கையை அணுக வேண்டுமானால் அமெரிக்காவோ அல்லது வேறு மேற்கத்தேய நாடுகளோ இந்தியா ஊடாகவே தமது நகர்வுகளை மேற்கொள்வவையாக இருக்க முடியும். இதன் காரணமாக இந்தியாவோடு பாராளுமன்ற உறுப்பினர் சம்பிக்க ரணவக்க குறிப்பிட்டது போல முரண்பாதிருப்பதே இலங்கையைப்பொறுத்தவரை புத்திசாலித்தனமானதாக இருக்கமுடியும்.

இதனை நன்கறிந்தவராகவே வெளிவிவகார அமைச்சரான பேராசிரியர் ஜி.எல்.பீரிஸும் ஜெனிவா மனித உரிமைகள் கூட்டத்தொடருக்கு முன்பதாக கடந்த வாரம் இந்தியா சென்று இந்திய வெளிவிவகார அமைச்சர் கலாநிதி எஸ். ஜெயசங்கரை சந்தித்திருந்தார். 1987ஆம் ஆண்டு இலங்கை-இந்திய ஒப்பந்தம் கைச்சாத்தான காலம் முதல் இந்திய-இலங்கை உறவுகள் விடயத்திலும் வடக்கு-கிழக்கு தமிழ் அரசியல் கட்சிகளைப் பொறுத்தவரையிலும் இலங்கை வெளிவிவகார அமைச்சர் பேராசிரியர் ஜி.எல்.பீரிஸைவிட சமத்தராக கலாநிதி ஜெயசங்கர் இருக்கின்றார்.

எது எப்படியிருந்தபோதிலும் இலங்கைக்கு இந்தத் தடவை ஜெனிவாவில் 49ஆவது கூட்டத்தொடர் மிகுந்த சவால் நிறைந்ததாகவே இருக்கும். ஏனெனில் இலங்கையில் மனித உரிமைகளை மேம்படுத்துவது தொடர்பாக கொண்டுவரப்பட்ட 46ஆவது தீர்மானத்தை அமுல்படுத்த இலங்கை தவறியுள்ளது. இதன் காரணமாக அமெரிக்கா ஜெனிவா மனித உரிமைகள் பேரவையிலிருந்து விலகியதையடுத்து அதன் வெற்றிடத்தை நிரப்பியுள்ள பிரிட்டன் இத்தடவை இலங்கை மீது பலமான கண்டனத்தை கொண்டுவர ஆயத்தமாகியுள்ளது.

இந்நிலையில் உயிர்த்த ஞாயிறு தாக்குதல் தொடர்பாக இலங்கை கத்தோலிக்க திருச்சபை தலைவர் கர்தினால் மல்கம் ரஞ்சித் ஒரு புறமும், மறுபுறத்தே இலங்கை மீது கண்டனங்களை முன்வைக்கவுள்ள நாடுகளும் இருக்கின்ற நிலையில் இத்தடவை ஜெனிவா கூட்டத்தொடர் இலங்கைக்கு மிகச்சவால் நிறைந்ததாகவே இருக்கமுடியும்.

## அப்புக்குட்டி அண்மையின் ‘டவுட்’



**பெப்ரவரி - 22 செவ்வாய்க்கிழமை**  
**பிலை வருடம் - மாசி 10**  
**நல்ல நேரம் : 7.30 - 9.00**  
**ராசு காலம் : 3.00 - 4.30**  
**திதி : சஷ்டி**



**இன்றைய ராசிபலன்**

<b>மேடம்</b>	புதிய வீடு, மனை வாங்கும் திட்டம் இன்று இனிதே நிறைவேறும். குடும்பத்தில் சுபவிஷயங்கள் தீர்மானிக்கும் பேச்சு நிலவும். குடும்பத்தினர் இடையே நெருக்கம் உண்டாகும். மகிழ்ச்சி கூடும்.
<b>ஆடம்</b>	வாகனத்தில் புதிய மாற்றம் செய்து மகிழ்ச்சி அடைவீர்கள். உடல் நலனில் மிகவும் கவனமாக இருப்பது நல்லது. வாகன பயணத்தின் போது மிதவேகத்தை பின்பற்றவும்
<b>மிதுனம்</b>	பணியிடத்தில் உங்களுக்கு ஆதரவு அதிகரிக்கும். தொழில், வியாபாரம் நன்கு வளர்ச்சி பெரும். உங்கள் கை ஓங்கி இருக்க குறுக்கு வழியை நாடாதீர்கள்.
<b>கடகம்</b>	நீங்கள் எதிர்பார்த்த உதவிகள் தக்க சமயத்தில் கிடைக்கும். எதையும் வேகமாக செய்து முடிக்கும் ஆற்றல் உங்களுக்கு இருக்கும். பணம் சேமிக்க வேண்டும் என்ற எண்ணம் வரும்.
<b>சிம்மம்</b>	இதுவரை நீங்கள் பட்ட கஷ்டங்கள் எல்லாம் முடிவுக்கு வரும். குடும்ப பிரச்சனைகளுக்கு நல்லதொரு தீர்வு கிடைக்கும். நிதி பிரச்சனை இன்று முதல் படிப்படியாக குறைய தொடங்கும்.
<b>கன்னி</b>	கடன் வாங்குவதைத் தவிர்க்கப்பாருங்கள். அதுவே நல்லது. உறவினர்களுடன் சுமுகமான சூழல் இருக்கும். குடும்ப வருமானம் சந்தோஷப்படுமடி இருக்கும்.
<b>துலாம்</b>	இன்று ஏற்படும் வீண் செலவுகளை உங்களால் கட்டுப்படுத்த முடியும். தாயின் உடல்நலம் மேம்படும். மகிழ்ச்சி அதிகரிக்கும். பணியாளர்கள் சிலருக்கு எதிர்பாராத இடமாற்றம் ஏற்படக்கூடும்.
<b>விருசிம்</b>	தொழிலில் எதிர்பாராத லாபம் கிடைக்கலாம். மகிழ்ச்சி கூடும். சிலருக்கு வீண் விரயம் ஏற்படலாம். தன்னம்பிக்கை அதிகரிக்கும். அலுவலகத்தில் மகிழ்ச்சிகரமான நிகழ்ச்சி ஒன்று நடைபெறும்.
<b>நனுசு</b>	பொருளாதாரத்தில் நிறைவு ஏற்படும். உங்களது முயற்சி வெற்றி பெறும். புதிய முயற்சி ஒன்றில் சிறிய தடைக்குப் பின் வெற்றி கிடைக்கும். புதிய பொறுப்பு கிடைக்கலாம். குடும்ப ஒற்றுமை சிறக்கும்.
<b>மகரம்</b>	புதிய முயற்சிகளில் ஈடுபட்டு அதில் வெற்றியும் காண்பீர்கள். ஆரோக்கியத் தொல்லைகள் இன்று சற்றே குறையும். பேச்சினால் அலுவலகத்தில் வெற்றி காண்பீர்கள்.
<b>கும்பம்</b>	குழந்தைகளின் எதிர்காலம் குறித்த முயற்சிகளில் ஈடுபடுவீர்கள். உங்களின் சாதனை ஒன்று உங்களுக்கு பெருமை சேர்க்கும். உங்களது திறமையை வெளிப்படுத்த நல்ல வாய்ப்புகள் வரும்.
<b>ரினம்</b>	எதையும் பல முறை யோசித்துவிட்டுச் செய்வது நல்லது. எல்லோரையும் அனுசரித்து செல்வது நன்மையைத் தரும். பிறரது குடும்ப முன்னேற்றத்துக்கு ஆலோசனை தருவீர்கள்.

# வாக்கு எண்ணிக்கை இன்று ! 3 அடுக்கு பொலிஸ் பாதுகாப்பு 7 வாக்குச்சாவடிகளில் நேற்று மறுவாக்குப்பதிவு

சென்னை, பெப். 22  
சென்னை உள்ளிட்ட 4 உள்ளாட்சி அமைப்புகளில் வாக்குப்பதிவு இயந்திரங்களை சேதப்படுத்தியது, பழுது காரணமாக 57 வாக்குச்சாவடிகளில் நேற்று மறுவாக்குப்பதிவு நடைபெற்றது. நகர்ப்புற உள்ளாட்சித் தேர்தலில் பதிவான வாக்குகள் இன்று 268 மையங்களில் எண்ணப்பட உள்ளன.



மாவட்டத்தில் 80.49 சதவீதம், குறைந்தபட்சமாக சென்னையில் 43.59 சதவீதம் வாக்குகள் பதிவாகியுள்ளன. வாக்குச்சாவடிகளில் இருந்து பாதுகாப்புடன் எடுத்து வரப்பட்ட மின்னணு வாக்குப்பதிவு இயந்திரங்கள் 268 வாக்கு எண்ணும் மையங்களில் பாதுகாக்கப்பட்ட அறைகளில் வைக்கப்பட்டுள்ளன. இயந்திரங்கள் வைக்கப்பட்டுள்ள அறைகளின் உள்ளேயும், வெளியேயும் கண்காணிப்பு கமராக்கள்

பொருத்தப்பட்டு 24 மணி நேரமும் தீவிரமாக கண்காணிக்கப்பட்டு வருகிறது. வேட்பாளர்களின் முகவர்கள் கண்காணிக்கும் விதமாக பெரிய திரைகளிலும் சிசிடிவி காட்சிகள் ஒளிபரப்பப்பட்டு வருகிறது. இயந்திரங்கள் வைக்கப்பட்டுள்ள அறைகளுக்கு வெளியே துப்பாக்கி ஏந்திய ஆயுதப்படை பொலிஸார் என 3 அடுக்கு பாதுகாப்பு போடப்பட்டுள்ளது. வாக்கு எண்ணிக்கை இன்று காலை 8 மணிக்கு தொடங்குகிறது.

## தமிழ் வழி கல்வியை கட்டாயமாக்காமல் தாய்மொழி நாளைக் கொண்டாடுவதா? ராமதாஸ் கேள்வி

சென்னை, பெப். 22  
தாய்மொழி தமிழுக்காக உயிரையும் கொடுப்பவர்கள் தமிழர்கள், நமது மாநிலத்தில் தமிழ் வழிக் கல்வியை கட்டாயமாக்காமல் தாய்மொழி நாளைக் கொண்டாடுவதால் என்ன பயன் என பாமக் நிறுவனர் ராமதாஸ் கேள்வி எழுப்பியுள்ளார். இது குறித்து அவர் வெளியிட்டுள்ள அறிக்கையில் தெரிவிக்கப்பட்டிருப்பதாவது: "தாய்மொழியின் பெருமையையும், ஒரு நாட்டின் ஒற்றுமைக்கு அந்நாட்டில்

பேசப்படும் அனைத்து மொழிகளுக்கும் உரிய மரியாதை அளிக்கப்பட வேண்டும் என்பதையும் வலியுறுத்தும் உலக தாய்மொழி நாள் கடைபிடிக்கப்படுகிறது. பன்னாட்டு தாய்மொழி நாள் 23ஆவது ஆண்டாக கொண்டாடப்படும் நிலையில் தமிழகத்தில் தமிழ் வழிக் கல்வி இன்னும் கனவாகவே நீடிப்பது கவலையளிக்கிறது. ஆனால், வங்கமொழியைக் காக்கும் போராட்டத்தில் 5 பேர் கொல்லப்பட்ட நிலையில், தமிழ் மொழியைக் காப்



பதற்காக நூற்றுக்கணக்கானோர் உயிர்த்தியாகம் செய்த தமிழகத்தில், தமிழ் மொழிக்கு இன்னும் உரிய அங்கீகாரம் அளிக்கப்படவில்லை என்பது தான் தமிழர்களுக்கு தலை குனிவை ஏற்படுத்தும் செய்தியாகும். தமிழகத்தில் பள்ளிகளில் தமிழ் வழிக் கல்வி இன்னும் கட்டாயமாக்கப்படவில்லை." இவ்வாறு ராமதாஸ் தெரிவித்துள்ளார்.

## அச்சத்தினால்தான் மக்கள் வாக்களிக்க வரவில்லை! எடப்பாடி பழனிசாமி

சென்னை, பெப். 22  
திமுக., வினர் கள்ள வாக்குப்பதிவு செய்ததன் மூலம் தேர்தலை நேரடியாக களத்தில் சந்திக்க திராணியற்ற கட்சியாக விளங்குகிறது என சட்டசபை எதிர்க்கட்சி தலைவர் எடப்பாடி பழனிசாமி தெரிவித்தார். சேலத்தில் செய்தியாளர்களை சந்தித்த அவர், கோவையில் பரிசு பொருட்கள் மற்றும் பணப்பட்டுவாதா விநியோகம் போன்ற அதிக அளவில் தேர்தல் விதிமுறைகள் மீறப்படு



வதாக சம்பந்தப்பட்ட தேர்தல் அலுவலர் மற்றும் மாவட்ட ஆட்சியரிடம் அதிமுக., சார்பி, பலமுறை புகார் அளித்தும் நடவடிக்கை எடுக்கவில்லை. இதையடுத்து உயர்நீதிமன்றத்தை முறையிட்டு சிறப்பு

அதிகாரிகள் முன்னிலையில் நகர்ப்புற உள்ளாட்சித் தேர்தலுக்கான வாக்குப்பதிவு நடைபெற்றது. சென்னையில் தேர்தல் விதிமுறைகள் மீறி வன்முறைகள் நடைபெற்றுள்ளது. தேர்தல் தோல்வி பயம் காரணமாக திமுக., வினர் கள்ள வாக்குகளை அதிக அளவில் பதிவு செய்துள்ளனர். தமிழகத்தில் சட்டம் ஒழுங்கு சீர்குலைந்துள்ள காரணத்தால், அச்சத்தில் மக்கள் வாக்களிக்க வரவில்லை.

## முன்னாள் அமைச்சர் ஜெயக்குமார் மீது வழக்கு

சென்னை, பெப். 22  
முன்னாள் அ.தி.மு.க. அமைச்சர் ஜெயக்குமார் உட்பட 40 பேர் மீது தண்டையார் பேட்டை பொலிஸார் வழக்குப்பதிவு செய்துள்ளனர். சென்னையில் வாக்குப்பதிவின் போது ஒருவரை தாக்கியதாக ஜெயக்குமார் உட்பட

40 அதிமுகவினர் மீது வழக்குப்பதிவு செய்யப்பட்டுள்ளது. தண்டையார்பேட்டை காவல் நிலையத்தில் திமுகவை சேர்ந்த ஒருவர் அளித்த புகாரின் பேரில் ஜெயக்குமார் மீது 6 பிரிவுகளில் வழக்கு போடப்பட்டுள்ளது. வாக்குப்பதிவின் போது ஒருவர் மீது தாக்குதல் நடத்திய

தாக முன்னாள் அமைச்சர் ஜெயக்குமார் மீது வழக்குப்பதிவு செய்யப்பட்டுள்ளது. முன்னாள் அமைச்சர் ஜெயக்குமாரின் கார் சாரதி ஜெகந்நாதன் அளித்த புகாரில் திமுக தரப்பை சேர்ந்த 10 பேர் மீதும் பொலிஸார் வழக்குப்பதிவு செய்துள்ளனர்.

## கூரிய ஆயுதத்தினால் தாக்கப்பட்டு இரத்தமலானையில் ஒருவர் கொலை

கொழும்பு, பெப். 22  
ஒருவருக்கு இடையில் ஏற்பட்ட தகராறில் ஒருவர் கூரிய ஆயுதத்தால் தாக்கப்பட்டு படு கொலை செய்யப்பட்டுள்ளார். கல்கிலை பொலிஸ் பிரிவுக்குட்பட்ட இரத்தமலானை பிரதேசத்தில் நேற்றுமுன்தினம் இரவு இந்த கொலைச் சம்பவம் இடம்பெற்றுள்ளதாக பொலிஸார் தெரிவித்தனர். உயிரிழந்தவர் மொறட்டுவை கல்தெமுல்ல பகுதியைச் சேர்ந்த 43 வயதுடையவர் என அடையாளம் காணப்பட்டுள்ளார்.

சடலம் தொடர்பான நீதவான் விசாரணை மற்றும் பிரதேச பரிசோதனை இடம்பெறவுள்ளன. கொலைச் சம்பவத்துடன் தொடர்புடைய சந்தேகநபர் அடையாளம் காணப்பட்டுள்ளதடன் அவர் பிரதேசத்தை விட்டுத் தப்பிச் சென்றுள்ளதாக பொலிஸார் தெரிவித்தனர். சந்தேக நபரை கைது செய்வதற்கான மேலதிக விசாரணைகளை கல்கிலை பொலிஸார் மேற்கொண்டுள்ளனர். (அ)

## பெற்றோலிய கூட்டுத்தாபனத்துக்கு ஒருபோதும் கடன் வழங்கவேண்டாம் அரசு வங்கிகளுக்கு அறிவுறுத்தல்

கொழும்பு, பெப். 22  
நிர்ணயிக்கப்பட்ட கடன் எல்லைக்கு அதிகமாக இலங்கை பெற்றோலியக் கூட்டுத்தாபனத்துக்கு கடன் வழங்கவேண்டாம் என இலங்கை மத்திய வங்கி அரசு வங்கிகளுக்கு அறிவுறுத்தியுள்ளது. கடந்த காலத்தில் வழங்கப்பட்ட கடன்களில் கணிசமான வீதம் திருப்பிச் செலுத்தப்படாமல் மற்றும் இலங்கை

பெற்றோலியக் கூட்டுத்தாபனத்தின் நிதி நிலைமை என்பவற்றை கருத்திற்கொண்டு இந்த அறிவுறுத்தல்கள் வழங்கப்பட்டுள்ளன. அரசு வங்கிகளின் ஸ்திரத்தன்மையை பாதுகாக்கும் நடவடிக்கையாகவே இந்த அறிவுறுத்தல்கள் வழங்கப்பட்டுள்ளதாக மத்திய வங்கியின் ஆளுநர் அஜித் நிவாட் கப்ரால் தெரிவித்தார். (அ)

## இலங்கையில் ஒருவர் பலமுறை தொற்றுக்குள்ளாகும் வாய்ப்பு! சுகாதார பரிசோதகர் சங்கம் எச்சரிக்கை

கொழும்பு, பெப். 22  
நபர் ஒருவர் பல முறை கொரோனா வைரஸ் தொற்றுக்குள்ளாகும் வாய்ப்புகள் உள்ளதாக பொதுச் சுகாதாரப் பரிசோதகர்கள் சங்கத்தின் தலைவர் உபல் ரோஹண தெரிவித்தார். ஒரு மாதத்துக்குள்ளான காலப்பகுதியில் ஏற்கனவே தொற்றுறுதியான நபருக்கு மீண்டும் கொரோனா தொற்று ஏற்பட வாய்ப்புள்ளதாக அவர் குறிப்பிட்டார். கொரோனா நோயாளர்களின் எண்ணிக்கை அதிகரித்து வருவதால், இதுவரை தடுப்பூசி செலுத்திக்கொள்ளாதவர்கள் இருந்தால் உடையதாக அதனை பெறுவதற்கான நடவடிக்கைகளை எடுக்குமாறும்

அவர் கோரினார். அத்துடன் சுகாதார வழிகாட்டுதல்களையும் உரிய வகையில் பின்பற்ற வேண்டியது அவசியமாகும். இதேவேளை, இதுவரை நான்காம் தடுப்பூசியை செலுத்துவது தொடர்பான எந்தவொரு சுற்றறிக்கையோ, அறிவுறுத்தல்களோ வெளியிடப்படவில்லை எனவும் அவர் குறிப்பிட்டார். (அ)

## மனித உரிமைகள் ஆணைக்குழுவினால் தேசிய பாதுகாப்பில் தலையிடமுடியாது! சட்டத்தரணி மனோகர டி சில்வா தெரிவிப்பு

கொழும்பு, பெப். 22  
தேசிய பாதுகாப்பு விடயங்களில் தலையிடுவதற்கு இலங்கை மனித உரிமைகள் ஆணைக்குழுவுக்கு உரிமையில்லை என அரசமைப்பின் உயர்மட்ட சட்டத்தரணி மனோகர டி சில்வா தெரிவித்துள்ளார். பயங்கரவாதத் தடைச் சட்டத்தை இல்லது ஒழிப்பதற்கான மனித உரிமைகள் ஆணைக்குழுவின் அழைப்பு குறித்து ஆங்கில ஊடகம் ஒன்றுக்கு கருத்து தெரிவித்த போதே அவர் மேற்கண்டவாறு கூறினார்.

மனித உரிமைகளுக்கான ஐ.நா. பிரகடனம் உட்பட, மனித உரிமைகள் தொடர்பான ஐ.நா. உடன்படிக்கைக்கு எதிராக ஏதேனும் சரத்துக்கள் இருந்தால் மட்டுமே அவர்கள் கூட்டிக்காட்ட முடியும் என

## வரிச்சலுகை வழங்கப்படாவிடின் எரிபொருள் விலை அதிகரிக்கும்! உதய கம்மன்பில கூறுகிறார்

கொழும்பு, பெப். 22  
நிதியமைச்சினால் எரிபொருளுக்கு வரிச்சலுகை வழங்கப்படாவிட்டால் மீண்டும் எரிபொருள் விலையினை அதிகரிக்கவேண்டிய தேவை ஏற்படும் என வலுசக்தி அமைச்சர் உதய கம்மன்பில தெரிவித்தார்.



ஹங்வேல்ல பகுதியில் நேற்றுமுன்தினம் இடம்பெற்ற நிகழ்வொன்றின் பின்னர் ஊடகங்களுக்கு கருத்து தெரிவித்த அவர், அந்நிய செலாவணி பிரச்சனையினால் நாடு பாரிய நிதி நெருக்கடியை எதிர்கொண்டுள்ளதாக அவர் குறிப்பிட்டார். அவர் மேலும் தெரிவிக்கையில்-

குறிப்பாக எரிபொருள் கொள்வனவின் போது, அரசாங்கத்தினால் வரிச்சலுகை வழங்கப்படவேண்டும். அதிக விலைக்கு கொள்வனவு செய்து, குறைந்த விலையிலேயே நாட்டில் எரிபொருளை விநியோகித்து வருகின்றோம்.

இதனால், மீண்டும் எரிபொருள் கொள்வனவுக்கான நிதி கையிருப்பில் இல்லாது போகும். எனவே, அரசாங்கம் வரிச்சலுகை வழங்காவிட்டால் எதிர்காலத்தில் ஒரு லீற்றர் டீசல் 52 ரூபாவாலும், ஒரு லீற்றர் பெற்றோல் 19 ரூபாவாலும் அதிகரிக்கப்படும்-என்றார். (அ)



## வவுனியாவில் அதிக பனி

வவுனியா, பெப். 22  
வவுனியாவில் அண்மைய நாட்களை விடவும் நேற்று சற்று அதிக பனிமூட்டம் காணப்பட்டது. கடும் பனிமூட்டம் காரணமாக போக்குவரத்தை மேற்கொள்வதில் பயணிகள் பெரும் சிரமத்திற்கு உள்ளாகினர். இதன் காரணமாக ஏ9 வீதி, மன்னார் வீதிகளில் பயணிக்கும் வாகனங்கள் ஒரையைப் பாய்ச்சியபடி சென்றமையை அவதானிக்கக்கூடியதாக இருந்தது. இதனால் அதிகாலையில் தமது கடமைகளுக்குச் செல்லும் வாகனச் சாரதிகள், அரசு ஊழியர்கள், தனியார் வகுப்புகளுக்குச் செல்லும் மாணவர்கள், விவசாயிகள், தனியார் துறையினர் போன்ற பல்வேறு தரப்பினர் போக்குவரத்து பாதிப்பை எதிர்நோக்கினர். (அ)

## பாதுகாப்புச் சட்டங்கள்: சிங்கப்பூர் நிபுணத்துவத்தை நாடியுள்ளது இலங்கை அரசு!

கொழும்பு, பெப். 22  
தேசிய பாதுகாப்பு தொடர்பான சட்டங்களை தயாரிப்பதில் சிங்கப்பூரின் நிபுணத்துவத்தை இலங்கை அரசாங்கம் நாடியுள்ளது. தற்போதுள்ள பயங்கரவாதத் தடைச் சட்டத்தை நீக்குவதற்கான உள்நூர் மற்றும் சர்வதேச அழுத்தத்துக்கு மத்தியில் இந்த நடவடிக்கை எடுக்கப்பட்டுள்ளது. உள்துறை அமைச்சர் கே. சண்முகத்தின் அழைப்பின் பேரில், நிதியமைச்சர் அலி சப்ரீயின் ஐந்து நாட்கள் சிங்கப்பூர் பயணத்தை அடுத்து நிதியமைச்சு வெளியிட்ட அறிக்கையிலேயே இந்த விடயம் தெரிவிக்கப்பட்டுள்ளது. இலங்கையின் சட்டச்

சூழலைப் பற்றிய புரிதலைப் பெற்றுக்கொள்ள சிங்கப்பூரிலிருந்து அதிகாரிகள் குழு வொன்றை இங்கு அனுப்புவது குறித்து இரு அமைச்சர்களும் ஆராய்ந்தனர் என தெரிவிக்கப்பட்டுள்ளது. மேலும் குற்றவியல் சட்டம், மத நல்லிணக்கச் சட்டம் மற்றும் சிங்கப்பூரின் உள்நாட்டுப் பாதுகாப்புச் சட்டம் உள்ளிட்ட பல முக்கிய சட்டங்களில் சம்பந்தத்தில் செய்யப்பட்ட திருத்தங்கள் பற்றிய விளக்கங்கள் இதன் போது நிதி அமைச்சருக்கு வழங்கப்பட்டுள்ளன. அத்தோடு இந்த சந்திப்பின் போது இலங்கைக்கும் சிங்கப்பூருக்கும் இடையிலான ஒத்துழைப்பு குறித்து விவாதம் இடம் பெற்றதாகவும் நிதி அமைச்சு தெரிவித்துள்ளது. (அ)

## கோழிப்பண்ணையைக்கூட சரியாக நடத்த முடியாத நிலைமையில் அரசு சாடுகிறார் அனுரகுமார திலாநாயக்க

கொழும்பு, பெப். 22  
தற்போதைய அரசாங்கத்தினால் கோழிப்பண்ணையைக்கூட சரியாக நடத்த முடியாது என தேசிய மக்கள் சக்தியின் தலைவர் அனுரகுமார திலாநாயக்க தெரிவித்துள்ளார். நேற்று முன்தினம் ஞாயிற்றுக்கிழமை புத்தளத்தில் நடைபெற்ற மாவட்ட மாநாட்டில் பேசிய அவர், ஈஸ்டர் தாக்குதலுக்கு காரணமானவர்களை தண்டிக்க அரசாங்கம் தவறிவிட்டதாக குற்றம் சாட்டினார். முன்னாள் பொலிஸ்மா அதிபர் மற்றும் முன்னாள் பாதுகாப்புச் செயலாளர் ஆகியோருக்கு எதிராக சட்டமா அதிபர் திணைக்களத்தினால் 855 குற்றச்சாட்டுகள் சுமத்தப்பட்டன. ஆனால் அவர்கள் இருவரும்



தற்போது விடுவிக்கப்பட்டுள்ளனர். அரசாங்கம் தோல்வியடைந்த நிலையில் மக்கள் நம்பிக்கையிழந்துள்ளனர். 3 ஆண்டுகள் எவ்வித நடவடிக்கை எடுக்கப்படாத நிலையில் 6 வருடங்கள் கடந்தால் அது மறைக்கப்பட்டுவிடும்-என்றார். (அ)

# போரின்போது வடக்குக்கு உதவிகளை அரசாங்கம் திட்டமிட்டு தடுக்கவில்லை

கூறுகிறார் அமைச்சர் சரத் வீரசேகர  
கொழும்பு, பெப். 22

யுத்தத்தின்போது தாங்கள் திட்டமிட்டு வடபகுதிக்கான உதவிப்பொருட்களை தடுத்ததாக முன்வைக்கப்பட்டுள்ள குற்றச்சாட்டு தவறானது என பொதுமக்கள் பாதுகாப்பு அமைச்சர் சரத் வீரசேகர தெரிவித்தார்.

ஐக்கிய நாடுகள் மனித உரிமைகள் பேரவையின் 49ஆவது அமர்வு பெப்ரவரி 28ஆம் திகதி ஜெனிவாவில் ஆரம்பமாகவுள்ள நிலையில், ஊடகமொன்றுக்கு வழங்கிய செவ்வியலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில்-

குற்றச்சாட்டுக்கள் அனைத்தும் ஐக்கிய நாடுகள் மனித உரிமை ஆணையாளரின் அலுவலகத்தின் இலங்கை குறித்த விசாரணை அறிக்கையில் ருந்தே ஆரம்பமாகின.

இந்த அறிக்கை எங்களுக்கு எதிராக 8 யுத்த குற்றச்சாட்டுகளை முன்வைத்தது. சர்வதேச மனிதாபிமானச் சட்டங்களை மீறியமை தொடர்பாக நான்கு குற்றச்சாட்டுகளும் சர்வதேச மனித உரிமைச் சட்டங்களை மீறியமை தொடர்பாக நான்கு குற்றச்சாட்டுகளும் முன்வைக்கப்பட்டன.

நான் ஐக்கிய நாடுகள் மனித உரிமை பேரவைக்கு தனியாக சென்று அந்த குற்றச்சாட்டுகளை நிராகரித்தேன்.

உதாரணத்துக்கு யுத்தத்தின்போது நாங்கள் திட்டமிட்டு வடபகுதிக்கான உதவிப்பொருட்களை தடுத்ததாக முன்வைக்கப்பட்டுள்ள குற்றச்சாட்டு தவறானது.

மீட்டு வடபகுதிக்கான உதவிப்பொருட்களை தடுத்ததாக முன்வைக்கப்பட்டுள்ள குற்றச்சாட்டு தவறானது.

நான் அவ்வேளை கடற்படையிலிருந்தேன். வடபகுதிக்கு உதவிப்பொருட்களுடன் நூற்றுக்கணக்கான கப்பல்கள் சென்றன.

ஐ.நா. உட்பட சர்வதேச சமூகம் இலங்கையை இதற்காக பாராட்டின.

அத்தோடு, முல்லைத்தீவு அரசாங்க அதிபராகியிருந்த, மெல்டா சுகுமார் ஒருமுறை மூன்று மாதங்களுக்கு அவசிய



மான உணவுப்பொருட்கள் இருப்பதாக தெரிவித்தபோதிலும் மங்கள சமரவீர யுத்த குற்றச்சாட்டுகளை ஏற்றுக் கொண்டார்.

மேலும் பரணகம ஆணைக்குழுவுடன் சர்வதேச அளவில் பெயர் பெற்ற 6 யுத்த குற்றநிபுணர்கள் இணைந்து, நாங்கள் எந்த யுத்த குற்றங்களையும் இழைக்கவில்லை என உறுதியாக தெரிவித்தனர். அப்படியான சூழ்நிலையில் ஏன் சில நாடுகள் எங்கள் யுத்த வெற்றி வீரர்களை ஏற்றுக்கொள்ள மறுக்கின்றன?-என்றார். (அ)

## இந்திய மீனவர்கள் 21 பேர் விடுதலை!

யாழ்ப்பாணம், பெப். 22  
அத்துமீறி மீன்பிடியில் ஈடுபட்டிருந்தவேளையில் பருத்தித்துறை சுப்பர்மடம் மீனவர்களால் மடக்கி பிடிக்கப்பட்ட 21 இந்திய மீனவர்களும் விடுதலை செய்யப்பட்டனர்.

முன்னதாக, எல்லை தாண்டிய மீன்பிடி நடவடிக்கையில் ஈடுபட்டிருந்த குற்றச்சாட்டில் சுப்பர்மடம் மீனவர்களால் சிறைபிடிக்கப்பட்ட 21 இந்திய மீனவர்களும் கடற்படையினரிடம் ஒப்படைக்கப்பட்டனர்.

இந்த மீனவர்கள் நீரியல் வளத்திணைக்களத்தினால் பருத்தித்துறை நீதிமன்றில் முன்னிலைப்படுத்தப்பட்ட நிலையில் விளக்கமறியலில் வைக்கப்பட்டனர்.

இந்த வழக்கு மீண்டும் நேற்று விசாரணைக்கு எடுத்துக்கொள்ளப்பட்டபோது 21 இந்திய மீனவர்களையும் விடுதலை செய்யுமாறு பருத்தித்துறை நீதிமன்றம் உத்தரவு பிறப்பித்தது. இதேவேளை, குறித்த மீனவர்களிடம் கைப்பற்றப்பட்ட இரண்டு படகுகளும் மீன்பிடி உபகரணங்களும் அரசுடைமையாக்கப்பட்டுள்ளமை குறிப்பிடத்தக்கது. (அ)

# மைத்திரிக்கு எதிராக வழக்கு தொடர கோருகிறது கத்தோலிக்க திருச்சபை

கொழும்பு, பெப். 22

ஈஸ்டர் ஞாயிறு பயங்கரவாத தாக்குதல் சம்பந்தமாக முன்னாள் ஜனாதிபதி மைத்திரிபால சிறிசேன மற்றும் அரசு புலனாய்வு சேவையின் முன்னாள் பணிப்பாளர் நிலந்த ஜயவர்தன ஆகியோருக்கு எதிராக வழக்கொன்றை தொடருமாறு கத்தோலிக்க திருச்சபை சட்டமா அதிபரிடம் கோரிக்கை விடுத்துள்ளது.

முன்னாள் பாதுகாப்புச் செயலாளர் ஹேமசிபி பெர்னாண்டோ மற்றும் முன்னாள் பொலிஸ் மா அதிபர் பூஜித் ஜயசந்திர ஆகியோரையும் அந்த வழக்கில் குற்றவாளிகளாக சேர்க்குமாறும் கத்தோலிக்க திருச்சபை, சட்டமா அதிபருக்கு அனுப்பியுள்ள கடிதத்தில் மேலும் கோரி



யுள்ளது.

அதேவேளை தாக்குதல் சம்பந்தமாக சட்டத்தை நடைமுறைப்படுத்துவது தொடர்பாக, ஈஸ்டர் பயங்கரவாத தாக்குதலுக்கு நீதியை பெற்றுக்கொள்வதற்கான தேசிய கத்தோலிக்க குழு அறிக்கை ஒன்றை வெளியிட்டிருந்தது.

தேசிய கத்தோலிக்க குழு அந்த அறிக்கையில் பல விடயங்களை குறிப்பிட்டுள்ளது.

முன்னாள் பாதுகாப்புச் செயலாளர் ஹேமசிபி பெர்னாண்டோ மற்றும் முன்னாள் பொலிஸ் மா அதிபர் ஆகி

யோருக்கு எதிரான குற்றச்சாட்டுக்களை, சந்தேகத்திற்கு இடமின்றி நிரூபிக்க, சட்டமா அதிபர் திணைக்களம் தவறியுள்ளது.

இதனால் குற்றம் சுமத்தப்பட்டவர்கள் குற்றச்சாட்டுக்களில் இருந்து முற்றாக விடுதலையாகும் வாய்ப்புகள் அதிகம் இருப்பதாக சட்ட வல்லுநர்கள் சுட்டிக்காட்டியுள்ளதாக தேசிய கத்தோலிக்க சபை தெரிவித்துள்ளது.

இதன் காரணமாக குற்றவியல் வழக்குகளை தொடருமாறு ஜனாதிபதி ஆணைக்குழு பரிந்துரைத்துள்ள அனைத்து அதிகாரிகளும் முற்றாக விடுதலை செய்யப்படலாம் என்ற கவலை கத்தோலிக்க திருச்சபைக்குள் ஏற்பட்டுள்ளதாகவும் அந்த அறிக்கையில் மேலும் கூறப்பட்டுள்ளது. (அ)

# புதிய சீர்திருத்தத்தின் பின்னர் உள்ளூராட்சி தேர்தல் நடக்கும் அமைச்சர் தினேஷ் கூறுகிறார்


கொழும்பு, பெப். 22

இளைஞர்களுக்கான சிறந்த பிரதிநிதித்துவத்தை உறுதி செய்யும் வகையில் கலப்பு தேர்தல் முறைக்கான புதிய சீர்திருத்தங்கள் மேற்கொள்ளப்படும் என அரசாங்கம் அறிவித்துள்ளது.

இதனை தொடர்ந்து உள்ளூராட்சித் தேர்தல் நடைபெறும் என கல்வி அமைச்சர் தினேஷ் குணவர்தன தெரிவித்தார்.

மக்கள் ஐக்கிய முன்னணியின் இளைஞர் மாநாட்டில் கலந்துகொண்டு உரையாற்றும் போதே அவர் இதனைக் கூறினார்.

தனது தலைமையிலான தேர்தல் சீர்திருத்தங்கள் தொடர்பான பாராளுமன்ற தெரிவுக்குழு தேர்தல் சீர்திருத்தங்களை உருவாக்கும்



பணியில் ஈடுபட்டுள்ளது எனவும் அவர் சுட்டிக்காட்டினார்.

இந்த நடவடிக்கைகள் நிறைவு பெற்றதும் உள்ளூராட்சித் தேர்தலை நடத்துவது குறித்து பரிசீலிக்க முடியும் என அமைச்சர் தினேஷ் குணவர்தன தெரிவித்தார். (அ)

## பொருள் தட்டுப்பாடு விரைவில் நீங்கும்!

கொழும்பு, பெப். 22

அரிசி, சீனி உட்பட நுகர்வுப் பொருட்களுக்கு ஏற்பட்டிருந்த தட்டுப்பாடு மற்றும் பிரச்சனைகள் படிப்படியாக தீர்க்கப்பட்டுள்ளதாகவும், ஏனைய பிரச்சனைகளும் விரைவில் தீர்க்கப்படும் எனவும் தமிழ், சிங்கள புத்தாண்டுக்கு நியாயமான விலையில் அத்தியாவசியப் பொருட்களை கொள்வனவு செய்யக்கூடிய சூழ்நிலை உருவாகும் என்றும் இராஜாங்க அமைச்சர் லசந்த அழகியவன் தெரிவித்தார்.

பெருந்தோட்டத் தொழிலாளர்களுக்கு மானிய விலையில் கோதுமை மா வழங்கும் திட்டம் நேற்று முன்தினம் ஆரம்பித்து வைக்கப்பட்டது. இதன் ஆரம்ப நிகழ்வில் கலந்துகொண்டு உரையாற்றுகையிலேயே அவர் இவ்வாறு குறிப்பிட்டார். (அ)

# யாழ். செயலகம் முன்பாக நேற்று முன்பள்ளி ஆசிரியர் போராட்டம்!



யாழ்ப்பாணம், பெப். 22

வடக்கு மாகாணத்தைச் சேர்ந்த முன்பள்ளி ஆசிரியர்கள் யாழ்ப்பாண மாவட்ட செயலகம் முன்பாக நேற்று திங்கட்கிழமை கவனயீர்ப்புப் போராட்டத்தை முன்னெடுத்தனர்.

தமக்கு வழங்கப்படும் 6 ஆயிரம் ரூபா

கொடுப்பனவை அதிகரிக்கக் கோரியும், நிரந்தர நியமனம் வழங்கக் கோரியும், நீண்ட காலமாக தாம் குறைந்த சம்பளத்துடன் சேவையாற்றி வருவதாகவும் தமக்கு இந்த அரசாங்கம் உரிய தீர்வைப் பெற்றுத் தர வேண்டும் எனவும் கோரி இந்தப் போராட்டத்தை அவர்கள் முன்னெடுத்தனர்.

தனர்.

இந்தப் போராட்டத்துக்கு பாராளுமன்ற உறுப்பினர்களான செவ்வராசா கஜேந்திரன், கஜேந்திரகுமார் பொன்னம்பலம் ஆகியோர் சென்று தமது ஆதரவை தெரிவித்திருந்தமை குறிப்பிடத்தக்கது. (அ)

# கொள்சைகயினி செயல்படும் அரசு

வாசுதேவ குற்றச்சாட்டு

கொழும்பு, பெப். 22  
இந்த அரசாங்கம் கொள்கையினி செயற்படுவதாக அமைச்சர் வாசுதேவ நாணயக்கார குற்றம் சுமத்தியுள்ளார்.



அரசாங்கம் பொருட்களை விநியோகம் செய்யவேண்டும்.

கடந்த காலங்களில் அமுலிலிருந்த கூட்டுறவுச்சங்க முறையை அறிமுகம் செய்ய வேண்டும். ஏன் அரசாங்கத்துக்கு இதனை செய்ய முடியவில்லை?

அரசாங்கத்துக்குக் கொள்கையில்லை, சபீட்சத்தின் நோக்கு திட்டத்தில் இந்த விடயம் காணப்படுகின்றது.

வர்த்தக நடவடிக்கைகளில் ஈடுபடவேண்டாம் என அரசாங்கத்துக்கு வர்த்தகர்கள் அழுத்தம் பிரயோகிக்கின்றனர்.

அந்த அழுத்தங்களுக்கு அரசாங்கம் ஒரு வகையில் இடமளித்துள்ளது என்றே தென்படுகின்றது-என்றார். (அ)

தலவாக்கலையில் நடைபெற்ற நிகழ்வொன்றில் ஊடகவியலாளர்கள் எழுப்பிய கேள்விகளுக்குப் பதிலளித்த பொது அவர் இந்த விடயத்தை குறிப்பிட்டார்.

அவர் மேலும் கூறுகையில், பொருட்களின் விலை மாற்றமடைகின்றது. இன்று வாங்கும் விலைக்கு நாளை வாங்க முடியாது. இந்த கடையில் ஓர் விலை அந்தக் கடையில் ஓர் விலை.

இதற்கு என்ன அர்த்தம்? கட்டுப்பாட்டு விலையினால் இந்தப் பிரச்சனைக்குத் தீர்வு காண முடியாது.

அரசாங்கம் தனது சந்தைகளை உருவாக்கி நியாயமான விலையில் பொருட்களை விநியோகம் செய்யவேண்டும்.

ஒரு தொகை நடட்டத்தை ஏற்றுக்கொண்டு இவ்வாறு

# டெங்கு நோயாளர் எண்ணிக்கை நாட்டில் தொடர்ந்தும் அதிகரிப்பு

கொழும்பு, பெப். 22  
இந்த வருடத்தில் மாத்திரம் இதுவரை பதிவாகியுள்ள டெங்கு நோயாளர்களின் எண்ணிக்கை 9890 ஆக அதிகரித்துள்ளது.

40 முதல் 45 வயதான கழிவுப்பொருட்கள் டெங்கு பரவுவதற்கு பங்களிப்பதாக தேசிய டெங்கு கட்டுப்பாட்டுப் பிரி

வின் சமூக வைத்திய நிபுணரான அனோஜா வீரசிங்க தெரிவித்தார்.

கட்டுமானத் தளங்கள், பாடசாலைகள் மற்றும் வணிக நிறுவனங்கள் டெங்கு பரவுவதற்கான அதிக ஆபத்துள்ள இடங்களாகக் கருதப்படுகின்றன எனவும் அவர் மேலும் கூறினார். (அ)

# அரசியல் சீர்திருந்து நாம் வெளியேறாமட்டோம்

நிமல் சிறிபால டி சில்வா தெரிவிப்பு

கொழும்பு, பெப். 22  
அரசியலிருந்து வெளியேறும் எந்த எண்ணமும் கிடையாது. ஜனாதிபதியும் பிரதமரும் விடுத்துள்ள வேண்டுகோளுக்கிணங்க நாம் உருவாக்கிய அரசாங்கத்தோடு புதிய பயணத்தை தொடருவோம் என ஸ்ரீலங்கா சுதந்திரக் கட்சியின் சிரேஷ்ட உபதலைவரும் அமைச்சருமான நிமல் சிறிபால டி சில்வா தெரிவித்துள்ளார்.



வெல்லுவார். நாம் அவருடன் இணைவோம் என ஆலோசனை கூறினர். அப்போது ஸ்ரீலங்கா சுதந்திரக் கட்சி பெருமளவிலானோரின் கருத்து அதுவாகவே இருந்தது. நான் கட்சியின் செயற்குழுவில் கட்சியின் மாநாட்டின் போதும் பொதுஜனவுடனேயே நாம் இணையவேண்டுமென வலியுறுத்திக் கூறினேன்.

அதனையடுத்தே நாம் ஜனாதிபதி கோட்டாபய ராஜபக்ஷவின் வெற்றிக்காக ஒன்றிணைந்து உழைத்தோம். அப்போது நாம் பொதுஜன பெரமுனவுடன் சில உடன்படிக்கைகளை மேற்கொண்டோம். எனினும் தேர்தலுக்குப் பின்னர் அவை கணக்கிலெடுக்கப்படவில்லை. மக்கள் இந்த அரசாங்கத்துக்கு 5 வருட ஆட்சிக்காக வாக்களித்துள்ளனர். இந்தநிலையில் நாம்

புதிதாய்வு செய்து கொள்ளும் செயல்பாடுகளை மேற்கொண்டோம். சில இணக்கப்பாடுகளை செய்தோம். எனினும் தேர்தலுக்குப் பின்னர் நாம் செய்த சேவை எமது அர்ப்பணிப்பு எதிர்பார்த்தளவு கவனத்திற்கொள்ளப்படவில்லை. தேர்தலுக்கு முன்னர் சிலர் சஜித் பிரேமதாஸ்தான் தேர்தலில்

அவசரமாக எந்த தீர்மானத்தையும் எடுத்துக்கொண்டு நிரக்க திக்குள்ளாகும் நிலையை ஏற்படுத்திக்கொள்ளக்கூடாது. தொடர்ந்தும் அரசாங்கத்துடனிருந்து பிரயோசனமில்லையென இப்போதும் சிலர் தெரிவிக்கின்றனர்.

அரசாங்கத்திலிருந்து வெளியேறுவதற்கும் ஆலோசனைகளை முன்வைக்கின்றனர். நாம் வெளியே சென்று என்ன செய்வது என நான் கேட்கவிரும்புகிறேன். ஜே.வி.பி.யினரைப் போன்று பதாக்கைகளை ஏந்திக் கொண்டு திரிவதா? இந்த அரசாங்கம் நாம் உருவாக்கிய அரசாங்கம். நாம் பொறுமையுடன் காத்திருக்கிறோம்.

ஜனாதிபதி கோட்டாபய ராஜபக்ஷவும் பிரதமர் மஹிந்த ராஜபக்ஷவும் முக்கியமான விடயங்களை அண்மையில் வெளியிட்டுள்ளனர். நடந்த தவறுகள் எதிர்காலத்தில் நடக்காது என உறுதியளித்து புதிய பயணத்தைத் தொடருவோம் என தெரிவித்துள்ளனர். நாம் அதை நம்புவோம்-என்றார். (அ)

# மாகாண தேர்தலுக்கு உடன் தயாராகுங்கள்

மொட்டு கட்சி மேல் மட்டத்திலிருந்து உத்தரவு

கொழும்பு, பெப். 22  
மாகாணசபைத் தேர்தலுக்கு தயாராகவே இருக்குமாறு ஸ்ரீலங்கா பொதுஜன பெரமுனவின் தொகுதி அமைப்பாளர்களுக்கு கட்சி மேல் மட்டத்தால் ஆலோசனை வழங்கப்பட்டுள்ளது.

இவ்வருடத்துக்குள் மாகாணசபைத் தேர்தல் நடைபெறும் என்பதால் தற்போதில் இருந்தே ஏற்பாட்டுப் பணிகளை ஆரம்பிக்குமாறும் கூறப்பட்டுள்ளது.

அத்துடன், முன்னாள் மாகாணசபை உறுப்பினர்களுக்கான விசேட கூட்டமொன்று அமைச்சர் பஸில் ராஜபக்ஷ

தலைமையில் விரைவில் கொழும்பில் இடம்பெறவுள்ளது. அந்தக் கூட்டத்தின் பின்னரே வேட்பாளர் தேர்வு குறித்து முடிவெடுக்கப்படும் என தகவல்கள் தெரிவிக்கின்றன.

அதேவேளை, முதலமைச்சர் வேட்பாளர்கள் தொடர்பிலும்

தற்போது அவதானம் செலுத்தப்பட்டுள்ளது. ஊவா, தென்மற்றும் சபரகமுவ மாகாணங்களில் பாராளுமன்ற உறுப்பினர்களே முதல்வர் வேட்பாளர்களாக களமிறங்கவுள்ளனர் எனவும், பதவி துறப்பது தொடர்பில் கட்சி மேல் மட்டத்துக்கு ஏற்கனவே அறிவிக்கப்பட்டுள்ளது எனவும் தெரியவருகின்றது.

பழைய முறையிலேயே மாகாணசபைத் தேர்தலை நடத்துவதற்கு இணக்கம் காணப்பட்டுள்ளது. அதற்கான சட்டத்திருத்தம் மேற்கொள்ளப்பட்ட பின்னர், தேர்தலை நடத்தக்கூடியதாக இருக்கும். (அ)

# எக்ஸ்பிரஸ்பேர்ள் கப்பல் சிதைவை அகற்றும் செயல்முறைகள் ஆரம்பம்

கொழும்பு, பெப். 22  
எக்ஸ்பிரஸ் பேர்ள் கப்பலின் சிதைவை அகற்றுவதற்கான ஆரம்பகட்டப் பணிகள் ஆரம்பிக்கப்பட்டுள்ளதாக கடல் சூழல் பாதுகாப்பு அதிகாரசபை தெரிவித்துள்ளது.

இடிபாடுகளை அகற்றுவதற்காக அப்பகுதிக்கு வந்துள்ள இரண்டு விசேட கப்பல்கள்

இரும்பு கம்பிகளைப் பயன்படுத்தி எக்ஸ்பிரஸ் பேர்ள் கப்பலைத் தூக்கும் எனவும் தெரிவிக்கப்பட்டுள்ளது.

எவ்வாறாயினும், அனைத்து மீட்பு நடவடிக்கைகளும் சுற்றுச்சூழல் பாதிப்பைக் குறைக்கும் வகையில் மேற்கொள்ளப்படும் என்று எதிர் பார்க்கப்படுகிறது.

கப்பல் உரிமையாளர்கள் மீட்பு நடவடிக்கைக்காக இரண்டு நிறுவனங்களை நியமித்துள்ளனர். அமெரிக்க மற்றும் ஒரு சீன நிறுவனங்கள் இதற்க்காக நியமிக்கப்பட்டுள்ளன.

இதுவரை 80 வீத இடிபாடுகளை அகற்றும் பணி நிறைவடைந்துள்ளது-என்றார். (அ)

# மன்னாரில் பறந்த ட்ரோன் விசாரணைகள் ஆரம்பம்

மன்னார், பெப். 22  
மன்னார், வங்காலை சரணாலயத்தை அண்மித்த பகுதியில் அனுமதியின்றி ட்ரோன் கமெரா பறக்கவிடப்பட்ட சம்பவம் தொடர்பில் விசாரணைகள் ஆரம்பிக்கப்பட்டுள்ளன.

இந்த சட்டவிரோத நடவடிக்கையில் ஈடுபட்ட நபர்களை, சட்டத்தின் முன் நிறுத்த நடவடிக்கை எடுத்து வருவதாக இலங்கை சிவில் விமான போக்குவரத்து அதிகாரசபை தெரிவித்துள்ளது.

2010 ஆம் ஆண்டின் 14 ஆம் இலக்க சிவில் விமானப் போக்கு

வரத்துச் சட்டத்தின் விதிகளின் படி அங்கீகரிக்கப்படாத ஆளில்லா விமானச் செயல்பாடுகள் (ட்ரோன்) தண்டனைக்குரிய குற்றமாகும்.

சிவில் விமானப் போக்குவரத்து அதிகாரசபையினால் வெளியிடப்பட்டுள்ள அறிக்கையில், இலங்கைக்குள் நடத்தப்படும் அனைத்து ஆளில்லா விமான நடவடிக்கைகளுக்கும் (ட்ரோன்) சிவில் விமான போக்குவரத்து ஆணைக்குழு விடமிருந்து அனுமதி பெறப்படவேண்டும் என தெரிவிக்கப்பட்டுள்ளது. (அ)

# வினாத்தாள் திருத்தும் கொடுப்பனவில் வெட்டு

இலங்கை ஆசிரியர் சங்கம் எதிர்ப்பு

கொழும்பு, பெப். 22  
2021 உயர்தரப் பரீட்சைக்கான வினாத்தாள் திருத்தும் ஆசிரியர்களுக்கு வழங்கப்பட்ட கொடுப்பனவு கணிசமான அளவு குறைக்கப்பட்டுள்ளமை கவலைக்குரியது என இலங்கை ஆசிரியர் சங்கம் தெரிவித்துள்ளது.

இது குறித்து ஆசிரியர் சங்கத்தின் செயலாளர் ஜோசப் ஸ்டாலின் பேசுகையில்- ஆசிரியர்களுக்கு ஏற்கெனவே வழங்கப்பட்டு வந்த

உதவித்தொகையை இந்த ஆண்டும் வழங்க வேண்டும். அவர்கள் கொடுப்பனவு அதிகரிப்பை எதிர்பார்க்கவில்லை.

பரீட்சை வினாத்தாள் திருத்தும் கொடுப்பனவில் திருத்தம் செய்வது கவலைக்குரியது. இந்த முடிவை திருத்த நடவடிக்கை எடுக்கப்படும் என்று பரீட்சைகள் ஆணையாளர் தெரிவித்தார். ஆயினும் அதற்கான நடவடிக்கைகள் இன்னும் எடுக்கப்படவில்லை-என்றார். (அ)

# அமெரிக்காவில் ஒரு தமிழ்ப் பாடசாலை; பெற்றோர்களே ஆசிரியர்கள் ஆனார்கள்

2018ஆம் ஆண்டு பிப்ரவரி மாதம் 29ஆம் நாள் அமெரிக்காவின் ஐயோவா மாநிலத்தில் நான் வசிக்கும் ஐயோவா சிட்டி என்னும் சிறிய ஊரில், ஒரு தமிழ் குழந்தையின் முதல் பிறந்தநாள் விழாவில் கலந்து கொண்டேன். அந்த விழாவில் சில தமிழ் குடும்பங்களும் கலந்து கொண்டன.

அவர்கள் எனது ஊரில் இருந்து ஐந்து மைல் தொலைவிலுள்ள நோர்த் லிபர்டி என்ற ஊரில் இருந்து வந்திருந்தார்கள். சிலர் தங்கள் குழந்தைகளுடன் வந்திருந்தார்கள். அந்தக் குழந்தைகளுடன் உரையாடிய போது, ஹாசினி என்ற ஒரே யொரு குழந்தை மட்டும் நன்கு தமிழில் பேசினாள். மற்ற இரண்டு குழந்தைகளுக்குத் தமிழ் தெரியவில்லை.

அடுத்த வார இறுதியில் நோர்த் லிபர்டிக்குச் சென்று அந்தக் குடும்பங்களைச் சந்தித்தேன். இந்தப் பகுதியில் தமிழ் பள்ளி ஒன்றை உருவாக்க வேண்டும் என்ற என் விருப்பத்தைக் கூறினேன். அவர்களுக்கு மகிழ்ச்சி. இன்னும் பல தமிழ்க் குடும்பங்கள் இந்தப் பகுதியில் இருக்கின்றன. அவர்களையும் சந்தித்துப் பேசுங்கள் என்று ஊக்கப்படுத்தினார்கள்.

## தாத்தா பாட்டியிடம் தமிழில் பேச வேண்டும்

நானும் உற்சாகமாக தமிழ் பெற்றோர்கள் குறித்த தகவல்களைத் திரட்டி, அவர்களை தொடர்பு கொண்டு பேசினேன். 2019 ஏப்ரல் 30ஆம் நாள் பெற்றோர்களுடனான முதல் கலந்தாலோசனை கூட்டத்தை நடத்தியபோது, ஐந்து பெற்றோர்கள் கலந்து கொண்டார்கள். பள்ளியைத் துவங்குவதற்கு ஆதரவு அளிப்பதாகத் தெரிவித்தார்கள்.

அந்தப் பெற்றோர்களிடம் சிலர் தமிழகத்தின் கிராமங்களில் இருந்து அமெரிக்கா வந்தவர்கள், பத்தாம் வகுப்புவரை தமிழ் வழியில் படித்தவர்கள். அவர்களிடம் இயல்பாக தமிழ் உணர்வு இருந்தது. பலர் நகர்புறங்களில் இருந்தும், பெரு நகரங்களில் இருந்தும் வந்தவர்கள். அவர்கள் ஆங்கில வழியில் படித்தவர்கள்.

ஆனாலும் தமிழை ஒரு மொழிப்பாடமாகப் படித்தவர்கள். அவர்களிடம் தமிழ் மொழியின் முக்கியத்துவத்தை எடுத்துக் கூறி அவர்களின் குழந்தைகளையும் தமிழ்ப் பள்ளியில் சேர்க்க வேண்டினோம்.

விடுமுறையில் அமெரிக்கா வந்திருந்த ஒரு குழந்தையின் தாத்தாவும் பாட்டியும் (அவர் ஒரு தமிழாசிரியை) தமிழின் பெருமைகளை குழந்தைகளிடம் எடுத்துச் சொன்னார்கள். தங்கள் குழந்தைகள் தாத்தா பாட்டியிடம் தமிழில் பேச வேண்டும் என்று விரும்பிய பல பெற்றோர்கள் தாமத முன்வந்து தமிழ்ப் பள்ளியில் சேர்த்தார்கள்.

இப்படியாக, 20 குழந்தைகள் தமிழ் பள்ளியில் தங்கள் பெயர்களைப் பதிவு செய்தார்கள். மே மாதம் 11ஆம் நாள் ஞாயிற்றுக்கிழமை நோர்த் லிபர்டியில் உள்ள நூலகத்தில் தமிழ் பள்ளியைத் துவக்கினோம்.

## நான் ஏன் தமிழ் படிக்க வேண்டும்?

பதிவு செய்தவர்களில், 11 குழந்தைகள் கலந்து கொண்டார்கள். இரண்டு மாதம் அறிமுக வகுப்புகளை நடத்தினோம்.

“அக்கா தமிழ் படிக்கவில்லை, அண்ணன் தமிழ்ப் படிக்கவில்லை, நான் ஏன் படிக்க வேண்டும்?” என்று குழந்தைகள் வாதிட்டார்கள். பெற்றோர்கள் உதவியுடன் தமிழின் அருமை பெருமைகளைப்



**முதலில் தமிழில் பேசுவதற்கு பயிற்சி அளித்தோம். அதுவே வகுப்பின் முதன்மையான பயிற்சியாகவும் இருந்தது. பேசுவதற்கு அடுத்தபடியாக தமிழ் எழுத்துக்களைப் படிக்கப் பயிற்சி அளித்தோம். அதன் பின்னரே தமிழில் எழுதுவதற்குப் பயிற்சி அளித்தோம்.**

பட்டியலிட்டு படங்களாகக் காட்டினோம்.

சிற்பங்கள், கல்வெட்டுகள் போன்ற வற்றில் பொறிக்கப்பட்டிருக்கும் தமிழ் எழுத்துகளை குழந்தைகளிடம் காட்டி அவர்களை தமிழ் படிக்க ஈர்த்தோம். பெற்றோர்கள் இதனால் ஊக்கமடைந்து குழந்தைகளை தமிழ் பள்ளியில் சேர்த்தார்கள்.

கோடை விடுமுறைக்குப் பின் 21 மாணவர்களுடன் பள்ளி மீண்டும் துவங்கியது.

## ஐயோவாசிட்டி தமிழ் பள்ளி

எங்கள் பள்ளிக்கு “ஐயோவாசிட்டி தமிழ் பள்ளி” என்று பெயரிட்டோம். அமெரிக்காவில் சுமார் 8000 மாணவர்கள் இணைந்து பயிலும் “அமெரிக்கத் தமிழ் கல்விக்கழகம்” (American Tamil Academy) என்ற அமைப்பில் 100 பள்ளிகள் இணைந்து அவர்களின் பாடத்திட்டத்தைப் பின்பற்றி வகுப்புகளை நடத்தி வருகிறார்கள். எங்கள் ஐயோவா சிட்டி தமிழ் பள்ளியையும் அமெரிக்கத் தமிழ் கல்விக்கழகத்துடன் இணைத்துக் கொண்டோம்.

இரண்டு மாதங்கள் பாட நூல்கள் இன்றி நான் பாடம் நடத்தி வந்தபோது குழந்தைகளிடையே இருந்த சோர்வு புதிய வண்ணப் பாடநூல்களைப் பார்த்தவுடன் நீங்கியது. அவர்கள் உற்சாகமானார்கள். பெற்றோர்களுக்கும் புதிய நம்பிக்கை வந்தது.

21 குழந்தைகள் வயதுக்கேற்ப நான்கு வகுப்புகளாகப் பிரிக்கப்பட்டனர். மழலை நிலை, நிலை ஒன்று, நிலை இரண்டு, நிலை மூன்று. மழலை நிலையில் நான்கு குழந்தைகள், நிலை ஒன்றில் இரண்டு குழந்தைகள், நிலை இரண்டில் ஆறு குழந்தைகள், நிலை மூன்றில் ஒன்பது குழந்தைகள்.

சனி, அல்லது ஞாயிற்றுக்கிழமை நோர்த் லிபர்டி நூலகத்தில் அறையைப் பதிவு செய்து வகுப்புகளை நடத்தினோம். 45 நிமிடங்கள் ஒரு வகுப்புக்கு. மழலை நிலை, நிலை ஒன்று

ஆகியவற்றை இணைத்து ஒரே வகுப்பாக நடத்தினோம். எனக்கு உதவி செய்ய பெற்றோர் ஒருவரும் கூட இருப்பார். அடுத்த 45 நிமிடங்கள் நிலை இரண்டுக்கான பாடம் நடத்துவோம். அதற்கு அடுத்த 45 நிமிடங்கள் நிலை மூன்றுக்குப் பாடம் நடத்துவோம். மொத்தமாக தமிழ் பள்ளி இரண்டரை மணி நேரம் நடைபெற்றது.

முதலில் தமிழில் பேசுவதற்கு பயிற்சி அளித்தோம். அதுவே வகுப்பின் முதன்மையான பயிற்சியாகவும் இருந்தது. பேசுவதற்கு அடுத்தபடியாக தமிழ் எழுத்துக்களைப் படிக்கப் பயிற்சி அளித்தோம். அதன் பின்னரே தமிழில் எழுதுவதற்குப் பயிற்சி அளித்தோம்.

## பள்ளி நடத்த நிரந்தர இடமில்லை

முதலில் பெற்றோர்கள் முழுமையாக எங்களை நம்பவில்லை. பள்ளி வேலைகளை இவர்கள் நம்மிடத்தில் கொடுத்து விட்டால் என்ன செய்வது, பள்ளியை விட்டு இவர்கள் விலகிவிட்டால் என்ன செய்வது, நாம் எப்படி பள்ளியை நடத்துவது என்பன போன்ற பல ஐயங்கள் அவர்களுக்கு இருந்தன. ஆனால் இரண்டு மாதங்களில் அவர்களுக்கு எல்லா ஐயங்களும் நீங்கி நூறு சதவீதம் ஆதரவளித்தார்கள்.

ஆனால், நோர்த் லிபர்டி நூலகத்தில் எல்லா வார இறுதியிலும் அறைகளைப் பதிவு செய்ய முடியவில்லை.

இரண்டு வாரம் அறைகளை ஒதுக்குவார்கள். அடுத்த இரண்டு வாரங்கள் எங்கள் தமிழ் பள்ளியை நடத்த இடமில்லாமல் போகும். அருகில் உள்ள கோரலில் என்ற இடத்திலுள்ள நூலகத்தை அணுகி அங்கு சில வாரங்கள் வகுப்புகளை நடத்துவோம். சில வாரம் பெற்றோர்களின் வீட்டில் வாகனம் நிறுத்துமிடத்தில் தமிழ் பள்ளியை நடத்தினோம். இப்படிப் பல இன்னல்களைச் சமாளித்துப் பள்ளியை நடத்தினோம்.

தமிழகத்தில் இருந்து சுமார் 250 குழந்தைகளுக்கான கதைப் புத்தகங்களை வாங்கி பெற்றோர்கள் உதவியுடன் நூலகத்தை உருவாக்கினோம்.

## சூர்யா நாகப்பன்

கத்தை உருவாக்கினோம்.

அமெரிக்கத் தமிழ் கல்விக்கழகத்தால் (அ.த.க) நடத்தப்படும் பருவத் தேர்வுகளுக்கு மாணவர்களை அணியமாக்கினோம். ஒவ்வொரு ஆண்டும் மூன்று பருவத் தேர்வுகள் நடைபெறும். கேள்வித் தாள்களை அ.த.க. மின் அஞ்சலில் அனுப்பி வைப்பார்கள். தமிழ் தேர்வு குறித்த அச்சத்தில் இருந்த மாணவர்களை உற்சாகப்படுத்தி மாதிரித் தேர்வுகளை நடத்தினோம். 60 மதிப்பெண்கள் வாய்மொழித் தேர்வுக்கு 40 மதிப்பெண்கள் எழுத்துத் தேர்வுக்கு என்று தேர்வுகளை நடத்தினோம்.

## வசந்த காலத்தை எதிர்பார்த்தோம்...

ஐயோவாவின் குளிர்காலம் மிகக் கடுமையானது. 2018 டிசம்பர் மாதம் குளிர் மைனஸ் 43 டிகிரியைத் தொட்டது. ஒவ்வொரு ஆண்டும் நவம்பர் முதல் மார்ச் வரை ஐந்து மாதங்கள் கடும்குளிர் சமாளிக்க வேண்டும்.

நான் ஒரு மாற்றுத்திறனாளி என்பதால் வீட்டை விட்டு வெளியே செல்லும்போது சக்கர நாற்காலியைப் பயன்படுத்த வேண்டும். பனியில் என்னுடைய சக்கர நாற்காலி சிக்கிக் கொள்ளும். வீட்டிலிருந்து பத்தடி தூரத்தில் உள்ள வாகனம் நிறுத்துமிடத்திற்குச் செல்ல இயலாது. இரண்டு அடி உயரத்தில் பனி கொட்டிக் கிடக்கும். பள்ளிக்குச் சென்று பாடம் நடத்துவதில் பல்வேறு சிக்கல்களை எதிர்கொண்டேன். அப்பொழுதெல்லாம் பெற்றோர்கள் ஆதரவுக் கரம் நீட்டினார்கள்.

இப்படியாக முதல் ஆண்டை வெற்றிகரமாக நிறைவு செய்தோம். பின்னர் கொரோனா காலத்தில் இணைய வழியில் தமிழ் பள்ளியை நடத்தினோம். இரண்டு ஆண்டுகளை நிறைவு செய்து மூன்றாவது ஆண்டில் பள்ளியை வெற்றிகரமாக நடத்தி வருகிறோம். இரண்டு ஆண்டில் பெற்றோர்கள், ஆசிரியர் பயிற்சி பெற்றார்கள். பாடங்களைத் தமிழில் நடத்தக் கற்றார்கள். தற்போது பெற்றோர்களே ஆசிரியர்களாக மாறி பள்ளியை நடத்தப் பெரிதும் உதவி வருகிறார்கள்.

வரும் வசந்த காலத்தில் கொரோனா முடிவுக்கு வந்து மீண்டும் நேரில் சென்று மாணவர்களுக்கு வகுப்பெடுக்கும் நாட்களுக்காகப் பெரும் நம்பிக்கையுடன் காத்திருக்கிறோம். - பி.பி.சி.

# தாய்மொழி நாள் உலகக்கு உணர்த்தும் பாடம் என்ன?

உலகத் தாய்மொழி நாள் உலகெங்கிலும் நேற்றைய தினம் கொண்டாடப்பட்டது. இதற்கான விதை மிகச் சரியாக 70 ஆண்டுகளுக்கு முன்னால் இன்றைய வங்க தேசத்தில் போடப்பட்டது என்று கூறுவதே பொருத்தமாக இருக்கும். 1947 ஓகஸ்ட் மாதத்தில் இந்தியா-பாகிஸ்தான் என இரு நாடுகளாகப் பிரிந்தபோது, பாகிஸ்தானின் மொத்த மக்கள் தொகை 6.9 கோடி. இதில் 4.4 கோடிப் பேர் கிழக்குப் பாகிஸ்தானில் வசித்தனர். அவர்களின் தாய் மொழி வங்காளியாக இருந்த அதே நேரத்தில், மேற்கு பாகிஸ்தானில் இருந்த மக்கள் உருது, பஞ்சாபி, பஷ்டோ, சிந்தி ஆகிய மொழிகளைப் பேசுவர்களாக இருந்தனர்.

கிழக்கிந்திய கம்பெனி, பிரிட்டிஷ் ஆட்சி என காலனிய ஆட்சியின் தலைமைப் பீடமாக வங்காளம் நீண்ட காலம் இருந்துவந்த நிலையில், இயற்கையாகவே கிழக்குப் பாகிஸ்தான் பகுதி பொருளாதார உற்பத்தி மட்டுமின்றி, கல்வி உட்படப் பல்வேறு சமூகத் தளங்களிலும் மேற்கு பாகிஸ்தானை விட வெகுவாக முன்னேறிய நிலையில் இருந்தது. இந்தப் பின்னணியில் 1948 பிப்ரவரி 23 அன்று கூடிய பாகிஸ்தான் அரசியல் நிர்ணய சபை, தனது உறுப்பினர்கள் உருது அல்லது ஆங்கிலத்தில் மட்டுமே பேசலாம் என முடிவெடுத்தது.

இதை எதிர்த்த கிழக்கு பாகிஸ்தானைச் சேர்ந்த உறுப்பினர் திரேந்திரநாத் தத்தா 'வங்க மொழியையும் அதில் சேர்க்க வேண்டும்' என்று முன்மொழிந்தார். எனினும், அன்றைய பாகிஸ்தான் பிரதமர் லியாகத் அலி கான், கிழக்குப் பாகிஸ்தான் முதல்வர் க்வாஜா நசிமுதீன் உள்ளிட்ட பலரின் உதவியுடன் வங்க மொழிக்கு ஆதரவான தீர்மானம் தோற்கடிக்கப்பட்டது.

இதற்கு எதிராக கிழக்கு பாகிஸ்தான் போர்க்கோலம் பூண்டது. 1948 மார்ச் 11இல் பொது வேலைநிறுத்தம் நடைபெற்றது. மார்ச் 19இல் பாகிஸ்தான் ஜனாதிபதி முகமது அலி ஜின்னா அரசமுறைப் பயணமாக டாக்கா வந்து கலந்துகொண்ட இரண்டு நிகழ்ச்சிகளிலும், மக்களின் கடுமையான எதிர்ப்புக் குரல்களுக்கு இடையே, 'பாகிஸ்தானின் அரசு மொழியாக உருது மட்டுமே இருக்கும்' எனத் திட்டவாட்டமாகத் தெரிவித்தார்.

இதைத் தொடர்ந்து, அரசியல் மட்டத்தில் தொடங்கிய எதிர்ப்பு மாணவர்கள், இளைஞர்கள், அறிவுஜீவிகள் மத்தியிலும் வேகமாகப் பரவியது. இவ்வாறு தாய்மொழியான வங்க மொழிக்கு ஆதரவாக 1948 இல் தொடங்கிய இந்த இயக்கம் தொடர்ந்து வலுப்பெற்று 1952இல் உச்சம் எய்தியது.

அந்த ஆண்டு பிப்ரவரி 21 அன்று டாக்கா மருத்துவக் கல்லூரி மாணவர்களின் கிளர்ச்சியை ஒடுக்க இராணுவம்

யுனெஸ்கோவின் அறிக்கையில், தாய்மொழி வழியிலான பன்மொழிக் கற்றலை வலியுறுத்துகிறது. தாய்மொழியில் கற்பது அடிப்படை உரிமை என்றும் தெரிவித்துள்ளது. ஆனால், அனைத்து தரப்பும் தாய்மொழியில் கல்வி கற்பதை உறுதி செய்ய இன்னும் நீண்ட தூரம் பயணிக்க வேண்டியுள்ளது. பெரும்பான்மையானவர்கள் தாய்மொழி தவிர பிற மொழிகளில் கற்பிக்கப்படுகிறார்கள்.

## வீ.பா.கணேசன்



இறுதியில், உலகிலேயே முதன்முறை யாக ஒரு மொழியின் அடிப்படையில் வங்கதேசம் என்ற தனியொரு நாடு உருவாக வழிவகுத்தது. இந்தப் பின்னணி யில்தான் தாய்மொழியின் முக்கியத்துவத்தை உணர்த்தும் வகையில் சர்வதேசக் கலாச்சார அமைப்பான யுனெஸ்கோ, வங்கதேசத்தின் மொழிப் போர் தொடங்கிய பிப்ரவரி 21-ஐ உலகத் தாய்மொழி நாளாக ஆண்டுதோறும் கொண்டாட வேண்டும் என 1999 நவம்பர் 17இல் தீர்மானம் நிறைவேற்றியது. பின்பு, ஐக்கிய நாடுகள் சபையும் தனது உறுப்பு நாடுகள் இதைக் கொண்டாட வேண்டுமென பொது அவையில் தீர்மானம் நிறைவேற்றியது. யுனெஸ்கோவின் அறிக்கையில், தாய்மொழி வழியிலான பன்மொழிக்கற்றலை வலியுறுத்துகிறது. தாய்மொழியில் கற்பது அடிப்படை உரிமை என்றும் தெரிவித்துள்ளது. ஆனால், "அனைத்து தரப்பும் தாய்மொழியில் கல்வி கற்பதை உறுதி செய்ய இன்னும்

நீண்ட தூரம் பயணிக்க வேண்டியுள்ளது. பெரும்பான்மையானவர்கள் தாய்மொழி தவிர பிற மொழிகளில் கற்பிக்கப்படுகிறார்கள்.

உலக மக்கள் தொகையில் 40 சதவீதம் பேருக்கு அவர்கள் பேசுகின்ற மொழி அல்லது அவர்களுக்கு புரிகின்ற மொழியில் கல்வி கிடைப்பதில்லை. இன்றைக்கு உலகம் முழுவதும் 7 ஆயிரம் மொழிகள் பேசப் படுகின்றன. ஆனால், பல மொழிகள் அழியும் நிலையில் இருக்கின்றன. ஒரு மொழி அழிந்து விட்டால், ஒரு கலாசாரமும், அறிவு சார்பாரம்பரியமும் அத் தோடு போய்விடுகின்றன. இன்றைய டிஜிட்டல் உலகில் மொழிகளை இணைப்பதும் கற்றல் உள்ளடக்கத்தை உருவாக்குவதும் இன்றியமையாதது. தாய் மொழியை அடிப்படையாகக் கொண்ட தொலைநிலைக் கல்விக் கற்றல் முறைகள் இணைக்கப்பட வேண்டும்" என்று யுனெஸ்கோ தெரிவித்துள்ளது.

பெப்ரவரி 21 அன்று கொண்டாடப்படும் ஒவ்வொரு தாய்மொழி நாளும் உலகத்துக்குச் சொல்லும் பாடம் இது தான்: "தேசிய இனங்களுக்கான உரிமைகளை, அவர்களது மொழி, பண்பாடு ஆகியவற்றை, ஒற்றை ஆதிக்கத்தின்கீழ் கொண்டுவரத் துடிக்கும் எந்தவொரு அரசும் இறுதியில் சிதறுண்டு போனதையே உலக வரலாறு நிரூபித்துள்ளது. எனவே, பன்முகத் தன்மையை பாதுகாத்திருங்கள்!"

நடத்திய தாக்குதலில் ரஃபீக் உதீன் அகமது, அப்துல் ஜப்பார், அப்துல் பரக்கத் அப்துல் சலாம் ஆகிய மருத்துவக் கல்லூரி மாணவர்களோடு, ஒன்பது வயதேயான ரஹியுல்லா என்ற சிறுவன் உட்பட ஐந்து பேர் கொல்லப்பட்டனர். நூற்றுக்கணக்கானோர் காயமுற்றனர்.

இவர்கள் உயிர்த்த அதே இடத்தில் பெப்ரவரி 23 அன்று தியாகிகள் நினைவுச் சின்னம் தற்காலிகமாக உருவானது. அன்றிலிருந்து ஒவ்வோர் ஆண்டும் அரசின் கடுமையான ஒடுக்குமுறைக்கு இடையே பெப்ரவரி 21ஐ மொழிப் போர் தியாகிகளின் தினமாக கிழக்கு பாகிஸ்தான் மக்கள் கடைப்பிடித்து வந்தனர். மக்களின் கடுமையான எதிர்ப்பினை அடுத்து 1956 பெப்ரவரி 16 அன்று பாகிஸ்தானின் அரசு மொழிகளில் ஒன்றாக வங்க மொழி ஏற்றுக்கொள்ளப்பட்டது.

எனினும், மேற்கு பாகிஸ்தானின் ஆதிக்க உணர்வு மங்கிவிடவில்லை. பொருளாதார ரீதியாகவும், சமூக ரீதியாகவும் கிழக்கு பாகிஸ்தான் மக்களை ஒடுக்கவும், மத ரீதியாக அவர்களைப் பிளவுபடுத்தவும் அனைத்து முயற்சிகளும் மேற்கொள்ளப்பட்டன.

கிழக்கு பாகிஸ்தான் மீதான, தொடர்ச்சியான புறக்கணிப்பை எதிர்த்துக் குரல் கொடுத்துவந்த அவாமி லீக் தலைவர் ஷேக் முஜிபுர் ரஹ்மான், அகர்தலா சதி வழக்கில் கைது செய்யப்பட்டு மேற்கு பாகிஸ்தானில் சிறை வைக்கப்பட்டார். 1970 டிசம்பரில் நடைபெற்ற தேர்தலில் கிழக்கு பாகிஸ்தான் பகுதியின்

மொத்தமுள்ள 169 இடங்களில் 167 இடங்களை அவாமி லீக் கட்சி கைப்பற்றி, ஆட்சியைப் பிடிக்கத் தகுதிபெற்றிருந்த நிலையில், "தாங்கள் ஆட்சியமைக்க வழிவிட வேண்டும் புதிய அரசமைப்புச் சட்டத்தை உருவாக்க வேண்டும்" என்ற முஜிபுர் ரஹ்மானின் கோரிக்கையை பாகிஸ்தான் இராணுவம், பாகிஸ்தான் மக்கள் கட்சி (தலைமை: பூட்டோ) ஆகியவை கடுமையாக எதிர்த்தன.

இவ்வாறு தாய்மொழிக்காகத் தொடங்கிய போராட்டம் படிப்படியாக அரசியல் ரீதியாக வலுப்பெற்று, விடுதலைப் போராக உருமாறியது. இப்போரின் போது கிழக்கு பாகிஸ்தான் மக்களை அடக்கி ஒடுக்க பாகிஸ்தான் இராணுவப் படைகள் கட்டவிழ்த்துவிட்ட வன்முறை வெறியாட்டத்தில் 30 லட்சம் பேர் படுகொலை செய்யப்பட்டனர் 3 லட்சம் பெண்கள் மிகக் கொடுமான வகையில் பாலியல் வன்கொடுமைக்கு ஆளாயினர். கிழக்கு பாகிஸ்தானில் காலம்காலமாக இருந்து வந்த கட்டமைப்பு வசதிகள் முற்றிலுமாகத் துடைத்தெறியப்பட்டன.

ஒருவகையில், இதை இன ஒழிப்பு நடவடிக்கை என்றே கூறிவிடலாம். வங்கதேசம் உருவாகி 50 ஆண்டுகள் ஆனபிறகும் கூட இந்த இன ஒழிப்பு நடவடிக்கைக்கு பாகிஸ்தான் இன்றுவரை வருத்தம் தெரிவிக்கவில்லை என்பதோடு, இனப் படுகொலை குற்றவாளிகள் என்று அடையாளம் காணப்பட்ட 195 போர்க்குற்றவாளிகள் மீது எவ்வித நடவடிக்கையும் எடுக்கப்படவில்லை.

புலமைச் சிகரம்

தரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை வினாத்தாள்




29) மரக்கிளை ஒன்றில் உள்ள பூக்களில் அமருவதற்காக தேன் சிட்டுக்கள் சில பறந்து வந்தன. அச்சிட்டுக்கள் ஒவ்வொன்றாக அமர்ந்தபோது ஒரு சிட்டு அமர்வதற்கு பூ இல்லாமல் இருந்தது. இரண்டு இரண்டாக அமர்ந்த போது ஒரு பூ எஞ்சியது. எனின் அக்கிளையில் இருந்த பூக்கள், குருவிகள் முறையே  
(1) 5, 4 (2) 3, 4 (3) 4, 3

30) அருகே காணப்படும் உருவில் அடுக்கப்பட்டுள்ள சதுரமுகிக் குற்றிகள் எத்தனை?  
(1) 20 (2) 24 (3) 28

31) மேலுள்ள அமைப்பில் உருவாக்கக்கூடிய சதுரங்களினதும் முக்கோணங்களினதும் எண்ணிக்கை முறையே.  
(1) 11, 6 (2) 8, 10 (3) 7, 4


32) உருவிலுள்ள மென்பானத்தை 300ml அளவுடைய எத்தனை குவளைகளில் நிரப்பலாம்?  
(1) 8 (2) 9 (3) 10



- கீழுள்ள தகவல்களை வாசித்து 33 ஆம் 34ஆம் வினாக்களுக்கு விடை தருக.
- காசிம், நளின், பாலன் ஆகிய மூன்று நண்பர்களிடமும் பின்வருமாறு பணம் இருந்தது.
- பாலனிடம் இருக்கும் பணத்திலும் பார்க்க இரு மடங்கு பணம் நளினிடம் உள்ளது.
- நளின், பாலன் ஆகிய இருவரிடமும் உள்ள பணத்தின் மொத்தத் தொகைக்கு காசிமிடமுள்ள பணம் சமமாகும்.
- நளின், பாலனுக்கு ரூபாய் 10.00 கொடுத்தால் இருவரிடமும் உள்ள பணமும் சமமாகும்.

33) காசிம் இடம் இருந்த பணம் எவ்வளவு?  
(1) 130 ரூபாய் (2) 60 ரூபாய் (3) 80 ரூபாய்

34) மூவரிடமும் இருந்த மொத்தப் பணத்தொகை யாது?  
(1) 130 ரூபாய் (2) 120 ரூபாய் (3) 140 ரூபாய்



35) மேலுள்ள பற்சில்லுத் தொகுதியில் R ஆனது 2 முறை சுழலும் போது Q ஆனது 8 முறை சுழலும் போது P ஆனது 16 முறை சுழலும். எனின், P ஆனது 32 முறை சுழன்றால் R எத்தனை முறை சுழலும்?  
(1) 4 முறை (2) 2 முறை (3) 8 முறை

36) ஒரு கடிக்காரமுகத்தில் நிமிடமுள் 12 தடவை சுற்றி வரும் போது மணிமுள் எத்தனை தடவை சுற்றி வரும்?  
(1) 24 தடவை (2) 12 தடவை (3) 1 தடவை



37) இவ் உருக்களின் எண் பெறுமானத்தை விளங்கிக் கொண்டு இவ்வரு குறிக்கும் பெறுமானத்தைத் தெரிவு செய்க.  
(1) 90 (2) 19 (3) 17

38) வகுப்பு A இல் உள்ள பிள்ளைகளின் எண்ணிக்கை வகுப்பு B இல் உள்ள பிள்ளைகளின் எண்ணிக்கையின் இரு மடங்கிலும் 10 குறைவானதாகும். இரு வகுப்புக்களிலும் உள்ள பிள்ளைகளின் எண்ணிக்கை 80 எனின், வகுப்பு Aஇல் உள்ள பிள்ளைகளின் எண்ணிக்கை யாது?  
(1) 40 (2) 50 (3) 60

விடைகள்

- 29) 2
- 30) 3
- 31) 2
- 32) 1
- 33) 2
- 34) 2
- 35) 1
- 36) 3
- 37) 2
- 38) 2

15.02.2022 செவ்வாய்க்கிழமை		
நேரம்	தரம்	விஞ்ஞானம்
05.15	தரம்-06	தமிழ்
06.00	தரம்-07	தமிழ்
06.45	தரம்-08	கணிதம்
07.30	தரம்-09	கணிதம்
08.15	தரம்-10	ஆலோசனை
09.00	மாணவர்களுக்கானது	நாடகமும் அரங்கியலும்
09.15	க.பொ.த.உயர்தரம்	வணிகக்கல்வி
10.15	க.பொ.த.உயர்தரம்	உயிரியல்
11.15	க.பொ.த.உயர்தரம்	General knowledge
12.15	General knowledge	English
12.30	06 TO சாதாரணதரம்	English
01.15	க.பொ.த. சா.தரம்	விஞ்ஞானம்
02.00	க.பொ.த. சா.தரம்	வர்த்தகம்
02.45	க.பொ.த. சா.தரம்	கணிதம்
03.30	க.பொ.த சா.தரம்	கத்தோலிக்கம்
04.15	க.பொ.த. சா.தரம்	சைவசமயம்
05.00	A/Lவினாத்தாள்	Live Telecast உயிரியல்
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு உயிரியல்
		மறு ஒளிபரப்பு
		அனைத்துப்பாடங்களும்
08.00	தரம்- 05	புலமைப்பரிசில்
09.00	க.பொ.த.உயர்தரம்	நாடகமும் அரங்கியலும்
10.00	க.பொ.த.உயர்தரம்	வணிகக்கல்வி
11.00	க.பொ.த.உயர்தரம்	உயிரியல்
12.00	06 TO Learning English	English
12.45	க.பொ.தா சா.தரம்	விஞ்ஞானம்
01.30	க.பொ.தா சா.தரம்	வர்த்தகம்
02.15	க.பொ.தா சா.தரம்	கணிதம்
03.00	க.பொ.தா சா.தரம்	கத்தோலிக்கம்
03.45	க.பொ.தா சா.தரம்	சைவசமயம்
04.30	தரம்-10	கணிதம்

15.02.2022 செவ்வாய்க்கிழமை		
நேரம்	தரம்	பஞ்சுபுராணம்
06.00	பஞ்சுபுராணம்	நற்கருணை
06.15	நற்கருணை	நாள் ஒரு திருக்குறள்
06.30	திருக்குறள் பொருள்	பாட்டு
06.45	PLAY GROUP	ஆரம்பநிலை பாடங்கள்
07.30	முன்பள்ளி	கணிதம்
08.15	தரம்-01	தமிழ்
09.00	தரம்-02	கணிதம்
09.45	தரம்-03	English
10.30	தரம்-03	கணிதம்
11.15	தரம்-04	English
12.30	தரம்-04	கணிதம்
01.15	தரம்-05	English
02.00	தரம்-05	English
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	பாட்டு
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoom
05.15	தரம்-02	தமிழ்
06.00	தரம்-03	கணிதம்
06.45	தரம்-03	English
07.30	தரம்-04	கணிதம்
08.15	தரம்-04	English
09.00	தரம்-05	கணிதம்
09.45	தரம்-05	English
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	கணிதம்
12.30	தரம்-03	English
01.15	தரம்-04	கணிதம்
02.00	தரம்-04	English
02.45	தரம்-05	கணிதம்
03.30	தரம்-05	English
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு

# பயங்கரவாத தடைச் சட்டம் மூலின மக்களையும் எதிர்காலத்தில் சுதந்திரமற்றவர்களாக மாற்றும்!

கல்முனை மாநகரசபை உறுப்பினர் எஸ்.ராஜன் கருத்து  
கல்முனை, பெப். 22

எமது வருங்கால சந்ததியின் எழுத்துச் சுதந்திரம், பேச்சுச் சுதந்திரத்தை உரிமையுடன் அனுபவிப்பதற்கும், பயங்கரவாதி என்ற முத்திரை இல்லாமல் வாழ்வதற்கும் இந்தப் பயங்கரவாதத் தடைச் சட்டத்தை நீக்கும் போராட்டத்திற்கு அனைத்து இன மக்களும் ஒன்றுபட வேண்டும். இல்லாவிடின் எதிர்காலத்தில் இச்சட்டம் மூலின மக்களையும் சுதந்திரமற்றவர்களாக மாற்றிவிடும் என கல்முனை மாநகரசபை உறுப்பினர் எஸ்.ராஜன் தெரிவித்தார்.

இலங்கைத் தமிழ் அரசுக் கட்சி வாலிபர் முன்னணியின் ஏற்பட்ட கல்முனையில் இடம்பெற்ற பயங்கரவாதத் தடைச்சட்டத்திற்கு எதிரான கையெழுத்து சேகரிக்கும் நிகழ்வு தொடர்பில் கருத்துத் தெரிவிக்கும்போதே அவர் இவ்வாறு கூறினார்.

இது தொடர்பில் அவர் மேலும் தெரிவிக்கையில், பயங்கரவாதத் தடைச்சட்டமானது 1979 ஆம் ஆண்டு நடைமுறைக்கு வந்ததிலிருந்து எமது தமிழ் மக்கள் சொல்லொனாத் துயர்களை அனுபவித்து வருகின்றார்கள். எமது இளைஞர், யுவதிகள், ஒன்றுமறியா உறவுகள் மற்றும் யுத்தத்தால் பாதிக்கப்பட்ட எமது மக்கள் இச்சட்டத்தின் மூலம் சிறையிலி

டப்பட்டு சித்திரவதைக்கு உட்படுத்தப்பட்டு, பயங்கரவாதிகள் என்ற பெயரிலே கைது செய்யப்படுகின்றார்கள்.

கடந்த ஆண்டு காலத்தில் முகநூல், மேடைப் பேச்சுக்கள் மற்றும் சுதந்திரமான கதையாடல்களின் போதெல்லாம் அதனைக் காரணமாகக் காட்டி பயங்கரவாதத் தடைச் சட்டத்தின் கீழ் அவர்களைக் கைது செய்து பல ஆண்டு காலங்களாகச் சிறையில் அடைத்து வைத்துள்ளார்கள்.

இலங்கை நாட்டுக்கு சுதந்திரம் கிடைத்த காலம் தொட்டு தமிழ் மக்கள் சுதந்திரத்தை அனுபவிக்கவே இல்லை. தமிழர்கள் எதுவித சுதந்திரமும் இல்லாமல் வாழும் இந்த நாட்டிலே ஒரு சில தமிழர்கள் சுதந்திர தினத்தைக் கொண்டாடி வருகின்றார்கள். இவர்கள் ஒன்றைப் புரிந்து கொள்ளவேண்டும். இலங்கையில் தமிழ் மக்கள் பேசுவதற்கே சுதந்திரம் இல்லாமல் இருக்கும் போது, சுதந்திர தினத்தைக் கொண்டாடுவது எந்தவகையில் நியாயம்?

இவ்வாறான இந்தப் பயங்கரவாதத் தடைச் சட்டம் எதிர்வரும் காலத்தில் மூலின மக்களையும் சுதந்திரமற்றவர்களாக மாற்றிவிடும். இந்த நாட்டில் மூலின மக்களும் சுதந்திரமாகவும், நிம்மதியாகவும் ஜனநாயகத்துடனும் வாழ வேண்டுமாக இருந்தால் இந்தப் பயங்கரவாதத் தடைச் சட்டம் நீக்கப்பட வேண்டும். உலகின் ஜனநாயக நாடுகளில் மக்கள் எவ்வாறு தங்கள் சுதந்திரத்தை அனுபவிக்கின்றார்களோ அதேபோன்று இலங்கையிலும் நிலைமை வரவேண்டும். எமது எதிர்கால சந்ததி பயங்கரவாதி என்ற முத்திரை குத்தப்படாமல் வாழ வேண்டுமாக இருந்தால் இந்தப் பயங்கரவாதத் தடைச்சட்டம் முற்றாக நீக்கப்படவேண்டும்.

இவ்வாறான கொடூரமான சட்டம் நீக்கப்படவேண்டும் என்பதை வலியுறுத்தி வடக்கு கிழக்கு மற்றும் நாடு பூராகவும் இலங்கைத் தமிழ் அரசுக் கட்சியினால் மேற்கொள்ளப்படும் பயங்கரவாதத் தடைச் சட்டத்துக்கு எதிரான கையெழுத்து சேகரிக்கும் நடவடிக்கை தமிழரசு வாலிபர் முன்னணியின் ஏற்பாட்டில் அம்பாறை மாவட்டத்தில் கல்முனை மற்றும் காரை



தீவு ஆகிய பிரதேசங்களிலும் மேற்கொள்ளப்பட்டது. இவ்வாறான விடயங்களை சர்வதேச நாடுகளும், இந்த நாட்டின் ஜனாதிபதியும் கருத்திற்கொள்ளவேண்டும். எமது மக்களின் உரிமையை அனுபவிப்பதற்கு இடமளிக்க வேண்டும். எமக்கான உரிமையே எமது சுதந்திரமாகும். வருங்கால சந்ததி தங்களின் எழுத்துச் சுதந்திரம் மற்றும் பேச்சுச் சுதந்திரத்தை உரிமையுடன் அனுபவிப்பதற்கு வழிவகை செய்ய வேண்டும். அதற்கு இந்தச் சட்டத்தை முழுமையாக நீக்குவதற்கு அனைத்து இன மக்களும் கட்சி வேறுபாடுகளைக் களைந்து கையெழுத்திடவேண்டும்-என்றார். (அ)

## இரு குழுக்களுக்கிடையில் மோதல் மட்டக்களப்பில் ஒருவர் உயிரிழப்பு

மட்டக்களப்பு, பெப். 22  
மட்டக்களப்பு - காத்தான் குடி பொலிஸ் பிரிவுக்குட்பட்ட காங்கேயனோடை பகுதியில் இரு குழுக்களுக்கிடையில் இடம்பெற்ற மோதலில் ஒருவர் உயிரிழந்துள்ளார்.



காங்கேயனோடையில் இருவருக்கு இடையில் வாக்குவாதம் ஏற்பட்டுள்ள நிலையில் ஒருவர் மற்றவரைத் தாக்கியுள்ளார்.

இதன்போது படுகாய மடைந்த நபர் காத்தான்குடி வைத்தியசாலைக்குக் கொண்டு செல்லும் வழியில் உயிரிழந்துள்ளார் என காத்தான்குடி பொலிஸார் தெரிவித்தனர்.

காங்கேயனோடை தடா கத்திற்கு அருகில் நேற்று முன்தினம் மாலை இந்த சம்பவம் இடம்பெற்றுள்ளது. உயிரிழந்தவர் காங்கேயனோடை பகுதியைச் சேர்ந்த 43 வயதான லெப்பை மொஹமட்

இல்பான் என அடையாளம் காணப்பட்டுள்ளதாக பொலிஸார் கூறினர்.

சம்பவ இடத்தை பார்வையிட்ட மட்டக்களப்பு நீதவான் ஏ.சி.எம்.நிஸ்வான் காத்தான் குடி ஆதார வைத்தியசாலைக்குச் சென்று உயிரிழந்தவரின் சடலத்தைப் பார்வையிட்டார்.

பிரேத பரிசோதனையின் பின்னர் சடலத்தை உறவினர்களிடம் ஒப்படைக்குமாறு உத்தரவிடப்பட்டுள்ளது.

சந்தேக நபர் மட்டக்களப்பு போதனா வைத்தியசாலையில்

அனுமதிக்கப்பட்டு காத்தான் குடி பொலிஸ் நிலையப் பொறுப்பதிகாரி துமிந்த நயன சிறியால் விசாரணைகளுக்கு உட்படுத்தப்பட்டார்.

உயிரிழந்தவர் இதய சத்திர சிகிச்சைக்கு உட்படுத்தப்பட்டவர் எனவும் அவர் வெளிநாட்டிலிருந்து வந்தவர் எனவும் தெரிவிக்கப்பட்டது.

மேலும் இச்சம்பவம் தொடர்பில் காத்தான்குடி பொலிஸார் மேலதிக விசாரணைகளை மேற்கொண்டுள்ளனர். (அ)

## அம்பாறையில் புதிய கட்சி தொடங்குவதற்கு முனைப்பு

அம்பாறை, பெப். 22  
அம்பாறை மாவட்டத்தில் விரைவில் புதிய கட்சியைத் தொடங்கவுள்ளதாக நாபீர் பெளண்டேஷன் தவிசாளர் கலாநிதி உதுமானக்கண்டு நாபிர் தெரிவித்தார்.

அவரது அலுவலகத்தில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்துத் தெரிவித்த போதே, அவர் மேற்கண்டவாறு கூறினார்.

அவர் மேலும் தெரிவிக்கையில்-

அம்பாறை மாவட்டத்தில் அரசியல் அறிவு ரீதியாக பாரிய பின்னடைவு இருக்கிறது. அதனால் எமது மக்களுக்கு எவ்வாறான அரசியல் தலைமைத் துவங்களை உருவாக்கலாம் என்பது தொடர்பில் நாபீர் பெளண்டேஷன் ஊடக ஒவ்வொரு ஊருக்கும் சென்று சமூக அமைப்புக்களை நாடி, தீவிரமாக ஆராய்ந்து வருகிறோம்.

அதனூடாக, அம்பாறை மக்களுக்கு ரிஷாத், ஹக்கீம், அதாஉல்லா போன்றவர்களால் எவ்வித நன்மைகளும் கிடைக்கவில்லை என்பதை அறிந்துள்ளோம்.

அரசியல் செய்வது, தேர்தல் நடத்துவது எல்லாம் மக்களின் நன்மைக்கே. கடந்த காலங்களில் நாங்கள் மக்களின் தேவைகளை பூர்த்திசெய்யும் பல வேலைத்திட்டங்களை செய்து வந்தோம்.

நாபீர் பெளண்டேஷன் இயங்கிவந்த எங்களின் அமைப்பை, எதிர்வரும் தேர்தல் காலங்களில் அரசியல் கட்சியாக மாற்றியமைத்து, பொதுத் தேர்தல், மாகாண சபை தேர்தல் மற்றும் உள்ளூராட்சி மன்ற தேர்தல்களில் களமிறங்க தயாராகி வருகிறோம். கூட்டிணைந்தா அல்லது தனித்தா என்பதை காலமே தீர்மானிக்கும்-என்றார். (அ)

## ரயிலில் மோதி பெண் பலி

மட்டக்களப்பு, பெப். 22  
மட்டக்களப்பிலிருந்து கொழும்பு நோக்கிச் சென்று கொண்டிருந்த ரயிலில் மோதி பெண்ணொருவர் மரணித்துள்ளார் என சந்திவெளி



பொலிஸார் தெரிவித்தனர். இச்சந்திவெளி பகுதியில் வைத்து நேற்று முன்தினம் இரவு 8.30 மணியளவில் இடம்பெற்றுள்ளது.

மரணமடைந்த பெண் தொடர்பான விவரங்கள் இதுவரை கிடைக்கப்பெறவில்லை என்றும், அவர் 40 வயது மதிக்கத்தக்கவர் என்றும் பொலிஸார் மேலும் கூறினர்.

பெண்ணின் உடல், வாழைச்சேனை ஆதார வைத்தியசாலையில் வைக்கப்பட்டுள்ளதுடன், இந்தச் சம்பவம் விபத்தா அல்லது தற்கொலையா எனும் கோணத்தில் சந்திவெளி பொலிஸார் விசாரணைகளை முன்னெடுத்துள்ளனர். (அ)



## நிதி சேகரிக்கும் பணி ஆரம்பம்

மட்டக்களப்பு, பெப். 22  
வரலாற்றுப் பிரசித்தி பெற்ற மடத்தடி ஸ்ரீ மீனாட்சி அம்மன் ஆலய சும்பாபிசேகத்தையொட்டி சைவசமயவிதிப்படி ஏழு ஊர்களில் மக்களது நிதிப்பங்களிப்பை பெற ஆலய நிர்வாக சபையினர் நிதி சேகரிப்புப் பணியை ஆரம்பித்துள்ளனர். காரைதீவு, ஆலையடிவேம்பு, கல்முனை, திருக்கோவில் போன்ற இடங்களில் ஆலயத்தலைவர் கி.ஜெயசிறில் தலைமையில் இந்தப் பணி இடம்பெற்று வருகிறது. (அ)

உக்ரைன் நெருக்கடியை தணிக்க

# புடின்-பைடன் நேரடிப் பேச்சு

பிரான்ஸ் ஜனாதிபதி ஏற்பாடு



நியூயோர்க், பெப். 22

உக்ரைன் நெருக்கடி குறித்து விவாதிக்க ரஷ்ய ஜனாதிபதி விளாடிமிர் புடினைச் சந்தித்து பேச்சுவார்த்தை நடத்த அமெரிக்க ஜனாதிபதி ஜோ பைடன் கொள்கையில் இணக்கம் தெரிவித்துள்ளார். ரஷ்யா தனது அண்டை நாடான உக்ரைன் மீது படையெடுக்கும் நோக்கத்தைக் கைவிட்டால் பிரான்ஸ் முன்மொழிந்த இந்தப் பேச்சுவார்த்தை நடைபெறும் என வெள்ளை மாளிகை தெரிவித்துள்ளது.

புடின் - பைடன் இடையிலான இந்தச் சந்திப்பு இடம்பெற்றால் பல தசாப்தங்களின் பின்னர் ஐரோப்பாவில் ஏற்பட்டுள்ள மோசமான பாதுகாப்பு நெருக்கடியில் ஒன்றிற்கு சாத்தியமான இராஜதந்திர தீர்வை எட்ட முடியும் என சர்வதேச அவதானிகள் கருத்து வெளியிட்டுள்ளனர்.

உக்ரைன் மீது ரஷ்யா இராணுவ நடவடிக்கையை தொடங்கத் தயார் நிலையில் இருப்பதாக உளவுத்துறை தகவல்களை மேற்கோள் காட்டி அமெரிக்க அதிகாரிகள் கூறுகின்றனர்.

ஆனால் இக்குற்றச்சாட்டை ரஷ்யா மறுத்து வருகிறது. இந்நிலையில் உக்ரைன் - ரஷ்யா நெருக்கடிக்கு தீர்வு காணும் முயற்சியில் பிரான்ஸ் ஜனாதிபதி இம்மானுவேல் மக்ரோன் தீவிரமாக ஈடுபட்டுள்ளார்.

ரஷ்ய ஜனாதிபதி புடின் - மக்ரோன் இடையே பதற்றத்தைத் தணிக்கும் முயற்சியாக நேற்று தொலைபேசி ஊடாக பேச்சுவார்த்தை இடம்பெற்றது. சுமார் 3 மணி நேரங்கள் இந்தப் பேச்சுவார்த்தை நீடித்தது. இதன் தொடர்ச்சியாக ரஷ்ய நேரப்படி இன்று திங்கட்கிழமை அதிகாலை மக்ரோன் - புடின் இடையே இரண்டாம் கட்ட தொலைபேசி உரையாடல் இடம்பெற்றது.

இதனைத் தொடர்ந்தே ரஷ்ய - அமெரிக்க தலைவர்களுடனான உயர்மட்டப் பேச்சுக்கான முன்மொழிவை மக்ரோன் வெளியிட்டார்.

இதற்கிடையே அமெரிக்க வெளியுறவு அமைச்சர் அன்ரனி பிளிங்கன் மற்றும் ரஷ்ய வெளியுறவு அமைச்சர் செர்ஜி லாவ்ரோவ் ஆகியோருக்கு இடையே இருக்கு இடையில் வியாழக்கிழமை பேச்சுவார்த்தை இடம்பெறவுள்ளது.

இப்பேச்சுவார்த்தையின்போதும் புடின்-பைடன் இடையிலான சந்திப்புக்கான சாத்தியங்கள் குறித்து விவாதிக்கப்படும் என பிரெஞ்சு ஜனாதிபதி மக்ரோன் அலுவலகம் தெரிவித்துள்ளது.

இதேவேளை, உக்ரைன் மீதான முழு அளவிலான தாக்குதலுக்கான தயாரிப்புகளை மிக விரைவில் ரஷ்யா முன்னெடுத்து வருவது போன்று தோன்றுவதாக வெள்ளை மாளிகை நேற்று விடுத்த அறிக்கையில் தெரிவிக்கப்பட்டுள்ளது. அவ்வாறு ஆக்கிரமிப்பு முயற்சி இடம்பெற்றால் அதன் விளைவுகளை ரஷ்யா எதிர்கொள்ளும் எனவும் அதில் கூறப்பட்டுள்ளது.

கிழக்கு உக்ரைன் அருகே டொனெட்ஸ்க் மற்றும் லுஹான்ஸ்க் பகுதிகளில் ரஷ்ய ஆதரவு கிளர்ச்சியாளர்கள் உட்பட உக்ரைனைச் சுற்றி 190,000 துருப்புக்களை ரஷ்யா குவித்துள்ளதாக பைடன் நிர்வாகம் மதிப்பிடுகிறது.

இதற்கிடையில் உக்ரைன் எல்லைக்கு அருகில் ரஷ்யா தனது கவச வாகனங்கள் மற்றும் துருப்புக்களை குவித்து போருக்கான தயார்படுத்தல்களை முன்னெடுத்து வருவது போன்று தோற்றமளிக்கும் புதிய செயற்கைக் கோள் படங்களை அமெரிக்க தனியார் நிறுவனமான மாக்கர் நேற்று முன் தினம் ஞாயிற்றுக்கிழமை வெளியிட்டுள்ளமையும் குறிப்பிடத்தக்கது. (அ)

## கனரக ஆயுத தளபாடங்களுடன் உக்ரைன் எல்லை அருகே படை குவித்துள்ள ரஷ்யா!

மொஸ்கோ, பெப். 22

உக்ரைன் எல்லைக்கு அருகில் ரஷ்யா தனது கவச வாகனங்கள் மற்றும் துருப்புக்களை குவித்து போருக்கான தயார்படுத்தல்களை முன்னெடுத்துவருவது போன்று தோற்றமளிக்கும் புதிய செயற்கைக் கோள் படங்களை அமெரிக்க தனியார் நிறுவனம் ஒன்று நேற்று முன் தினம் ஞாயிற்றுக்கிழமை வெளியிட்டுள்ளது.

ரஷ்யா - பெலாரஸ் இடையிலான கூட்டு இராணுவப் பயிற்சி நேற்று முன் தினம் ஞாயிற்றுக்கிழமை முடிவடையவிருந்த நிலையில் மேலும் சில நாட்களுக்கு இப்பயிற்சி நீடிக்கப்பட்டுள்ளது. இந்தப் பயிற்சியின் போர்வையில் கிட்டத்தட்ட உக்ரைனை ரஷ்யா முற்றுகையிட்டுள்ளது.

உக்ரைன் மீது ரஷ்யா எந்நேரத்திலும் போரைத் தொடுக்கலாம் என மேற்குலக நாடுகள் எச்சரித்து வருகின்றனர். இவ்வாறான நிலையில் போருக்குத் தயாராவது

போன்று எல்லையில் ரஷ்யா இராணுவ தளபாடங்கள் மற்றும் படைகளைக் குவித்துள்ளது போன்று வெளியாகியுள்ள புதிய செயற்கைக் கோள் புகைப் படங்கள் அச்சத்தை மேலும் அதிகரித்துள்ளது.

பல வாரங்களாக ரஷ்யப் படைகளின் நடமாட்டத்தைக் கண்காணித்து வரும் அமெரிக்க காலை தளமாகக் கொண்ட மாக்கர் நிறுவனம் வெளியிட்ட படங்களை சுயாதீனமாக உறுதிப்படுத்த முடியவில்லை என ரொய்ட்டர்ஸ் செய்தி நிறுவனம் தெரிவித்துள்ளது.

உக்ரேனிய எல்லைக்கு வடக்கே சுமார் 15 கி.மீ. தொலைவில் போருக்கான தயார்படுத்தலைப்



போன்ற மிகப் பெரும் இராணுவ நிலைகளை காண முடிந்ததாக மாக்கர் நிறுவனம் கூறியுள்ளது. இந்த நடவடிக்கை சமீபத்தில் இடம்பெற்றுள்ளதாக மாக்கர் நிறுவனத்தின் பணிப்பாளர் ஸ்டீபன் வுட் ரொய்ட்டர்ஸிடம் தெரிவித்துள்ளார். என்னைப் பொறுத்தவரை இது போருக்கான உச்சக்கட்ட தயார்படுத்தல் போன்று தென்படுகின்றது எனவும் அவர் குறிப்பிட்டார். (அ)

## இந்தியாவில் திருமண வீட்டார் பயணித்த கார் ஆற்றில் விழுந்து மணமகன் உட்பட 9 பேர் பலி!

புதுடில்லி, பெப். 22

இந்தியா - ராஜஸ்தான் மாநிலத்தில் திருமணத்திற்காக மணமகன் வீட்டார் சென்று கொண்டிருந்த கார் ஒன்று ஆற்றுக்குள் விழுந்து மூழ்கியதில் மணமகன் உட்பட அதில் இருந்த 9 பேர் உயிரிழந்தனர்.

ராஜஸ்தான் சவாய் மாதோபூர் மாவட்டம், பர்வாரா கிராமத்தில் இருந்து மத்திய பிரதேச மாநிலம் - உஜ்ஜைனுக்கு காரில் திருமண வீட்டார் நேற்று முன் தினம் சென்று கொண்டிருந்தனர். மணமகன் உட்பட 9 பேர் அந்த காரில் பயணித்தனர்.

கோட்டா அருகே சம்பல் ஆற்றின் பாலத்தில் சென்று கொண்டிருந்தபோது திடீரென ஓட்டுநரின் கட்டுப்பாட்டை இழந்து கார்

ஆற்றுக்குள் கவிழ்ந்தது. இந்த விபத்தில் மணமகன் உட்பட 9 பேரும் உயி ரிழந்தனர். ஆற்றுக்குள் மூழ்கியிருந்த காரிலிருந்து 9 பேரின் சடலங்களும் மீட்கப்பட்டு ஆம்புலன்ஸ் மூலம் சொந்த ஊருக்கு அனுப்பப்பட்டன. சாரதி தூக்க கலக்கத்தில் இருந்ததால் விபத்து நேர்ந்தாக தெரியவருகிறது.

இந்நிலையில், இந்த விபத்தில் உயிரிழந்தவர்களின் குடும்பங்களுக்கு இந்திய பிரதமர் நரேந்திர மோடி நேற்று ரூவிட்டரில் இரங்கல் தெரி வித்துள்ளார்.



உயிரிழந்தவர்களின் குடும்பங்களுக்கு தலா 2 இலட்சம் இழப்பீடு வழங்கப்படும் எனவும் அவர் அறிவித்துள்ளார். (அ)

## உடனடிப் போர் நிறுத்தத்துக்கு உக்ரைன் ஜனாதிபதி அழைப்பு!

கிவி, பெப். 22

உக்ரைன் கிழக்குப் பகுதியில் உடனடி போர்நிறுத்தத்திற்கு அந்நாட்டு ஜனாதிபதி வோலோடிமிர் ஜெலென்ஸ்கி அழைப்பு விடுத்தார்.

உக்ரைன் கிழக்குப் பகுதியில் ரஷ்ய ஆதரவு பிரிவினைவாதிகளுக்கும் உக்ரேனியப் படைகளுக்கும் இடையிலான மோதல்கள் சமீபத்திய நாட்களில் தீவிரமடைந்துள்ள நிலையிலேயே உடனடிப் போர் நிறுத்தத்துக்கு வோலோடிமிர் ஜெலென்ஸ்கி நேற்று முன் தினம் ஞாயிற்றுக்கிழமை அழைப்பு விடுத்தார்.

ரஷ்யா மற்றும் ஐரோப்பாவில் பாதுகாப்பு மற்றும் ஒத்துழைப்புக்கான அமைப்பு ஆகியவற்றுடன் உக்ரைன் பங்கேற்கும் முத்தரப்பு தொடர்புக் குழுவிற்குள் அமைதிப் பேச்சுக்களை உக்ரைன் ஆதரிக்கிறது என்று அவர் கூறினார்.

முத்தரப்பு தொடர்பு குழு உடனடியாக தலையிட வேண்டும்.



உடனடியாக அமைதியை ஏற்படுவதற்கு நாங்கள் விரும்புகிறோம் எனவும் உக்ரைன் ஜனாதிபதி வோலோடிமிர் ஜெலென்ஸ்கி தெரிவித்துள்ளார்.

உக்ரைனை ஆக்கிரமிக்கும் நோக்கில் ரஷ்யா இராணுவ நடவடிக்கைக்கு தயாராகி வருவதாக அமெரிக்கா மற்றும் பல ஐரோப்பிய நாடுகள் எச்சரித்துள்ளன. எந்த நேரத்திலும் வான்வழி குண்டு வீச்சுகளுடன் உக்ரைன் மீதான ஆக்கிரமிப்பு தாக்குதல்

களை ரஷ்யா தொடங்கலாம் என்று அமெரிக்கா கூறியுள்ளது.

இவ்வாறான நிலையில் அமெரிக்கா, இங்கிலாந்து, கனடா, நெதர்லாந்து, லத்வியா, ஜப்பான் மற்றும் தென் கொரியா உள்ளிட்ட பத்துக்கும் மேற்பட்ட நாடுகள் உக்ரைனை விட்டு வெளியேறுமாறு தங்கள் குடிமக்களை வலியுறுத்தியுள்ளன.

அத்துடன், அமெரிக்கா உள்ளிட்ட சில நாடுகள் உக்ரைன் தலைநகரில் உள்ள தமது பெரும்பாலான ஊழியர்களையும் வெளியேற்றியுள்ளன.

இந்தப் பரபரப்பான சூழலுக்கு மத்தியில் உக்ரைன் கிழக்குப் பகுதியில் ரஷ்ய ஆதரவு பிரிவினைவாதிகளுக்கும் உக்ரேனியப் படைகளுக்கும் இடையிலான மோதல்கள் சமீபத்திய நாட்களில் தீவிரமடைந்துள்ளமை போருக்கான முன் ஒத்திகை என்ற அச்சம் வெளியிடப்பட்டு வருகின்றமையும் குறிப்பிடத்தக்கது. (அ)

## பதக்க பட்டியலில் நோர்வே தொடர்ந்தும் முதலிடத்தில்

சீனாவின் பெய்ஜிங் நகரில் நடைபெற்று வரும் குளிர்கால ஒலிம்பிக் போட்டித் தொடரின் பதக்க பட்டியலில், நோர்வே முதலிடத்தில் உள்ளது.

16 தங்க பதக்கங்கள், 8 வெள்ளி பதக்கங்கள், 13 வெண்கல பதக்கங்கள் என மொத்தம் 37 பதக்கங்களுடன் நோர்வே முதலிடத்தில் உள்ளது.

ஜேர்மனி, 12 தங்க பதக்கங்கள், 10 வெள்ளி பதக்கங்கள், 5 வெண்கல பதக்கங்களுடன் என மொத்தம் 27 பதக்கங்களுடன் இரண்டாவது இடத்தில் உள்ளது.

சீனா, 9 தங்க பதக்கங்கள், 4 வெள்ளி பதக்கங்கள், 2 வெண்

கல பதக்கங்களுடன் என மொத்தம் 15 பதக்கங்களுடன் மூன்றாவது இடத்தில் உள்ளது.

அமெரிக்கா, 8 தங்க பதக்கங்கள், 10 வெள்ளி பதக்கங்கள், 7 வெண்கல பதக்கங்களுடன் என மொத்தம் 25 பதக்கங்களுடன் நான்காவது இடத்தில் உள்ளது.

சுவீடன், 8 தங்கபதக்கங்கள், 5 வெள்ளி பதக்கங்கள், 5 வெண்கல பதக்கங்கள் என மொத்தம் 18 பதக்கங்களுடன் ஐந்தாவது இடத்தில் உள்ளது.

நெதர்லாந்து, ஒஸ்திரியா, சுவீஸ்லாந்து, ரஷ்யா மற்றும் பிரான்ஸ் ஆகிய நாடுகள் முறையே ஆறு முதல் பத்து இடங்களை பிடித்துள்ளன. (அ)

## இந்திய அணிக்கு எதிரான ரி-20; இலங்கை அணி விவரம் அறிவிப்பு

இந்தியக் கிரிக்கெட் அணிக் கெதிரான ரி-20 தொடரில் விளையாடும், எதிர்பார்ப்பு மிக்க இலங்கை அணி விபரத்தை இலங்கை கிரிக்கெட் அணி தெரிவுக் குழு அறிவித்துள்ளது.

தசன் சானக தலைமையிலான 18 பேர் கொண்ட இந்த அணியில், அதிரடி துடுப்பாட்ட வீரரான பாணுக ராஜ பக்ஷ இடம்பெறவில்லை.

இந்த அணியில், தசன் சானக, பெத்தும் நிஸங்க, குசல் மெண்டிஸ், சரித் அசலங்க, தினேஷ் சந்திமால், தனுஷ்க குணதிலக்க, கமில் மிஸ்ரா, ஜனித் லியனகே, வனிந்து ஹசரங்க, சமிக்க கருணாரத்ன, துஷ்மந்த சமீர், லஹிரு குமார, பினூர பெனார்டோ, ஷிரான் பெனார்டோ, மகேஷ் தீக்ஷன, ஜெப்ரி வெண்டர்ஷே, பிரவீன் ஜெயவிக்ரம, அஷியன் டேனியல் ஆகியோர் இடம்பெற்றுள்ளனர்.

உபாதைக்குள்ளாகியுள்ள அவிஷ்க பெனார்டோ, நுவான் துசார மற்றும் ரமேஷ் மெண்டிஸ் ஆகியோர் இத்தொடருக்கு முன்னதாக குணமடையு



யும் பட்சத்தில் இவர்களும் அணியுடன் இணைவார்கள். இந்தியாவுக்கு கிரிக்கெட் சுற்றுப்பயணம் மேற்கொண்டுள்ள இலங்கை கிரிக்கெட் அணி, இரண்டு டெஸ்ட் போட்டிகள் மற்றும் மூன்று ரி-20

போட்டிகளில் விளையாடவுள்ளது. இதில் முதலாவதாக நடைபெறும் மூன்று போட்டிகள் கொண்ட ரி-20 தொடரின் முதல் போட்டி, எதிர்வரும் 24ஆம் திகதி லக்னோவ் மைதானத்தில் நடைபெறவுள்ளது.

## முதலிடத்திற்கு முன்னேறிய இந்தியா

மேற்கிந்தியத்தீவுகளுக்கு எதிரான இந்தியாவின் வெற்றியானது ஐ.சி.சி. ரி-20 தரவரிசைப் பட்டியலில் இங்கிலாந்தை பின்னுக்குத் தள்ளி இந்தியாவை முதலிடத்துக்கு கொண்டு போயுள்ளது.

கொல்கத்தாவில் கடந்த ஞாயிற்றுக்கிழமை நடைபெற்ற தொடரின் மூன்றாவது மற்றும் கடைசி ரி-20 போட்டியில் இந்

தியா 17 ஓட்டங்கள் வித்தியாசத்தில் மேற்கிந்தியத்தீவுகளை தோற்கடித்தது.

இந்த வெற்றியின் மூலம் மூன்று போட்டிகள் கொண்ட ரி-20 தொடரை இந்தியா 3:0 என்ற கணக்கில் கைப்பற்றிய அதே நேரம், 269 புள்ளிகளுடன் ஐ.சி.சி. ரி-20 கிரிக்கெட் அணி தரவரிசை பட்டியலில் முதலிடம் பிடித்தது.



## மேற்கிந்திய தீவுகளை வென்றது இந்திய அணி!

மேற்கிந்திய தீவுகள் அணிக் கெதிரான மூன்றாவதும் இறுதியுமான ரி-20 போட்டியில், இந்தியா அணி 17 ஓட்டங்களால் வெற்றி பெற்றுள்ளது.

இந்த வெற்றியின் மூலம் மூன்று போட்டிகள் கொண்ட ரி-20 தொடரை இந்தியக் கிரிக்கெட் அணி, 3-0 என்ற கணக்கில் முழுமையாக கைப்பற்றியுள்ளது.

கொல்கத்தா- ஈடன் கார்டன் மைதானத்தில் நேற்று முன்தினம் ஞாயிற்றுக்கிழமை நடைபெற்ற இப்போட்டியில், நாணய சுழற்சியில் வெற்றி பெற்ற மேற்கிந்திய தீவுகள் அணி, முதலில் களத்தடுப்பை தீர்மானித்தது.

இதன்படி முதலில் துடுப்பெடுத்தாடிய இந்தியக் கிரிக்கெட் அணி, நிர்ணயிக்கப்பட்ட 20

ஓவர்கள் நிறைவில், 5 விக்கெட்டுகள் இழப்புக்கு 184 ஓட்டங்களை பெற்றுக்கொண்டது.

இதில் அணியின் அதிகப்பட்ச ஓட்டங்களாக, சூர்ய குமார் யாதவ் 65 ஓட்டங்களையும் வெங்கடேஷ் ஐயர் ஆட்டமிழக்காது 35 ஓட்டங்களையும் பெற்றுக்கொண்டனர்.

மேற்கிந்திய தீவுகள் அணியின் பந்துவீச்சில், ஜேஸன் ஹோல்டர், ரொமாறியோ செப்பர்ட், ரோஸ்டன் சேஸ், ஹெய்டன் வோல்ஷ் மற்றும் டோமினிக் ட்ரேக்ஸ் ஆகியோர் தலா 1 விக்கெட்டினையும் வீழ்த்தினர்.

இதனைத் தொடர்ந்து 185 என்ற வெற்றி இலக்கை நோக்கி பதிலுக்கு களமிறங்கிய மேற்கிந்திய தீவுகள் அணியால், 20 ஓவர்கள் நிறைவில் 9 விக்கெட்டுகள் இழப்புக்கு 167 ஓட்டங்

களை மட்டுமே பெற முடிந்தது. இதனால், இந்தியா அணி 17 ஓட்டங்களால் வெற்றிபெற்றது.

இதன்போது அணியின் அதிகப்பட்ச ஓட்டங்களாக, நிக்கோலஸ் பூரான் 61 ஓட்டங்களையும் ரொமாறியோ செப்பர்ட் 29 ஓட்டங்களையும் பெற்றுக்கொண்டனர்.

இந்தியக் கிரிக்கெட் அணியின் பந்துவீச்சில், ஹர்சல் பட்டேல் 3 விக்கெட்டுகளுக்கும் தீபக் சஹார், வெங்ட்டேஷ் ஐயர், சர்துல் தாகூர் ஆகியோர் தலா 2 விக்கெட்டுகளையும் பெற்றுக்கொண்டனர்.

இப்போட்டியின் ஆட்டநாயகனாகவும் தொடரின் நாயகனாகவும் இந்தியக் கிரிக்கெட் அணியின் சூர்ய குமார் யாதவ் தெரிவுசெய்யப்பட்டார். (அ)

## “சாஹாவின் கருத்து என்னை காயப்படுத்தவில்லை” - ராகுல்

இந்திய டெஸ்ட் அணியின் விக்கெட் காப்பாளர் விருத்திமான் சாஹா, இலங்கைக்கு எதிரான டெஸ்ட் தொடரில் அணியில் தேர்வு செய்யப்படாதமைக்கு ராகுல் டிராவிட்டை குற்றம்சாட்டினார்.

இந்திய டெஸ்ட் அணியின் விக்கெட் காப்பாளர் விருத்திமான் சாஹா, இலங்கைக்கு எதிரான டெஸ்ட் தொடரில் இருந்து நீக்கப்பட்டது குறித்து தனது வருத்தத்தை தெரிவித்தார். அணியில் தேர்வு செய்யப்படாததற்கு ராகுல் டிராவிட்டை குற்றம்சாட்டினார். பயிற்சியாளர் ராகுல் டிராவிட் என்னை கிரிக்கெட்டிலிருந்து ஓய்வு பெறுமாறு அறிவுறுத்தினார் என்று சாஹா கூறியது பெரும் பரபரப்பை ஏற்படுத்தியது.

இந்த நிலையில், இந்த விவகாரம் குறித்து டிராவிட் பேசியுள்ளார். “விருத்திமான் சாஹாவின் கருத்துகளால் காயமடையவில்லை, அவர் நேர்மைக்கும் தெளிவுக்கும் தகுதியானவர்” என்று இந்திய கிரிக்கெட் அணியின் தலைமைப் பயிற்சியாளர் ராகுல் டிராவிட் கூறினார்.

மேலும், சாஹாவின் பேச்சு குறித்து டிராவிட் கூறுகையில், சாஹாவின் கருத்துகளால் உண்மையில் நான் காயமடையவில்லை. அவரது சாதனைகள் மற்றும் இந்திய கிரிக்கெட்டுக்கு அவர் ஆற்றிய பங்களிப்பும் எனக்கு ஆழ்ந்த மரியாதை உண்டு. அவர் நேர்மைக்கும் தெளிவுக்கும் தகுதியானவர். இதனால் சாஹா மீதான என்னுடைய மதிப்பும் மரியாதையும் எப்போதும் குறையாது.

அணியில் உள்ள வீரர்கள் விரும்பினாலும் விரும்பாவிட்டாலும் அவர்களுடன் இது



போன்ற விவாதங்களை தொடர்ந்து உரையாடுவேன். வீரர்களைப் பற்றி நான் சொல்வதை அவர்கள் எப்போதும் ஏற்றுக்கொள்வார்கள் என்று நான் எதிர்பார்க்கவில்லை..

நீங்கள் வீரர்களுடன் கடினமான உரையாடல்களை மேற்கொள்ளலாம், ஒவ்வொரு முறை அணி தேர்வுக்கு முன்னரும் வீரர்களுடன் கலந்துரையாடுவேன்.

சில வீரர்கள் அணியில் விளையாடாமல் இருப்பதற்கும், தேர்வு செய்யப்படாமல் போவதற்கான காரணங்களை அவர்களிடம் விளக்குவேன். அந்த பேச்சால் சில வீரர்கள் காயப்படலாம். மனம் வருந்தலாம். அது இயற்கையானது தான்.

ரிஷப் பண்ட் அணியில் தேர்வு செய்யப்பட்டதால் தான் சாஹாவுக்கு இடம் கிடைக்கவில்லை. பண்ட் தன்னை ஒரு விக்கெட் கீப்பர் பேட்ஸ்மேனாக நிலைநிறுத்தியுள்ளார். அதனால் அணியில் விளையாடுவதற்கான வாய்ப்புகள் சாஹாவுக்கு குறைவு தான். மேலும், நாங்கள் இளம் விக்கெட் கீப்பர்கே எஸ் பரத் போன்றவர்களின் ஆட்டத் திறன்களை மேம்படுத்த உள்ளோம். வீரர்களுடன் உரையாடாமல் இருப்பது எனக்கு எளிதான விஷயம், ஆனால் நான் அப்படி இருக்க மாட்டேன். சரியான நேரம் வரும்போது அவர்கள் நான் கூறியதை ஏற்றுக்கொள்வார்கள் என்று நம்புகிறேன்-என்றார்.

## மாணிக்கக்கல் அகழ்வில் ஈடுபட்ட ஒருவர் கைது!

கொழும்பு, பெப். 22  
நுவரெலியா, பொகவந்தலா வைப் பொலிஸ் பிரிவுக்குட் பட்ட மொராவத்த பிரதேசத் தில் சட்டவிரோதமாக மாணிக்கக்கல் அகழ்வில் ஈடுபட்ட ஒருவரைப் பொகவந்தலா வைப் பொலிஸார் கைது செய்துள்ளனர்.

பொகவந்தலா வைப் பிரதேசத்தைச் சேர்ந்த 43 வயது நபரே நேற்று இவ்வாறு கைது செய்யப்பட்டார். இதன்போது மாணிக்கக்கல் அகழ்வுக்காகப் பயன்படுத்திய பொருட்களையும் பொலிஸார் கைப்பற்றினர்.

(அ)

## முகக்கவசங்களை இப்போது முழுமையாக அகற்றமுடியாது

கொழும்பு, பெப். 22  
இலங்கையில் விரைவில் முகக்கவசங்களை முற்றாக அகற்ற முடியும் என்ற வதந்திகளில் உண்மையில்லை என சுகாதார சேவைகள் பிரதிப் பணிப்பாளர் நாயகம் மருத்துவர் ஹேமந்த ஹேரத் அறிவித்துள்ளார்.  
அவர் மேலும் தெரிவிக்கையில் -  
உலக சுகாதார ஸ்தாபனம் முன்வைக்கும் தீர்மானங்கள் மற்றும் அறிவியல் காரணங்க

ளின் அடிப்படையில் சுகாதாரத் திணைக்களம் மட்டும் இவ்வளவு தீவிரமான முடிவை எடுக்க முடியாது.  
நாட்டிலுள்ள அனைவரும் கோவிட் தொற்றுக்கு எதிரான பூஸ்டர் தடுப்பூசியை எடுத்துக் கொண்டதன் பின், பயணக் கட்டுப்பாடுகள் தளர்த்தப்பட்ட பிறகு, உலக சுகாதார அமைப்பின் பரிந்துரையின் கீழ் முகக்கவசங்களை அகற்ற முடியும் என்றார்.

(அ)

# ஈஸ்டர் தாக்குதல் சாட்சியங்கள் அரசால் மறைக்கப்படவில்லை

தேசிய பாதுகாப்புக்கு அச்சுறுத்தலானவையே வெளிப்படுத்தப்படாமல் உள்ளன என்கிறார் அலி சப்ரி

கொழும்பு, பெப். 22  
ஈஸ்டர் தாக்குதல் தொடர்பான சாட்சியங்கள் மறைக்கப்பட்டதாக முன்வைக்கப்படும் குற்றச்சாட்டுக்கள் ஆதாரமற்றவை என நீதி அமைச்சர் அலி சப்ரி தெரிவித்துள்ளார்.



கொழும்பில் நேற்று முன்தினம் இடம்பெற்ற ஊடக சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு கூறினார்.  
பிரதான சந்தேக நபர்கள் என அடையாளம் காணப்பட்டுள்ள 26 பேருக்கு எதிராக சட்டமா அதிபரால் வழக்கு தாக்கல் செய்யப்பட்டுள்ளதாக

நீதி அமைச்சர் குறிப்பிட்டார்.  
தேசிய பாதுகாப்புக்கு அச்சுறுத்தல் என கருதப்படும் விடயங்கள் மாத்திரமே வெளிப்படுத்தப்படாமல் உள்ளன என்றும் அவர் சுட்டிக்காட்டினார்.  
இந்த விடயங்கள் வெளிப்படுத்தப்படுவதற்கு முன்னர் அது குறித்து ஆராயுமாறு

ஜனாதிபதி ஆணைக்குழுவின் அறிக்கையிலும் வலியுறுத்தப்பட்டுள்ளது.  
எனவே, அதனை வெளியிடுவதா இல்லையா என்ற இறுதி தீர்மானத்தை ஜனாதிபதி கோட்டாபய ராஜபக்ஷவே மேற்கொள்வார் என்றும் அமைச்சர் அலி சப்ரி குறிப்பிட்டார்.

(அ)

## எரிபொருள் விலை உயர்ந்தால் பஸ் கட்டணமும் அதிகரிக்கும்!

கெழுனு விஜயவர்தன சுட்டிக்காட்டு

கொழும்பு, பெப். 22  
எரிபொருளின் விலையை மீண்டும் அதிகரித்தால் பஸ் கட்டணத்தை அதிகரிக்க வேண்டியவரும் அல்லது எரிபொருள் நிவாரணம் வழங்கப்படவேண்டும் என தனியார் பஸ் உரிமையாளர் சங்கத்தின்தலைவர்கெழுனு விஜயவர்தன தெரிவித்தார்.  
அவர் மேலும் குறிப்பிடுகையில் -  
ஐ.ஓ.சி.எண்னெய் நிறுவனம் எரிபொருளின் விலையை அதிகரித்துள்ள காரணத்தினால்

இலங்கை பெற்றோலிய கூட்டுத்தாபனமும் எரிபொருளின் விலையை அதிகரிக்க முயற்சிக்கிறது.  
எரிபொருளின் விலை அதிகரிக்கப்பட்டாலும் எதிர்வரும் ஜூன் மாதம் வரை பஸ் கட்டணம் அதிகரிக்கப்படமாட்டாது என்ற நிபந்தனையின் அடிப்படையில் கடந்த மாதம் 3 ஆம் திகதி பஸ் கட்டணம் திருத்தம் செய்யப்பட்டது.  
எரிபொருளின் விலை நிர்ணயத்தன்மையற்றதாக காணப்

படும் பட்சத்தில் பஸ் கட்டணத்தை மாத்திரம் எவ்வாறு நிலையான தன்மையில் பேணுவது என்ற சிக்கல் நிலைமை தோற்றம் பெறுகிறது.  
இலங்கை பெற்றோலியக் கூட்டுத்தாபனம் எரிபொருளின் விலையை அதிகரிக்கும் பட்சத்தில் பஸ் கட்டணத்தை குறைந்த பட்சமேலும் அதிகரிக்கவேண்டும் அல்லது எரிபொருள் நிவாரணம் வழங்கப்பட வேண்டும் என்பதை அனைத்து தனியார் பஸ் உரிமையாளர் சங்கத்தினரும் ஒன்றிணைந்து போக்குவரத்து அமைச்சிடம் கோரிக்கை விடுத்துள்ளோம்-என்றார்.

## குடும்பஸ்தர் ஒருவர் வெட்டிப் படுகொலை!

கொழும்பு, பெப். 22  
கொழும்பு, கல்கிலை பொலிஸ் பிரிவுக்குட்பட்ட இரத்தமலாணைப் பிரதேசத்தில் இருவருக்கிடையில் ஏற்பட்ட மோதலில் ஒருவர் வெட்டிப் படுகொலை செய்யப்பட்டுள்ளார் என்று கல்கிலைப் பொலிஸார் தெரிவித்தனர்.  
கல்தேமுல்ல, மொரட்டுவை பிரதேசத்தைச் சேர்ந்த 43 வயது நபரே இவ்வாறு உயிரிழந்துள்ளார்.

சம்பவத்தில் படுகாயமடைந்த நபர் உடனடியாக களுபோவில் வைத்தியசாலை யில் சேர்க்கப்பட்ட போதிலும் அவர் சிகிச்சை பலனின்றி மரணமடைந்துள்ளார்.  
பிரதேச பரிசோதனைக்காக களுபோவில் வைத்தியசாலையின் பிரதேச அறையில் சடலம் வைக்கப்பட்டுள்ளது.  
சம்பவத்துடன் தொடர்புடைய நபர் தப்பிச் சென்றுள்ள நிலையில் அவரைக் கைது செய்வதற்கான நடவடிக்கையில் பொலிஸார் ஈடுபட்டு வருகின்றனர்.

இது தொடர்பில் பொலிஸார் மேலதிக விசாரணைகளை மேற்கொண்டு வருகின்றனர்.

## ஓராண்டு நினைவஞ்சலி



தோற்றம்  
27  
-  
04  
-  
1946

மறைவு  
22  
-  
02  
-  
2022

## திருமதி செபஸ்தியாம்பிள்ளை மேரிகிளாறா (வெனிற்றா)

எம் இனிய அம்மாவே  
நீங்கள் செய்த தியாகங்கள் தான் எத்தனை எமக்காக மெழுகுவர்த்தியாய் உருகினீர்கள்  
நீங்கள் மறைந்தது ஒரு கனவுபோல் உள்ளதே  
நீங்கள் மறைந்தாலும் எம்மோடு எப்போதும் வாழ்வீர்கள்  
உங்கள் ஆத்மசாந்திக்காகாக பிரார்த்திக்கின்றோம்.

தகவல்:  
குடும்பத்தினர்.

## ஆதனப் பெயர்மாற்றம்

யாழ். மாநகர சபைக்குட்பட்ட வட்டாரம் - 10 சந்தனமாதா கோவில் 2ஆம் ஒழுங்கையில் அமைந்த ஆதன இலக்கம் 36/3 ஆதனம் S.சோமசுந்தரம் என்ற பெயரில் எமது பதிவேட்டில் காணப்படுகின்றது.  
இவ்வாதனத்தை இல 36 சந்தனமாதா கோவில் 2ஆம் ஒழுங்கை சுண்டிக்குளி யாழ்ப்பாணம் என்னும் முகவரியைச் சேர்ந்த குருநாதன் கைம்பெண் சற்குணேஸ்வரி என்பவர் பிரசித்த நொத்தாரிசு திருமதி ஜெயச்சித்திரா சிறிதரன் முகதாவிட 30.07.2021 திகதியிட்ட உறுதி இல 4402 பிரகடன உறுதி மூலம் "கூளாவடியும் சமரக்குஞ்சமும்" என்ற பெயர் கொண்ட நிலப்பரப்பு இரண்டு குளி மூன்று தசம் பூச்சியம் ஏழு (2குளி 3.07) விஸ்தீரணம் கொண்ட ஆதனமானது எனது தகப்பனான சப்பிரமணியம் சோமசுந்திரத்தின் நன்கொடை ஆதனம் என்றும் இதனை எனக்கு 1975ஆம் ஆண்டு நன்கொடையளித்து முறையாக எழுதப்பட்ட ஆதனம் என்றும் நாட்டில் ஏற்பட்ட போர்ச் சூழலின் போது இடப்பெயர்வின் போதும் உறுதிகள் தொலைவடைந்து விட்டன என்றும் அன்றில் இருந்து தனது கட்டுப்பாட்டில் இருப்பதாகவும் வெளிப்படுத்தியுள்ளார். இவ்வாதனத்தை பிரசித்த நொத்தாரிசு திருமதி ஜெயச்சித்திரா சிறிதரன் முகதாவிட 27.09.2021 திகதியிட்ட 4438 நன்கொடை உறுதி மூலம் தனது மகள் குருநாதன் நாமகள் என்பவருக்கு நன்கொடையளித்துள்ளார்.

ஆதன விபரம்:- வடமாகாண யாழ்ப்பாண மாவட்டம் யாழ்ப்பாணப் பகுதி சுண்டிக்குளி கோவிற்பற்று அரியாலை மேற்கு இறை இது நல்லூர் பிரதேச செயலகம் பகுதியில் யாழ். மாநகர சபைக்குட்பட்ட 1/93 கிராம சேவகர் பிரிவில் உள்ள "கூளாவடியும் சமரக்குஞ்சமும்" நிலப்பரப்பு இரண்டு குளி மூன்று தசம் பூச்சியம் ஏழு (2குளி 3.07) பழைய கட்டிடமும் கிணறும் இது உத்தரவு பெற்ற நில அளவையாளர் K.தேவரூபன் அவர்களால் 2021.05.01 ஆம் திகதி 051 ஆம் இலக்கத்தில் அளந்து வரையப்பட்ட நில அளவைப் படத்தில் Lot 01 என காட்டப்பட்டுள்ளது. இந்நிலப்பரப்பு 2 குளி 3.07 இற்கும் எல்லைகள்.

கிழக்கு:- குருநாதன் நாமகளின் ஆதனம்  
வடக்கு:- பாதை (தனியார்)  
மேற்கு:- சந்தனமாத கோவில் ஒழுங்கை  
தெற்கு:- பாலசுந்தரம் உருத்திரானந்தாவினதும் பாலசுந்தரம் தயானந்தாவினதும் ஆதனம்

தற்போது குருநாதன் மகள் நாமகள் என்பவர் இவ்வாதனத்தை தனது பெயரிற்கு எமது பதிவேட்டில் பெயர்மாற்றம் செய்வதற்கு விண்ணப்பித்துள்ளார். எனவே இவ்வாதனத்தின் ஏதேனும் பகுதிக்கு/ முழுவதிற்கும் உரிமை கோருபவர் யாராவது இருப்பின் பத்திரிகை பிரசுரித்த திகதியிலிருந்து ஒரு மாதத்திற்குள் உறுதிப்படுத்தப்பட்ட ஆவணங்களுடன் எழுத்து மூலம் அறியுத்தருமாறும் உரிமை கோராவிடத்து குறித்த ஆதனமானது குருநாதன் மகள் நாமகள் என்னும் பெயரிற்கு பெயர் மாற்றம் செய்ய நடவடிக்கை எடுக்கப்படும். இவ்வாதனம் பெயர் மாற்றம் செய்வதால் வரக்கூடிய எப்பொறுப்பிற்கும் யாழ்ப்பாணம் மாநகரசபை பொறுப்பாளி அல்ல என்பதை தெரிவித்துக்கொள்கின்றேன்.

விஸ்வலிங்கம் மணிவண்ணன்  
கௌரவ முதல்வர்  
மாநகர சபை.

**இன்றும்...**

வெட்டு அமுல்படுத்தப் படும் எனவும் ஏனைய பிரிவுகளில் மூன்று மணி நேர மின்வெட்டு அமுல் படுத்தப்படும் என பொதுப் பயன்பாடுகள் ஆணைக்குழு தெரிவித் துள்ளது. (அ)

**கச்சதீவு...**

வருடாந்த திருவிழா எதிர்வரும் 12 ஆம் திகதி இடம் பெறவுள்ளது. கொரோனா நிலை மையை கருத்திற் கொண்டு இலங்கை பக் தர்கள் 500 பேர் மாத்திரம் கச்சதீவு திருவிழாவில் கலந்து கொள்வதற்கான அனுமதியை வழங்க யாழ்ப்ப. மாவட்ட செயலகத்தில் கடந்த மாதம் 26 ஆம் திகதி நடைபெற்ற கூட்டத்தில் தீர்மானிக்கப்பட்டது. எனினும் தமிழக பக்தர்களுக்கும் திருவிழாவில் பங்கேற்க அனுமதியளிக்கு மாறு தமிழக அரசாங்கம் சார்பில் தொடர்ச்சியாக இலங்கை அரசாங்கத் திடம் கோரிக்கை முன்வைக்கப்பட்டது. இந்த நிலையிலேயே இரு நாட்டு பக்தர்களும் கலந்துகொள்ள அனுமதி வழங்கப்பட்டுள்ளதாக வெளிவிவகார அமைச்சு குறிப்பிட்டுள்ளது. (அ)

**நானய...**

தெரிவிக்கையில்- அதேநேரம் எரிபொருள் நெருக்கடியானது எரிசக்தி நெருக்கடியாக அதிகரித்து அதன் மூலம் நாட்டின் வங்கி முறைமையின் ஸ்திரத்தன்மைக்கு பாதிப்பை ஏற்படுத்தியுள்ளது. குறித்த நிதி நெருக்கடியை உள்நாட்டு செயற்பாட்டின் மூலமோ அல்லது வெளிநாட்டவர்கள் இலங்கைக்கு வந்து ஹோட்டல் தங்குவதற்கு பணம் செலவழிப்பதன் மூலமோ தீர்க்க முடியாது -என்றார். சர்வதேச நாணய நிதியத்தின் உதவியை நாடுவதாக அரசாங்கம் தெரிவித்த கருத்து தொடர்பாகவும் இதன்போது கேள்வியெழுப்பப்பட்டது. இதற்கு பதிலளித்த ஹர்ஷ டி சில்வா, சர்வதேச நாணய நிதியம் எப்போதாவது அத்தகைய சட்டங்களை விதித்துள்ளது என்பதை நிரூபித்து காட்ட முடியுமா என்றும் அரசாங்கத்திற்கு அவர் சவால் விடுத்தார். (அ)

**பீரிஸ்...**

இவ்வாறானதொரு நிலையில் எதிர்வரும் 28 ஆம் திகதி ஆரம்பிக்கப் படவுள்ள ஜெனிவா கூட்டத்தொடரின் உண்மை நிலையையும் இலங்கைக்கு ஏற்படக்கூடிய பாதகமான நிலைமை குறித்தும் அரசாங்கத்துக்கு கிடைக்கப் பெற்றுள்ள தகவல்களுக்கு அமைய அவற்றை எதிர்கொள்வதற்கு சம்பந்தப்பட்ட இலங்கை இராஜதந்திர குழுவுக்கு ஜனாதிபதி ஆலோசனைகளையும் வழங்கியுள்ளார். மறுபுறம் இலங்கைக்கு எதிராக ஜெனிவாவில் இம்முறை சமர்ப்பிக்கப் படவுள்ள தீர்மானத்தின் வரையும் அரசாங்கத்துக்கு கிடைக்கப்பெற்றுள்ள தகவல்கள் கூறுகின்றன. இந்த தீர்மானத்தின் உள்ளடக்கமாக இரு முக்கிய விடயங்கள் குறிப்பிடப்பட்டுள்ளன. அதாவது இறுதிக்கட்ட போரில் இடம்பெற்றதாக கூறப்படுகின்ற குற்றச் சாட்டுக்களுக்கான பொறுப்புக்கூறல் மீதான அரசாங்கத்தின் பாராமுகம் மற்றும் அண்மைய மனித உரிமை மீறல்கள் குறித்த தகவல்களும் தீர்மானத்தில் உள்ளடக்கப்பட்டுள்ளன. எனவே, ஜெனிவாவில் இம்முறை ஏற்பட கூடிய சவால்களை எதிர்கொள்ள அரசாங்கம் பல்வேறு வழிகளில் முயன்று வருகின்றது. கடந்த அமர்வுகளை போல் அல்லாது எதிர்ப்பு நிலையிலிருந்து பின்வாங்கவும், ஒத்திசைவாக செயற்பட்டு நெருக்கடிகளுக்கு தீர்வு காணவும் விருப்பத்தை வெளிப்படுத்த அரசாங்கம் தீர்மானித்துள்ளதாக முக்கிய தகவல் மூலங்கள் குறிப்பிடுகின்றன. (அ)

**ஐ.நா. மனித...**

- இவ்வாறு தெரிவித்துள்ளார் சீனாவுக்கான இலங்கைத் தூதுவர் கலாநிதி பாலித கோஹன. இது தொடர்பில் அவர் மேலும் குறிப்பிடுகையில்- ஐ.நா மனித உரிமைகள் பேரவையில் இம்முறையும் சீனா இலங்கைக்கு முழுமையான ஆதரவை வழங்கும். சீனா எப்போதுமே முழுமையான ஆதரவை இலங்கைக்கு சர்வதேச மேடைகளில் வழங்கும். அந்தவகையில் இம்முறை ஐ.நா மனித உரிமைகள் பேரவையில் சீனா எமக்கு ஆதரவு வழங்கும். அதற்கான பேச்சுவார்த்தைகளை முன்னெடுத்திருக்கின்றோம். இதேவேளை, இலங்கையில் காணாமல் போனோர் விவகாரம் உள்ளிட்ட விடயங்களை சர்வதேசம் ஏன் பிடித்துக் கொண்டு இவ்வாறு இழுத்துக் கொண்டிருக்கின்றது என்று தெரியவில்லை. ஐ.நா மனித உரிமைகள் ஆணையாளர் பச்சலெட் பிரதிநிதித்துவப்படுத்துகின்ற சிலி நாட்டில் எத்தனை ஆயிரம் பேர் காணாமற்போனார்கள். அவர்கள் மீண்டும் கண்டுபிடிக்கப்பட்டார்களா? அவர்களுக்கு என்ன நடந்தது என்பது கண்டுபிடிக்கப்பட்டதா? அதேபோன்று ஆப்கானிஸ்தான், ஈராக், லிபியா, சிரியா, ஏழுமன் போன்ற நாடுகளில் எத்தனை பேர் காணாமல்போயுள்ளனர்? அவர்களுக்கு என்ன நடந்தது என்பதை சர்வதேச சமூகம் கண்டுபிடித்ததா? ஏன் இலங்கை விடயத்தில் இவ்வாறு விரட்டிக் கொண்டிருக்கின்றனர் என்பது புரியவில்லை. உலகில் எந்தவொரு நாடுமே பயங்கரவாத செயற்பாடுகளில் ஈடுபட்டு காணாமல்போனவர்களுக்கு நட்ட ஈடு வழங்கியதில்லை. ஆனால் இலங்கை இந்த தரப்பினருக்கு இழப்பீடு வழங்குவதற்கு நடவடிக்கை எடுத்திருக்கின்றது. இலங்கையில் காணாமல்போனோர் விவகாரம் ஒரு அரசியல் கருவியாக பயன்படுத்தப்பட்டுக் கொண்டிருக்கின்றது. அரசாங்கத்துக்கு சர்வதேச மட்டத்தில் சிரமத்தை ஏற்படுத்துவதற்காக காணாமல்போனோர் விவகாரம் பயன்படுத்தப்பட்டு கொண்டிருப்பதை காண முடிகின்றது. காணாமல் போனோர் விவகாரம் தொடர்பில் யதார்த்தத்தை புரிந்துகொள்ள வேண்டும். யுத்தம் முடிவடைந்து 13 வருடங்கள் கடந்துவிட்டன. இந்த நிலையில் அந்த காலப்பகுதியில் காணாமல்போனோருக்கு என்ன நடந்தது என்பதை கண்டுபிடிக்க முடியாது. அவ்வாறு கண்டுபிடிப்பதற்கு உலகிலேயே ஒரு பொறிமுறை இல்லை. அதற்கான ஒரு மாதிரி இல்லை என்பதையும் புரிந்து கொள்ளவேண்டும். 20 ஆயிரம், 19 ஆயிரம் பேர் காணாமல் போனதற்கான எழுத்துமூல விடயங்கள் இருப்பதாக கூறுவதை ஏற்றுக் கொள்ள முடியாது. இந்த விடயத்தில் யுத்தத்தின்போது பலர் தாக்குதலுக்கு உட்பட்டு இறந்து போயிருக்கலாம். அதேபோல் ஒரு சிலர் காடுகளில் தாக்குதலுக்கு உட்பட்டு இறந்து போயிருக்கலாம். அவர்களை கண்டுபிடிக்கவே முடியாது. அதேபோன்று ஒரு சிலர் இந்தியா ஊடாக மேலைத்தேய நாடுகளுக்குச் சென்று வேறு பெயர்களைக் கொண்டு வாழ்ந்துகொண்டிருக்கலாம். அவர்களின் பெயர்களும் இந்த காணாமல்போனோர் பட்டியலில் இருக்கலாம். நடந்தது யுத்தம் என்பதை புரிந்து கொள்ளவேண்டும். யுத்தம் இனிமையானதல்ல. அரசாங்கம் முதலில் யுத்தத்தை நடத்தவில்லை. புலிகளை யுத்தத்தை நடத்தினர். எனவே இவை தொடர்பாக சரியான முறையில் ஆராய வேண்டும். வெறுமனே காணாமல் போனோர் என்று போராட்டம் நடத்திக் கொண்டிருப்பதில் அர்த்தமில்லை - என்றார். (அ)

**விவசாய அமைச்சுக்குள் புகுந்தனர் விவசாயிகள்!**



கொழும்பு, பெப். 22 மகாவலி இயக்கத்தை பிரதிநிதித்துவப்படுத்தும் விவசாயிகள் மற்றும் நாடளாவிய ரீதியில் உள்ள விவசாயிகள் உள்ளிட்ட குழுவொன்று நேற்று திங்கட்கிழமை பேரணியாக விவசாய அமைச்சுக்கு சென்றுள்ளது. இலங்கையில் விவசாய சமூகம் எதிர்நோக்கும் பிரச்சனைகளை

முன்னிலைப்படுத்தியும் முக்கிய 8 பிரச்சனைகளுக்கு தீர்வுகளை கோரியும் இந்த பேரணி முன்னெடுக்கப்பட்டது. மேலும், இதன்போது பாரிய நீர்ப்பாசனத் திட்டங்கள் மற்றும் சிறு நீர்ப்பாசனத் திட்டங்களைச் சேர்ந்த விவசாயிகள் கையொப்பமிட்ட மனு வொன்றும் விவசாய அமைச்சிடம் கையளிக்கப்பட்டது. (அ)

**தினக்...**

செய்யப்பட்டனர். இவ்வாறு யாசகம் பெறுபவர்களின் பணம் விடுதி உரிமையாளரிடம் ஒப்படைக்கப்பட்டதும் யாசகத்தில் ஈடுபட்டோருக்கு தினக் கூலி வழங்கப் படுவதாக பல தரப்பினராலும் குற்றஞ் சாட்டப்பட்டது. அதனடிப்படையில் பொலிஸார் விசாரணைகளை முன்னெடுத்து வருகின்றமை குறிப்பிடத்தக்கது. (அ-03)

**ஜெனிவா...**

உரிமைகள் பேரவைக் கூட்டத் தொடர் நடைபெறும் காலப்பகுதியில், இலங்கையில் மனித உரிமை நிலவரம் தொடர்பில் கறுப்பு புள்ளியை ஏற்படுத்துவதற்கு சில குழுக்கள் திட்டமிட்ட அடிப்படையில் செயற்பட்டுவருகின்றன. வீழ்ச்சியடைந்துள்ள பொருளாதாரம் மீண்டெழுவதை அந்தக் குழுக்களால் சகித்துக்கொள்ள முடியவில்லை. இதனால் சமூக வலைத்தளங்களில் கடத்தல்கள் பற்றியும் ஏனைய விடயங்கள் பற்றியும் பதிவிடப்படுகின்றன. இவ்வாறான நடவடிக்கை தனி நபருக்கு இலாபமாக இருக்கலாம். ஆனால் இராஜதந்திர மட்டத்தில் அது நாட்டுக்கு தாக்கமாகவே அமையும். எனவே, ஊடகங்களுக்கு ஒழுக்கக் கோவை இருப்பதுபோல, சமூக ஊடகங்களுக்கும் அவ்வாறான ஒழுக்கக்கோவை அவசியம்-என்றார். (அ)

**ஏப்ரல்...**

ஏதேனும் ஒரு கடமைக்காக நிறுவனம் ஒன்றுக்கு செல்லும் எவருக்கும், சம்பந்தப்பட்ட நிறுவனத்தின் அலுவலர்கள் முழுமையாக தடுப்பூசி பெற்றுள்ளார்களா என்று விசாரிக்க உரிமை உண்டு. அத்தகைய விசாரணையின்போது அந்த அதிகாரி முழுமையாக தடுப்பூசி போடவில்லை என்றால், அது தொடர்பாக பிரதேச சுகாதார பரிசோதகருக்கு அறிவித்தால் சம்பந்தப்பட்ட அதிகாரி மீது தனிமைப்படுத்தல் சட்டத்தின் கீழ் நடவடிக்கை எடுக்க முடியும். தடுப்பூசி பெற்றுக் கொள்ளாமல் இருப்பதற்கு ஒருவருக்கு உரிமை இருந்தாலும், இன்னொருவரின் உயிருக்கு ஆபத்தை ஏற்படுத்தும் உரிமை அவருக்கு இல்லை - என்றார். (அ)

**மேலும்...**

வெளியிட்டுள்ள அறிக்கையில் தெரிவிக்கப்பட்டுள்ளது. அதன்படி நாட்டில் இதுவரை கொவிட் தொற்றால் மரணித்தோரின் மொத்த எண்ணிக்கை 16, 024 ஆக அதிகரித்துள்ளது. இதனையடுத்து, நாட்டில் பதிவான கொவிட் மரணங்களின் எண்ணிக்கை நேற்று 16,000 ஐ கடந்துள்ளமை குறிப்பிடத்தக்கது.

**வடக்கில்...**

ஆய்வுகூடத் தில் நேற்று 106 பேருக்கு மேற்கொள்ளப்பட்ட பரிசோதனையில் குறித்த தொற்றாளர்கள் அடையாளம் காணப்பட்டனர். அதனடிப்படையில், பருத்தித்துறை ஆதார வைத்தியசாலையில் - 06 பேர் யாழ்ப்ப. போதனா வைத்தியசாலையில் - 05 பேருக்கு (வெளிநாடு செல்ல முற்பட்ட ஒருவர் உட்பட) கிளிநொச்சி மாவட்ட பொது வைத்தியசாலையில் - 02 பேர் (ஒரு வயது பெண் குழந்தை உட்பட) சாவகச்சேரி ஆதார வைத்தியசாலையில் - ஒருவர் இவ்வாறு வடக்கில் மேலும் 14 பேருக்கு கொரோனா தொற்று உறுதி செய்யப்பட்டிருப்பதாக ஆய்வுகூட அறிக்கையில் தெரிவிக்கப்பட்டுள்ளது. (அ)

**நாட்டில்...**

பிரச்சினை உள்ளிட்ட நாட்டின் பொருளாதார மற்றும் பாதுகாப்பு நிலைமைகள் தொடர்பிலும் உண்மைகளை முன்வைக்க விரும்புவதாக எதிர்க்கட்சியின் பாராளுமன்ற உறுப்பினர் லக்ஷ்மன் கிரியெல்ல தெரிவித்துள்ளார். நாட்டின் தற்போதைய பொருளாதார நெருக்கடி குறித்த கேள்விகளுக்கு பதிலளிக்க, நிதியமைச்சர் பஸில் ராஜபக்ஷ கடந்த டிசெம்பர் மாதத்துக்கு பின்னர் பாராளுமன்றத்துக்கு வரவில்லை எனவும் அவர் குற்றம் சுமத்தியுள்ளார். இன்று விவாதத்தின்போது முதல் உரையை கட்சியின் செயலாளர் ரஞ்சித் மத்துமபண்டார ஆற்றுவார். காலை 11.00 மணி முதல் மாலை 5.30 மணி வரை விவாதம் நடைபெறும். (அ)



**இரவுவேளை வீட்டுக்குள் நுழைந்து  
மோ.சைக்கிள் திருடியவர் சிக்கினார்  
மற்றொருவர் தலைமறைவு  
உரும்பிராயில் சம்பவம்**



யாழ்ப்பாணம், பெப். 22

உரும்பிராயில் உள்ள வீடொன்றின் வளாகத்துக்குள் நேற்று இரவு 11.30 புகுந்த திருடர்கள் பல லட்சம் ரூபாய் பெறுமதியான மோட்டார் சைக்கிளைத் திருடிச் சென்ற நிலையில் சுமார் 12 மணித்தியாலங்களுக்குள் ஒருவர் கைது செய்யப்பட்டார் என்று பொலிஸார் தெரிவித்தனர்.

யாழ்ப்பாணம் பொலிஸ் புலனாய்வுப் பிரிவினர் முன்னெடுத்த விசாரணையிலேயே ஒருவர் நேற்று முற்பகல் கைது செய்யப்பட்டதுடன், திருடப்பட்ட மோட்டார் சைக்கிளும் கைப்பற்றப்பட்டது.

உரும்பிராய் உள்ள வீடொன்றின் வளாகத்துக்குள் நேற்று முன் தினம் இரவு 11.30 மணியளவில் புகுந்த இருவர் மோட்டார் சைக்கிளின் மின் இணைப்பை துண்டித்து திருடிச் சென்றுள்ளனர்.

சம்பவம் தொடர்பில் நேற்று அதிகாலை கோப்பாய் பொலிஸ் நிலையத்தில் முறைப்பாடு செய்யப்பட்டது.

அது தொடர்பில் தகவலறிந்த யாழ்ப்பாணம் பொலிஸ் புலனாய்வுப் பிரிவினர், சம்பவ இடத்திலிருந்து சி.சி.ரி.வி பதிவின் அடிப்படையில் விசாரணைகளை முன்னெடுத்தனர்.

உடுவிலைச் சேர்ந்த 24 வயதுடைய சந்தேக நபர் கைது செய்யப்பட்டார்.

சந்தேக நபர் வழங்கிய தகவலின் அடிப்படையில் திருடப்பட்ட மோட்டார் சைக்கிள் கோண்டாவிலில் உள்ள காணி ஒன்றிலிருந்து கைப்பற்றப்பட்டது.

சம்பவத்துடன் தொடர்புடைய மற்றொருவர் தலை மறைவாகி உள்ளார் என்று பொலிஸார் தெரிவித்தனர்.

கைது செய்யப்பட்ட சந்தேக நபர் வட்டுக்கோட்டை பொலிஸ் பிரிவில் இடம்பெற்ற திருட்டு, கொள்ளை சம்பவங்களுடன் தொடர்புடைய நிலையில் தேடப்பட்டு வந்தவர் என்றும் பொலிஸார் கூறினர். (அ-03)



**வடக்கு அரச திணைக்களங்களின்  
நடமாடும் சேவை வவுனியாவில்**

வவுனியா, பெப். 22

வடமாகாண அரச திணைக்களங்களின் பங்குபற்றுக லுடனான நடமாடும் சேவை வவுனியா பரகும் மகாவித் தியாலத்தில் நேற்று இடம்பெற்றது.

குறித்த நடமாடும் சேவை வடமாகாண பிரதம செய லாளர் சமன் பந்துல சேனவினவால் ஆரம்பித்து வைக் கப்பட்டது.

வவுனியா தெற்கு பிரதேச சபைக்கான குறித்த நடமா டும் சேவை முற்பகல் 10.00 மணி தொடக்கம் மாலை 03.00 மணிவரை இடம்பெற்றது.

இதேவேளை, பொதுமக்கள் தாங்கள் எதிர்நோக்கும் பிரச்சனைகளுக்கு தீர்வு பெறும் நோக்குடன் அதிளவில் கலந்துகொண்டதுடன், தங்களின் நீண்ட கால பிரச்சனை களுக்கான தீர்வை பெற்றுச்சென்றதை அவதானிக்க முடிந்தது.

வடக்கு மாகாண பிரதம செயலாளர் சமன் பந்துலசேன மற்றும் வடமாகாண அரச திணைக்களங்களின் தலை வர்கள் இதில் கலந்துகொண்டனர். (அ)

# தேசிய பாதுகாப்புக்கு அச்சுறுத்தல் இல்லை!

**பாதுகாப்புச் செயலர் திட்டவாட்டம்**

கொழும்பு, பெப். 22

நாட்டில் தேசிய பாதுகாப்பு தொடர்பில் எவ்வித பிரச்சனையும் இல்லை. அதேபோல பாதாளக் குழுக்களின் செயற்பாடுகள் விரை வில் முடிவுக்கு கொண்டுவரப்படும் என்று பாதுகாப்பு அமைச்சின் செயலாளர் ஜெனரல் கமால் குணரத்ன தெரிவித்தார்.

மஹரகம் பகுதியில் நேற்று முன்தினம் இடம்பெற்ற நிகழ் வொன்றின் பின்னர் ஊடகங் களிடம் கருத்து வெளியிடுகையி லேயே அவர் இவ்வாறு கூறினார். அவர் மேலும் கூறியவை

வருமாறு:

அனைத்து பாதுகாப்பு தரப்புக ளின் பங்கேற்புடன், வாரம் ஒரு முறை தேசிய பாதுகாப்பு தொடர் பில் விரிவாக ஆராயப்படும். அந் தக் கூட்டத்தின் பின்னர் ஜனாதிபதி மற்றும் பிரதமரின் பங்கேற்புடன் தேசிய பாதுகாப்பு சபைக்கூட்டம் நடத்தப்பட்டு, உரிய நடவடிக்கைகள் மேற்கொள்ளப்படும்.

தேசிய பாதுகாப்பு என்பது பரந்தப்பட்ட விடயமாகும். வெளி நாட்டு ஆக்கிரமிப்பு, பயங்கரவாத அச்சுறுத்தல், கொரோனா போன்ற பெருந்தொற்றால் மக்கள் உயிரிழப்

பது, இயங்கை அனர்த்தங்கள் போன்றவற்றின்போது தேசிய பாதுகாப்புக்கு அச்சுறுத்தல் என லாம். ஆனால் ஏதேனும் ஒரு இடத் தில் கொலை இடம்பெறுவதால் தேசிய பாதுகாப்புக்கு அச்சுறுத்தல் எனக் குறிப்பிடமுடியாது.

அத்துடன், பாதாளக்குழுக்க ளின் செயற்பாடுகளும் கட்டுப்பாட் டுக்குள் கொண்டுவரப்பட்டுள்ளன. பொலிஸார்தான் இதற்கான நடவடிக்கையில் இறங்கியுள்ளனர். எதிர்காலத்தில் இந்நிலைமை முழுமையாக கட்டுப்பாட்டுக்குள் கொண்டுவரப்படும்-என்றார். (அ)

# வவுனியா வடக்கு முன்பள்ளிகளின் ஆசிரியர்களும் நேற்று ஆர்ப்பாட்டம்

வவுனியா, பெப். 22

சம்பள உயர்வு கோரி வவுனியா வடக்கு முன்பள்ளி களின் ஆசிரியர்கள் நேற்று ஆர்ப்பாட்டம் ஒன்றில் ஈடுபட்டனர்.

வவுனியா உள்ளூராட்சி உதவி ஆணையாளர் அலுவ லகத்துக்கு முன்பாக இந்த ஆர்ப்பாட்டம் முன்னெடுக் கப்பட்டது. ஆர்ப்பாட்டத்தில் கலந்துகொண்டவர்கள் கருத்து தெரிவிக்கையில்-

பல வருடங்கள் சேவைக் காலம் எமக்கு காணப்படு கின்றபோதும் எமக் கான நிரந்தர நியமனம் மற்றும் சம்பள உயர்வு பிரச்சனை தீர்க்கப்படாமல் இருக்கின்றது.

சாதாரண தொழிலாளியின் அடிப்படைச் சம்பள மான 13 ஆயிரம் ரூபாவைக் கூட எம்மால் பெற்றுக் கொள்ள முடியாத நிலை ஏற்பட்டுள்ளது.

வருடாவருடம் ஆர்ப்பாட்டங்களை மாத்திரம் முன்னெடுத்து வருகின்றோம். எனினும் எமக்கான தீர்வுகள் வழங்கப்படவில்லை. முன்பள்ளி ஆசிரியர்க ளான நாம் பல்வேறு சமூக பிரச்சனைகளை எதிர்நோக்க வேண்டியுள்ளது. பெளதீக வளப்பற்றாக்குறை, அரசியல் தலையீடு, அபிவிருத்தி பின்னடைவு, தனியார் பள்ளிகளின் அதிகரிப்பு ஆகியவற்றால் பல்வேறு பிரச்சனைகளை நாம் எதிர்நோக்கி வருகின்றோம்.

எமது வாழ்வாதாரம் பாதிக்கப்பட்டுள்ள நிலையில் முன்பள்ளிக் கல்வியின் முக்கியத்துவம் பற்றி உயர் அதிகாரிகள் உணராதது இருப்பது துரதிஸ்டவசமாகவே



காணப்படுகின்றது. எமது வலயத்தில் மாத்திரம் 120 ஆசிரியர்கள் மிகவும் குறைந்த கொடுப்பனவுடன் கடமையாற்றி வருகின்றனர்.

எதிர்காலச் சந்ததியினர் எதிர்கொள்ளும் சவால்களை சமாளிப்பதற்கு முன்பிள்ளை பருவக்கல்வியே துணைபுரியும் என்பது திண்ணம். எனவே நாளை சமூகத்தின் நலனில் அக்கறை கொண்ட தலைவர் எனும் வகையில் பெண்களின் சமூக, பொருளாதார பிரச்சனைகளை உரிய அதிகாரிகள் தீர்க்கவேண்டும்-என்றனர்.

ஆர்ப்பாட்டத்தில் கலந்துகொண்டவர்களை வடக்கு மாகாண ஆளுநர் ஜீவன் தியாகராஜா சந்தித்து கலந்து ரையாடியதுடன் ஒரு வாரத்தில் இந்தப் பிரச்சனையை தீர்ப்பதற்கான நடவடிக்கைகளை எடுப்பதாக உறுதி யளித்தார்.

# வைத்தியசாலைக்குள் நுழைந்த கும்பல் சிகிச்சை பெற்ற மாணவனை தாக்கியது

வவுனியா, பெப். 22

தாக்குதலில் காயமடைந்த பாடசாலை மாணவன் ஒருவர் வவுனியா பொது வைத்தியசாலையின் விபத்துப் பிரிவில் அனுமதிக்கப்பட்டு சிகிச்சை அளிக்கப்பட்டு வந்த நிலையில் நேற்று முன் தினம் இரவு விபத்து விடுதிக்குள் அத்துமீறி உள்நுழைந்த நான்கு பேரடங்கிய குழுவினர் மீண்டும் அந்த மாணவன் மீது தாக்குதல் மேற்கொண்டுவிட்டு தப்பி சென்று விட்டதாக பொலிஸ் நிலையத்தில் முறைப்பாடு மேற்கொள்ளப்பட்டுள்ளது.

நேற்றுமுன்தினம் கோவில்

குளம் பகுதியில் இடம் பெற்ற குழு மோதலில் பாடசாலை மாணவன் ஒருவர் காயமடைந்து வவுனியா வைத்தியசாலை விபத்துப்பிரி வில் அனுமதிக்கப்பட்டு சிகிச்சையளிக் கப்பட்டுள்ளது. எனினும் நேற்று முன் தினம் இரவு 11 மணியளவில் வைத்தியசாலையின் விபத்துப் பிரிவிற்ருள் அத்துமீறி நுழைந்த நான்கு பேரடங்கிய குழுவினர் குறித்த மாணவன் மீது மீண்டும் தாக்குதல் நடத்திவிட்டு தப்பிச் சென்றுவிட்டார்கள். இச்சம்பவம் அங்கு பெரும் பரபரப்பை ஏற்படுத்தியுள்ளது.

கடமையிலிருந்த பாதுகாப்பு

ஊழியர்கள், பொலிசா ரின் பாது காப்பு நடைமுறைகளையும் மீறி இச்சம்பவம் இடம்பெற்றுள்ளது.

இது குறித்து வைத்தியசாலை நிர்வாகத்தினரால் பொலிஸ் நிலையத்தில் முறைப்பாடு பதிவு செய்யப்பட்டுள்ளதுடன் காய மடைந்த பாடசாலை மாணவனி டம் வாக்குமூலம் பெற்றுக்கொள் ளப்பட்டு தாக்குதல் நடத்திய குழுவினர் இனங்காணப்பட்டுள்ள னர்.

அவர்களை கைது செய்வதற்கு ரிய நடவடிக்கைகளை பொலிஸார் மேற்கொண்டு வருகின்றனர். (அ)



# இன்றைய தொலைக்காட்சி நிகழ்ச்சி நிரல்



**காலை**

- 6.00 மணி : பக்திப்பாடல்கள்  
6.30 மணி : வணக்கம் டான்



- 6.35 மணி : சமயம் சார்பான நற்சிந்தனைகள்  
07.05 மணி : உளவியல் கருத்து - உளவள  
துணையாளர் திரு.நா.நவராஜ்  
7.20 மணி : சித்த மருத்துவம்  
வழங்குபவர் டாக்டர் விவியன் சத்தியசீலன்  
7.30 மணி : இன்றைய பத்திரிகைகளில்  
8.30 மணி : காலை செய்திகள்  
9.00 மணி : கலாட்டா காலை - நேரலை  
10.30 மணி : தொடர் நாடகம்  
11.00 மணி : சொற்சமர் - மறுஒளிபரப்பு  
12.00 மணி : சிரிக்கலாம் வாங்க - நேரலை

**பகல்**

- 1.00 மணி : மழலைகள் நேரம் (மறு ஒளிபரப்பு)  
1.30 மணி : சுப்பர் சீன்ஸ் - கொடி, திருநாள்  
திரைப்படக் காட்சிகள்  
4.30 மணி : குட்டிஸ் தர்பார் - சிறுவர்களை  
மகிழ்வுட்டும் நேரலை நிகழ்ச்சி



- 5.30 மணி : குறுந்திரை நேரம்  
6.00 மணி : சினிமா சினிமா  
6.30 மணி : மூவி டோக்கீஸ் - வேற்று மொழி  
திரைப்படங்களின் விமர்சனம்



**இரவு**

- 7.00 மணி : கதை நேரம் - நகைச்சுவை நிகழ்ச்சி



- 8.00 மணி : இரவுச் செய்திகள்  
9.00 மணி : சங்கப்பலகை - இலக்கிய நிகழ்ச்சி  
10.00 மணி : BLACK AND WHITE



**காலை**

- 6.00 மணி : சிரி சிரி சிரி  
8.00 மணி : சிரிப்பு சரடிவெடி  
10.00 மணி : ஒரு பட கொமடி  
11.00 மணி : சிரிப்போ சிரிப்பு

**பகல்**

- 1.00 மணி : நகைச்சுவை மன்னன்  
கவுண்டமணி செந்தில் நடப்பில் கலக்கல் காட்சிகள்  
3.00 மணி : குண்டக்க மண்டக்க  
5.00 மணி : ஒரு பட கொமடி  
6.00 மணி : கொமடி கலாட்டா

**இரவு**

- 8.00 மணி : ஒரு படக்கொமடி  
9.00 மணி : சிரிப்போ சிரிப்பு  
10.00 மணி : விடிய விடிய சிரிப்பு தான்



**காலை**

- 6.00 மணி : பனிப்பூக்கள்  
7.00 மணி : திசை எட்டும் இசை எட்டும்  
8.00 மணி : வணக்கம் டான் மியூசிக்  
9.00 மணி : மெல்லிசை  
10.00 மணி : கேட்டாலே பரவசம் (நேரலை)

**பகல்**

- 12.00 மணி : ராஜா ராணி  
1.00 மணி : விசை இசை  
3.00 மணி : வட்ஸ் அப் (நேரலை)  
4.00 மணி : டைம் ராகங்கள் (நேரலை)  
5.00 மணி : இனிது இனிது  
6.00 மணி : என்றென்றும் இசை  
7.00 மணி : ஓய்வெடு நிலவே

**இரவு**

- 8.00 மணி : காற்றில் வரும் கீதம்  
9.00 மணி : நிலவு தூங்கும் நேரம்



**காலை**

- 5.15 மணி : தரம் 06 - விஞ்ஞானம்  
6.00 மணி : தரம் 07 - தமிழ்  
6.45 மணி : தரம் 08 - தமிழ்  
7.30 மணி : தரம் 09 - கணிதம்  
8.15 மணி : தரம் 10 - கணிதம்  
9.00 மணி : க.பொ.த உயர்தரம் (கலைப்பிரிவு)  
நாடகமும் அரங்கியலும்  
10.00 மணி : க.பொ.த உயர்தரம் (வணிகப்பிரிவு)  
வணிகக்கல்வி  
11.00 மணி : க.பொ.த உயர்தரம்  
(கணிதம், விஞ்ஞானப்பிரிவு) உயிரியல்

**பகல்**

- 12.00 மணி : தரம் 06 - விஞ்ஞானம்  
1.00 மணி : தரம் 07 - தமிழ்  
2.00 மணி : தரம் 08 - தமிழ்  
3.00 மணி : க.பொ.த சாதாரண தரம் சங்கீதம்  
3.40 மணி : க.பொ.த சாதாரண தரம் விஞ்ஞானம்  
4.20 மணி : க.பொ.த சாதாரண தரம் விஞ்ஞானம்  
5.00 மணி : க.பொ.த சாதாரண தரம் சித்திரம்  
5.40 மணி : க.பொ.த சாதாரண தரம் புவியியல்  
6.20 மணி : க.பொ.த சாதாரண தரம்  
மாதிரி வினாத்தாள்

**இரவு**

- 7.00 மணி : க.பொ.த சாதாரண தரம்  
மாதிரி வினாத்தாள்



**காலை**

- 5.00 மணி : சிவாய மந்திரம்  
6.00 மணி : சுப்பராதம்  
6.30 மணி : சுப்பராதம்  
7.00 மணி : இன்றைய சிந்தனை  
7.05 மணி : இன்றைய நாள்  
7.20 மணி : ஈழத்து சித்தர்கள்  
7.30 மணி : மங்கள இசை  
8.00 மணி : அருளுரை  
8.30 மணி : திருவாசகம்  
9.00 மணி : திருவிழா-01  
10.00 மணி : பஜனை  
10.30 மணி : தமிழககோவில் திருவிழா  
11.00 மணி : பக்திமலர்

**பகல்**

- 12.00 மணி : திரையில் பக்தி  
12.30 மணி : திருவிழா-02  
6.00 மணி : கந்தசஷ்டி கவசம்

**இரவு**

- 7.00 மணி : செய்திகள்  
7.30 மணி : அருளுரை  
8.00 மணி : திருவிழா-01



**காலை**

- 7.00 மணி : நாளொரு நற்சிந்தனை  
8.00 மணி : ஜெபமாலை  
9.30 மணி : ஞானவழி  
(மறு ஒளிபரப்பு ஞாயிறு)  
10.00 மணி : நாளொரு நற்சிந்தனை  
(மறு ஒளிபரப்பு)  
10.30 மணி : திருப்பலி (யாழ்ப்பாணம்)  
11.30 மணி : மறைக்கல்வி  
(மட்டக்களப்பு) ஞாயிறு

**பகல்**

- 12.00 மணி : திருப்பலி (திருகோணமலை)  
01.00 மணி : திருப்பலி (மட்டக்களப்பு)  
03.00 மணி : திருப்பலி (யாழ்ப்பாணம் மறு ஒளிபரப்பு)  
04.00 மணி : திருப்பலி (மட்டக்களப்பு)  
05.00 மணி : திருப்பலி (திருகோணமலை)  
06.00 மணி : நாளொரு நற்சிந்தனை  
(மறு ஒளிபரப்பு)  
06.00 மணி : இயேசுவின் போதனைகள்  
07.30 மணி : அன்பியம் (சனி மறுஒளிபரப்பு)



**காலை**

- 6.00 மணி : கிராத்  
7.00 மணி : இறை சிந்தனை  
7.30 மணி : இஸ்லாமிய பாடல்  
8.00 மணி : கலந்துரையாடல்  
9.00 மணி : இஸ்லாமிய சீரிஸ்  
10.00 மணி : மனதோடு பேசலாம்  
10.30 மணி : கண் வசண்ணம் கை வண்ணம்  
11.00 மணி : சுவனப்பாதை  
11.30 மணி : வரலாறு சொல்லும் வைத்தியம்

**பகல்**

- 12.00 மணி : லுகர் அதான்  
12.30 மணி : இஜ்லாமிய வரலாறு  
1.00 மணி : இஸ்லாமிய திரைப்படம்  
2.00 மணி : கலீதா  
2.30 மணி : இறை சிந்தனை  
3.00 மணி : பாடல்கள்  
3.30 மணி : பள்ளிவாசல் ஆவணப்படம்  
4.00 மணி : சிறுவர் இஸ்லாமிய கார்டுன்  
5.00 மணி : இறை தென்றல்  
6.00 மணி : தாஜ்மதூல் குர்ஆன்

**இரவு**

- 7.00 மணி : பிறை பிரசங்கம்  
8.00 மணி : இஸ்லாமிய வரலாறு